

**ချမ်းသာခြင်းအကြောင်းတရား**

အချင်းချင်း ခိုက်ရန်ဖြစ်ပွားခြင်းသည် မကောင်း။ ရန်ပြု တတ်သူတို့အလယ်တွင် ရန်မပြုဘဲနေခြင်းသည်လည်း ကောင်း။ ကိလေသာအနှိပ်စက်ခံရသူတို့အလယ်၌ ကိလေသာ အနှိပ်အစက်မခံရဘဲနေခြင်းသည် လည်းကောင်း။ ကာမဂုဏ် ကို ကြောင့်ကြစိုက်ကုန်သော သူတို့အလယ်၌ ကြောင့်ကြ မစိုက်ကုန်ဘဲနေခြင်းသည် လည်းကောင်း ချမ်းသာ၏။

သုခဝဂ်(ဓမ္မပဒ-၁၉၉)



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် နိုင်ငံတော်စီမံအုပ်ချုပ်ရေးကောင်စီအစည်းအဝေး(၁၂/၂၀၂၁)တွင် အမှာစကားပြောကြားစဉ်။

# ပြည်သူများအနေဖြင့် COVID-19 စည်းကမ်းချက်များကို လိုက်နာရန်လို ကျောင်းများတွင် COVID-19 ရောဂါကူးစက်မှုမရှိစေရေး အထူးအလေးထားကြပ်မတ်ဆောင်ရွက်

နေပြည်တော် ဇွန် ၇

နိုင်ငံတော်စီမံအုပ်ချုပ်ရေးကောင်စီအစည်းအဝေး(၁၂/၂၀၂၁)ကို ယနေ့နံနက်ပိုင်းတွင် နေပြည်တော်ရှိ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌရုံး အစည်းအဝေးခန်းမ၌ ကျင်းပရာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် တက်ရောက်အမှာစကား ပြောကြားသည်။

အစည်းအဝေးသို့ နိုင်ငံတော်စီမံအုပ်ချုပ်ရေးကောင်စီဒုတိယဥက္ကဋ္ဌ၊ ဒုတိယ တပ်မတော်ကာကွယ်ရေးဦးစီးချုပ်၊ ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ် မှူးကြီး စိုးဝင်း၊ ကောင်စီအဖွဲ့ဝင်များဖြစ်ကြသည့် ဗိုလ်ချုပ်ကြီးမြထွန်းဦး၊ ဗိုလ်ချုပ်ကြီး တင်အောင်စန်း၊ ဗိုလ်ချုပ်ကြီး မောင်မောင်ကျော်၊ ဒုတိယဗိုလ်ချုပ်ကြီးမိုးမြင့်ထွန်း၊ မန်းငြိမ်းမောင်၊ ဦးသိန်းညွန့်၊ ဦးခင်မောင်ဆွေ၊ စာမျက်နှာ ၃ ကော်လံ ၁ သို့ ❖

- ★ ကျောင်းသားများ ပညာသင်ကြားရေးသည် တိုင်းပြည်နှင့် ကျောင်းသား တစ်ဦးချင်းစီ၏ အကျိုးအတွက် ရည်ရွယ်ပြီး ပြန်လည်ဖွင့်လှစ် သင်ကြား ပေးခြင်းဖြစ်
- ★ ပုဂ္ဂလိကကျောင်းများ ပြန်လည်ဖွင့်လှစ်သင်ကြားနိုင်ရေးအတွက်လည်း စီစဉ်ဆောင်ရွက်ပေးလျက်ရှိ

## မြောက် ယနေ့ဖတ်စရာ

**ပြည်သူအတွက် ဆောင်းပါးရှင်များပေးတဲ့ခွန်အား အမှန်နဲ့ အမှား၊**

**ဓမ္မနဲ့ အဓမ္မ ပြည်သူတွေ ကွဲပြားကြဖို့ လိုပါပြီနှင့် အခြားဆောင်းပါးများ**

စာမျက်နှာ » ၆



**မြန်မာ့စိတ်ရင်း ပျက်မယွင်းစေချင်**

စာမျက်နှာ » ၁၁

**ဆရာကြီး ပီမိုးနင်း၏ ဆောင်းပါး ဆွေမျိုးချစ်မှ မျိုးချစ်**

စာမျက်နှာ » ၂၁

**ပြည်ထောင်စုရွေးကောက်ပွဲကော်မရှင်၏ သတင်းထုတ်ပြန်ချက်**

စစ်ကိုင်းတိုင်းဒေသကြီးအတွင်းရှိ မြို့နယ် ၃၇ မြို့နယ်၏ မဲစာရင်းများနှင့် မဲပေးခဲ့မှုအခြေအနေ များကို စစ်ဆေး

စာမျက်နှာ » ၁၅

မြောက်

### ဂေဟစနစ်ပြန်လည်ထိန်းသိမ်းရေး အလေးထားပိုင်းဝန်းဆောင်ရွက်

“မိမိတို့ မြန်မာလူမျိုးများသည် သစ်တောသစ်ပင် ချစ်ခင်မြတ်နိုးကြပြီး သစ်တော ထိန်းသိမ်းရေးကို ရှေးကတည်းကပင် အသိစိတ်ဓာတ်ရှိပြီးသားဖြစ်ကြောင်း၊ ယခု ကမ္ဘာကြီး၏ ရာသီဥတုပြောင်းလဲမှုဖြစ်စဉ်များအရ လူသားအားလုံး သဘာဝဘေး အန္တရာယ်များ တွေ့ကြုံခံစားရမှု လျော့ပါးသက်သာစေရေး၊ လိုက်လျောညီထွေ ရှိစေရေးအတွက် ဂေဟစနစ် ပြန်လည်ထိန်းသိမ်းရေးလုပ်ငန်းစဉ်များ အောင်မြင်စွာ ဆောင်ရွက်ကြရမည်ဖြစ်ပါကြောင်း နိုင်ငံတော်စီမံအုပ်ချုပ်ရေးကောင်စီဥက္ကဋ္ဌက ၂၀၂၁ ခုနှစ် ကမ္ဘာ့ပတ်ဝန်းကျင်ထိန်းသိမ်းရေးနေ့အခမ်းအနားတွင် ပြောကြား ခဲ့သည်။

လူသားများ၏ ရှင်သန်ရပ်တည်နိုင်ရေးတွင် ပတ်ဝန်းကျင် ရေရှည်တည်တံ့ ကောင်းမွန်ရန် အထူးလိုအပ်သည်။ ကမ္ဘာတွင် လက်ရှိရှိကြေနေသော ဖြစ်စဉ် များကို ကြည့်မည်ဆိုပါက သစ်တောများ စည်းမဲ့ကမ်းမဲ့ ခုတ်လှဲခြင်း၊ တောရိုင်း တိရစ္ဆာန်တို့ နေထိုင်ရာဒေသများကို ကျူးကျော်ပြီး မြို့ပြနှင့် ဖွံ့ဖြိုးရေးလုပ်ငန်းများ ဆောင်ရွက်ခြင်း၊ စိုက်ပျိုးမြေများ အလွန်အကျွံချဲ့ထွင်အသုံးပြုခြင်း၊ ရေနေသတ္တဝါ များ အလွန်အကျွံဖမ်းဆီးခြင်း၊ တောမီးလောင်ခြင်းနှင့် ကာဗွန်ထုတ်လွှတ်မှု များပြားသည့် စက်မှုဖွံ့ဖြိုးရေးနှင့် ရုပ်ကြွင်းလောင်စာအခြေခံသည့် စွမ်းအင် ထုတ်လုပ်မှုလုပ်ငန်းများကို တိုးချဲ့လုပ်ကိုင်ခြင်းတို့ကြောင့် ဂေဟစနစ်သည် တစ်နေ့ထက်တစ်နေ့ ပျက်စီးနေသည့်အခြေအနေ တွေ့နေရသည်။

နိုင်ငံတော်စီမံအုပ်ချုပ်ရေးကောင်စီအနေဖြင့် နိုင်ငံတော်၏ တာဝန်အရပ်ရပ်ကို ထိန်းသိမ်းဆောင်ရွက်နေစဉ်ကာလအတွင်း သဘာဝပတ်ဝန်းကျင်ထိန်းသိမ်းရေး နှင့်ပတ်သက်၍ မြေပေါ်မြေအောက်သဘာဝသယံဇာတများ ထုတ်ယူသုံးစွဲမှုကို လျှော့ချပြီး တိုင်းပြည်၏အရန်သယံဇာတအဖြစ် ထိန်းသိမ်းနိုင်ရေး၊ ရာသီဥတု ဖောက်ပြန်မှု ပြန်လည်မျှတရေး၊ နိုင်ငံပိုင်သစ်တောများ စိမ်းလန်းစိုပြည်ရေး၊ ကျေးရွာထင်းစိုက်ခင်းများ တည်ထောင်ရေး၊ ပင်လယ်ကမ်းခြေဒေသများရှိ ဒီရေ တောများ ပြန်လည်ထိန်းသိမ်းရေးတို့ကို အမျိုးသားရေးတာဝန်တစ်ရပ်အနေဖြင့် ပြန်လည်ဆောင်ရွက်သွားမည်ဖြစ်ကြောင်း သိရသည်။

ယင်းလုပ်ငန်းကို ဆောင်ရွက်ရာတွင် သဘာဝပတ်ဝန်းကျင်သည် မြန်မာနိုင်ငံ တစ်ဝန်းလုံးဖြစ်၍ အလွန်ကျယ်ပြန့်သဖြင့် သယံဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီးဌာနတစ်ခုတည်းနှင့် ဆောင်ရွက်ရမည်မဟုတ်ဘဲ ပြည်သူများ၊ သဘာဝပတ်ဝန်းကျင်နှင့်သစ်တောဘက်ဆိုင်ရာ ပြည်တွင်း/ ပြည်ပအဖွဲ့အစည်း များလက်တွဲကာ ပူးပေါင်းဆောင်ရွက်ကြဖို့လိုအပ်ပါသည်။ “တောတောင်ပျက်ပြုန်း၊ မြေဆီသုဉ်း၏”၊ “ဥတုရာသီ၊ တောကိုမှီ၏”၊ “ပူနွေးကမ္ဘာ၊ တားဆီးရာ၊ မြေရှာတစ်ခု၊ တောပြုစု”၊ “ငြိမ်းချမ်းပြည်ရွာ၊ နိုင်ငံသာ၏” ဆိုသော သစ်တောသစ်ပင်များ၏ အကျိုးကျေးဇူးကို ဖော်ညွှန်းသည့်ဆောင်ပုဒ်များကို အမြဲအလေးထားပြီး သစ်တော သစ်ပင်များ၊ သစ်တောဂေဟစနစ်များ စဉ်ဆက်မပြတ်တည်တံ့ရေးကို အမျိုးသား ရေးတာဝန်တစ်ရပ်အဖြစ် ပိုင်းဝန်းထိန်းသိမ်းကာကွယ်သွားကြရမည် ဖြစ်သည်။

၂၀၁၇-၂၀၁၈ ခုနှစ်မှ စတင်အကောင်အထည်ဖော်လျက်ရှိသည့် မြန်မာနိုင်ငံ သစ်တောများ ပြန်လည်တည်ထောင်ရေး ၁၀ နှစ်စီမံကိန်းတွင် ကျေးရွာထင်းစိုက်ခင်း ဧကတစ်သိန်းကျော် တည်ထောင်မည်ဖြစ်ပြီး ယနေ့အထိ ဧက နှစ်သောင်းကျော် တည်ထောင်ပြီးဖြစ်သည်။ နှစ်စဉ် တစ်ရွာလျှင် အနည်းဆုံး နှစ်ဧက စိုက်ပျိုးနိုင်ရေး အတွက် ပေါင်းစပ်ဆောင်ရွက်ကြရမည်ဖြစ်သည်။ လျှပ်စစ်ဓာတ်အားရရှိရေးတွင် ကျေးရွာအားလုံးရရှိရေးအတွက် လိုအပ်နေသေးသဖြင့် ထင်း၊ မီးသွေးများကို သဘာဝတောများမှ ထုတ်ယူခြင်းထက် ကျေးရွာများအလိုက် ကိုယ်ပိုင်ထင်းစိုက် ခင်းများ ထူထောင်ရေးကို အမျိုးသားရေးတာဝန်အဖြစ်ခံယူ၍ ပိုင်းဝန်းလက်တွဲ ဆောင်ရွက်သွားကြရန် လိုအပ်သည်။

မြန်မာနိုင်ငံတွင် စိုက်ပျိုးမြေ လုံလောက်စွာရှိထားသဖြင့် သစ်တောများကို ခုတ်ထွင်ဖယ်ရှားခြင်း မပြုတော့ဘဲ စနစ်တကျထိန်းသိမ်းဆောင်ရွက်ရန် လိုအပ် သည်။ တိုင်းရင်းသားတို့၏ ဓလေ့ထုံးတမ်းစဉ်လာအရ ရွှေ့ပြောင်းတောင်ယာစိုက်ပျိုး ခြင်းအစား တောင်ပေါ်အမြဲတမ်း ကုန်းမြင့်လယ်ယာများအဖြစ် ပြောင်းလဲအကောင် အထည်ဖော်နေသည်။ ဒီရေရောက်တောများကိုလည်း နည်းလမ်းမျိုးစုံဖြင့် ပြန်လည် တည်ထောင်လျက်ရှိသည်။ ၂၀၂၀ ပြည့်နှစ်တွင် နိုင်ငံ့ဧရိယာ၏ ၃၀ ရာခိုင်နှုန်းကို သစ်တောကြီးပိုင်း၊ ကြီးပြင်ကာကွယ်တောများအဖြစ် ဆောင်ရွက်လျက်ရှိရာ ယခုအခါ နိုင်ငံ့ဧရိယာ၏ ၅၅ ရာခိုင်နှုန်းကျော်ကို ကာကွယ်တောများအဖြစ် ဆောင်ရွက်နိုင်ခဲ့သည်။

သို့ဖြစ်ရာ ရာသီဥတုပြောင်းလဲလာနေမှုကို လျော့ချနိုင်ရေးအတွက် သဘာဝ ပတ်ဝန်းကျင်ထိန်းသိမ်းစောင့်ရှောက်ရေးလုပ်ငန်းသည် အလွန်အရေးကြီး သဖြင့် မြန်မာနိုင်ငံ၏ စဉ်ဆက်မပြတ်ဖွံ့ဖြိုးတိုးတက်မှုကို အထောက်အကူ ပြုစေသည့် အဖိုးတန်သယံဇာတအရင်းအမြစ်များ၊ သစ်ပင်သစ်တောများကို အမျိုးသားရေးတာဝန်တစ်ရပ်အဖြစ် ပိုင်းဝန်းလက်တွဲထိန်းသိမ်းဆောင်ရွက် ကြရမည် ဖြစ်ပါကြောင်း။ ။

### ဓမ္မာစရိယစာမေးပွဲ သတ္တမနေ့နှင့် ပါဠိပထမပြန်စာမေးပွဲ ပထမနေ့ကျင်းပ

နေပြည်တော် ဇွန် ၇  
သာသနာရေးနှင့် ယဉ်ကျေးမှုဝန်ကြီးဌာန သာသနာရေးဦးစီး ဌာနက ကြီးမှူး၍ နှစ်စဉ်ကျင်းပသည့် ၂၀၂၁ ခုနှစ် ဓမ္မာစရိယ စာမေးပွဲ(သတ္တမနေ့)ကို ယနေ့မွန်းတည့် ၁၂ နာရီမှ ညနေ ၄ နာရီအထိ နိုင်ငံတစ်ဝန်းလုံးရှိ စာဖြေဌာန ၅၉ ဌာန၌ လည်းကောင်း၊ ပါဠိပထမပြန်စာမေးပွဲ(ပထမနေ့)ကို ယနေ့ မွန်းတည့် ၁၂ နာရီမှ ညနေ ၃ နာရီအထိ နိုင်ငံတစ်ဝန်းလုံးရှိ စာဖြေဌာန ၂၄၁ ဌာန၌လည်းကောင်း ဖြေဆိုကြသည်။

ဓမ္မာစရိယစာမေးပွဲ သတ္တမနေ့ စာရင်းသွင်းသံဃာနှင့် သီလရှင် စုစုပေါင်း ၃၁၆၅ ပါးအနက် ၁၆၇၁ ပါး ဖြေဆိုကြသဖြင့် ၅၂ ဒသမ ၈၀ ရာခိုင်နှုန်း ဖြေဆိုကြပြီး ပါဠိပထမပြန်စာမေးပွဲ (ပထမကြီး၊ ပထမလတ်၊ ပထမငယ်၊ အခြေပြု(မူလတန်း) ပထမနေ့ကို စာရင်းသွင်းသံဃာနှင့် သီလရှင် စုစုပေါင်း ၅၀၂၇၇ ပါးအနက် ၂၉၈၃၃ ပါး ဖြေဆိုကြသဖြင့် ၅၉ ဒသမ ၃၄ ရာခိုင်နှုန်း ဖြေဆိုကြကြောင်း သိရသည်။  
သတင်းစဉ်

### ညောင်လေးပင်မြို့နယ်၌ ပါဠိပထမပြန်စာမေးပွဲများ ကျင်းပ

ညောင်လေးပင် ဇွန် ၇  
သာသနာရေးနှင့် ယဉ်ကျေးမှုဝန်ကြီးဌာနမှ သာသနာတော် သန့်ရှင်းရေး၊ တည်တံ့ ပြန်ပွားရေး၏ အခြေခံဖြစ်သော ဝန်ထမ်း သာသနာတော် ထွန်းကားပြန့်ပွားစေရန် အစိုးရဓမ္မာစရိယနှင့် ပါဠိပထမပြန် စာမေးပွဲများကို နှစ်စဉ်ကျင်းပလျက်ရှိရာ ပဲခူးတိုင်းဒေသကြီး ညောင်လေးပင် မြို့နယ်တွင် ၂၀၂၁ ခုနှစ် ပါဠိပထမပြန် စာမေးပွဲ (ကြီး၊ လတ်၊ ငယ်) စာမေးပွဲ များကို ဇွန် ၇ ရက် မွန်းတည့် ၁၂ နာရီက ညောင်လေးပင်မြို့ ဒက္ခိဏာရာမ အသောကာရုံ တောင်ကျောင်းတိုက်၌ စတင်ကျင်းပခဲ့ကြောင်း သိရသည်။



အဆိုပါစာမေးပွဲကို ဇွန် ၇ ရက်မှ ၁၃ ရက်အထိ နေ့စဉ်ကျင်းပသွားမည် ဖြစ်ရာ ပထမကြီးတန်းတွင် စာရင်းရှိ သံဃာ ၂၁ ပါး၊ ပထမလတ်တန်းတွင် စာရင်းရှိသံဃာ ၃၂ ပါး၊ ပထမငယ်တန်းတွင် စာရင်းရှိသံဃာ ၅၇ ပါး၊ အခြေပြု တွင် စာရင်းရှိသံဃာ ၇၂ ပါး၊ အခြေပြု မူလတန်းတွင် စာရင်းရှိသံဃာ ၇၂ ပါး စာရင်းပေးသွင်းထားပြီး ပထမကြီးတန်း

တွင် သံဃာ ၁၄ ပါး၊ ပထမလတ်တန်းတွင် သံဃာ ၂၄ ပါး၊ ပထမငယ်တန်းတွင် သံဃာ ၄၂ ပါး၊ အခြေပြု(မူလတန်း) တွင် သံဃာ ၄၁ ပါး၊ အခြေပြု သံဃာ ၄၁ ပါး၊ ဝင်ရောက်ဖြေဆိုခဲ့ကြောင်း သိရသည်။  
နေလင်း(ညောင်လေးပင်)

### ရန်ကုန်စတော့အိတ်ချိန်းဈေးကွက် ( ၇-၆-၂၀၂၁ )

ကုမ္ပဏီ အမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာ စောင်ရေ	ရှယ်ယာတန်ဖိုး (ကျပ်)	FPB	၁၉,၅၀၀	၁၉,၅၀၀	၁၀	၁၉၅,၀၀၀
TMH					၂,၇၀၀	၂,၇၀၀	၆၃	၁၇၀,၁၀၀	
FMI	၉,၀၀၀	၉,၁၀၀	၁၇၅	၁,၅၇၈,၀၀၀	EFR	၂,၉၅၀	၂,၉၅၀	၉	၂၆,၅၅၀
MTSH	၃,၅၀၀	၃,၅၅၀	၉၀၇	၃,၂၅၂,၇၀၀	AMATA	၄,၉၀၀	၅,၀၀၀	၁၀၂	၅၀၆,၃၀၀
MCB	၇,၈၀၀	၇,၈၀၀	၀	၀					

ရန်ကုန်စတော့အိတ်ချိန်းမှ ရယူသည်။

### ရွှေဈေးနှင့် နိုင်ငံခြားငွေလဲလှယ်နှုန်း

နေပြည်တော် ဇွန် ၇

ရန်ကုန်(ရွှေဈေး) ၁၅၇၀၀၀၀	မန္တလေး(ရွှေဈေး) ၁၅၆၅၀၀၀
နိုင်ငံခြားငွေလဲလှယ်နှုန်း	မြန်မာငွေကျပ်
(က) အမေရိကန်	တစ်ဒေါ်လာ = ၁၅၉၀.၀
(ခ) ဥရောပ	တစ်ယူရို = ၁၉၃၃.၈
(ဂ) တရုတ်	တစ်ယွမ် = ၂၄၈.၆၃
(ဃ) ထိုင်း	တစ်ဘတ် = ၅၀.၉၉၄
(င) မလေးရှား	တစ်ရင်းဂစ် = ၃၈၅.၁၇

စန္ဒာဇွန်(ရွှေဈေး) ၁၅၆၅၀၀၀

(စ) အိန္ဒိယ	တစ်ရူပီး = ၂၁.၈၂၃
(ဆ) ဩစတြေးလျ	တစ်ဒေါ်လာ = ၁၂၃၁.၃
(ဇ) စင်ကာပူ	တစ်ဒေါ်လာ = ၁၂၀၀.၉
(ဈ) ဂျပန်	တစ်ရာယန်း = ၁၄၅၂.၈
(ည) တောင်ကိုရီးယား	တစ်ရာဝမ် = ၁၄၃.၀၅

ပြည်ထောင်စုသမ္မတမြန်မာနိုင်ငံတော် ဗဟိုဘဏ်ဝက်ဘ်ဆိုက်မှ ရယူသည်။

❖ ရှေ့ဖို့မှ

ဒေါ်အေးနုစိန်၊ Jeng Phang နော်တောင်၊ ဦးမောင်ဟာ၊ ဦးစိုင်းလုံးဆိုင်၊ စောဒန်နီယယ်၊ ဒေါက်တာဗညားအောင်မိုး၊ ဒုတိယဗိုလ်ချုပ်ကြီးစိုးထွဋ်၊ ဦးရွှေကြိမ်း၊ အတွင်းရေးမှူး ဒုတိယဗိုလ်ချုပ်ကြီးအောင်လင်းဒွေးနှင့် တွဲဖက်အတွင်းရေးမှူး ဒုတိယဗိုလ်ချုပ်ကြီးရဲဝင်းဦးတို့ တက်ရောက်ကြသည်။

အစည်းအဝေးတွင် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ်က မိမိတို့အနေဖြင့်နိုင်ငံတော်၏ တာဝန်အရပ်ရပ်အား တာဝန်ယူဆောင်ရွက်မှုသည် ၄ လကျော်ကာလ အထိ ရောက်ရှိလာပြီဖြစ်ပြီး တိုးတက်ပြောင်းလဲမှုများရှိသကဲ့သို့ စိန်ခေါ်မှု အချို့လည်းရှိနေသေးကြောင်း၊ ပြီးခဲ့သည့်ရက်ပိုင်းအတွင်း မွန်ပြည်နယ်နှင့် ကရင်ပြည်နယ်သို့ရောက်ရှိခဲ့ပြီး ပြည်သူများအနေဖြင့် တည်ငြိမ်အေးချမ်းစွာဖြင့် သွားလာလှုပ်ရှားနေကြသည်ကို တွေ့ရှိရကြောင်း၊ ခရီးစဉ်အတွင်း သံလွင်တံတား(ချောင်းဆုံ)အား ဒေသခံများလိုလားသည့် တံတားစတင်ဆောက်လုပ်စဉ်ကအမည်အတိုင်း ပြန်လည်သတ်မှတ်ဆောင်ရွက်ပေးခဲ့ချိန်တွင် ဒေသခံပြည်သူများအနေဖြင့် ဝမ်းမြောက်ဝမ်းသာ ဖြစ်နေကြသည်ကို တွေ့ရှိရကြောင်း၊ ထို့ပြင် ဒေသအတွင်း ဝမ်းစာဖူလုံရေးကိုသာမက သီးနှံများပိုမိုထွက်ရှိပြီး ဒေသခံတောင်သူများ ဝင်ငွေတိုးတက်စေရန် သီးနှံအလိုက် တစ်ဧကအထွက်နှုန်းတိုးတက်ရေး သိပ္ပံနည်းကျ စနစ်တကျစိုက်ပျိုးဆောင်ရွက်နိုင်ရန်အတွက် ပြည်နယ်များမှတာဝန်ရှိသူများက ဝိုင်းဝန်းကူညီ ဆောင်ရွက်ပေးရန်မှာကြားခဲ့ကြောင်း၊ နိုင်ငံသားများအနေဖြင့် ဘဝတိုးတက်ရေးအတွက် ရောင့်ရဲတင်းတိမ်မနေကြဘဲ မိမိတို့ကျင့်လည်နေရသည့် အခြေအနေအတိုင်း ဖြစ်သင့်ဖြစ်ထိုက်သည်များကို ရည်မှန်းချက်ထား၍ သမ္မာအာဇီဝနည်းဖြင့် ခေတ်နှင့်အညီ ဆောင်ရွက်နိုင်ပါက လူမှုဘဝများ ဖွံ့ဖြိုးတိုးတက်လာမည်ဖြစ်ကြောင်း။

ပြင်ဆင်သတ်မှတ်နိုင်ရေး

နိုင်ငံတော်၏ဘဏ္ဍာရေးနှစ်ကို ယခင်အစိုးရက အောက်တိုဘာ ၁ ရက်မှ စက်တင်ဘာ ၃၀ ရက်အထိ ကာလသတ်မှတ်ခဲ့ကြောင်း၊ မိမိတို့ နိုင်ငံသည် စိုက်ပျိုးရေးနိုင်ငံဖြစ်သဖြင့် မိုး၊ ဆောင်း စိုက်ပျိုးသီးနှံထွက်ရှိမှုနှင့် ရရှိမည့်အခွန်အခများအပေါ်မူတည်၍ ယခင်ဘဏ္ဍာရေးနှစ်အား သတ်မှတ်ဆောင်ရွက်ခဲ့ခြင်းဖြစ်ကြောင်း၊ သို့သော် ဘဏ္ဍာနှစ်အား ပြောင်းလဲသတ်မှတ်ခဲ့သည့်အတွက် နိုင်ငံတော်နှင့် စီးပွားရေးလုပ်ငန်းရှင်များ၊ စိုက်ပျိုးရေးတောင်သူများအနေဖြင့် အဆင်မပြေမှုများ များစွာဖြစ်ပေါ်ခဲ့ကြောင်း၊ ထို့ကြောင့် ဘဏ္ဍာနှစ်သတ်မှတ်မှုနှင့် ပတ်သက်၍ မိမိတို့နိုင်ငံနှင့် လိုက်လျောညီထွေဖြစ်စေရန် ပြင်ဆင်သတ်မှတ်နိုင်ရေး စဉ်းစားချိန်ဆ၍ ဆောင်ရွက်သွားရန်နှင့် ကောင်စီဝင်များအနေဖြင့်လည်း ဆွေးနွေးအကြံပြုကြစေလိုကြောင်း။

COVID-19 ရောဂါဖြစ်ပွားမှုနှင့်ပတ်သက်၍ ယခုကာလအတွင်း ကူးစက်မှုနှုန်း ပြန်လည်မြင့်တက်လာသည်ကို တွေ့ရှိရကြောင်း၊ အများအားဖြင့် အိန္ဒိယနိုင်ငံနှင့် ထိစပ်လျက်ရှိသည့် ချင်းပြည်နယ်မြောက်ပိုင်း၊ စစ်ကိုင်းတိုင်းဒေသကြီးအနောက်ပိုင်းနှင့် ထိုင်းနိုင်ငံနှင့် ထိစပ်လျက်ရှိသည့် တနင်္သာရီတိုင်းဒေသကြီးတို့တွင် ကူးစက်မှုများ ဖြစ်ပေါ်လျက်ရှိသည်ကို တွေ့ရှိရကြောင်း၊ ထို့ကြောင့် ချင်းပြည်နယ်အတွင်းရှိ မြို့နယ်အချို့အား Stay at home သတ်မှတ်ခဲ့ကြောင်း၊ ပြည်သူများအနေဖြင့် COVID-19 စည်းကမ်းချက်များကို လိုက်နာရန်လိုအပ်ကြောင်း၊ ကျောင်းများတွင် COVID-19 ရောဂါကူးစက်မှုမရှိစေရေး COVID-19 စည်းကမ်းချက်များအတိုင်း လိုက်နာဆောင်ရွက်ရေး အထူးအလေးထားကြပ်မတ်ဆောင်ရွက်ရန် အရေးကြီးကြောင်း။

ပညာရေးနှင့်ပတ်သက်၍ အချို့ကျောင်းများ ပြန်လည်ဖွင့်လှစ်နိုင်မှု မရှိသေးကြောင်း၊ စစ်ကိုင်းတိုင်းဒေသကြီးအတွင်း အများဆုံးဖြစ်ကြောင်း၊ ကျောင်းသားများ ပညာသင်ကြားရေးသည် တိုင်းပြည်နှင့် ကျောင်းသားတစ်ဦးချင်းစီ၏ အကျိုးအတွက် ရည်ရွယ်ပြီး ပြန်လည်ဖွင့်လှစ်သင်ကြားပေးခြင်းဖြစ်ကြောင်း၊ ပုဂ္ဂလိကကျောင်းများ ပြန်လည်ဖွင့်လှစ်သင်ကြား

- ★ နိုင်ငံတော်၏ ဘဏ္ဍာရေးနှစ်ကို ယခင်အစိုးရက အောက်တိုဘာ ၁ ရက်မှ စက်တင်ဘာ ၃၀ ရက်အထိ ကာလသတ်မှတ်ခဲ့
- ★ မိမိတို့နိုင်ငံသည် စိုက်ပျိုးရေးနိုင်ငံဖြစ်သဖြင့် မိုး၊ ဆောင်း စိုက်ပျိုးသီးနှံထွက်ရှိမှုနှင့် ရရှိမည့် အခွန်အခများအပေါ်မူတည်၍ ယခင်က ဘဏ္ဍာရေးနှစ်အား သတ်မှတ်ဆောင်ရွက်ခဲ့ခြင်းဖြစ်
- ★ ဘဏ္ဍာနှစ်အား ပြောင်းလဲသတ်မှတ်ခဲ့သည့်အတွက် နိုင်ငံတော်နှင့် စီးပွားရေးလုပ်ငန်းရှင်များ၊ စိုက်ပျိုးရေးတောင်သူများအနေဖြင့် အဆင်မပြေမှုများ များစွာဖြစ်ပေါ်ခဲ့ရ

နိုင်ရေးအတွက်လည်း စီစဉ်ဆောင်ရွက်ပေးလျက်ရှိကြောင်း။  
ယခုအခါဆူပူဆူပူပြေမှုများနှင့်ပတ်သက်၍ တိုင်းဒေသကြီးနှင့် ပြည်နယ်အလိုက် အနည်းငယ်ရှိနေသည်ကို တွေ့ရကြောင်း၊ အကြမ်းဖက်မှုများ ဆောင်ရွက်နေမှုနှင့်ပတ်သက်၍ စာသင်ကျောင်းများ၊ အုပ်ချုပ်မှုဆိုင်ရာ ရုံးအဆောက်အအုံများနှင့် ပုဂ္ဂိုလ်ရေးအရ ရန်ပြိုးရှိသူများအား အကြမ်းဖက်ဆောင်ရွက်နေသည်ကို တွေ့ရှိရကြောင်း။

သဘာဝဘေးအန္တရာယ်များ ကြိုတင်ကာကွယ်နိုင်ရေး  
ယခုအခါ မိုးရာသီသို့ရောက်ရှိလာပြီး ယခင်နှစ်များက မိုးနည်းခဲ့သည့် ဒေသများတွင် မိုးကောင်းစွာရွာသွန်းသဖြင့် စိုက်ပျိုးရေးတောင်သူများ အဆင်ပြေလျက်ရှိသည်ကို တွေ့ရှိရကြောင်း၊ အလားတူ မိုးတွင်းကာလဖြစ်သဖြင့် ရေကြီးရေလျှံခြင်းနှင့် လေပြင်းတိုက်မှုများကြောင့် ဖြစ်ပေါ်တတ်သည့် သဘာဝဘေးအန္တရာယ်များအား ကြိုတင်ကာကွယ်နိုင်ရေးအတွက် ချောင်း၊ မြောင်းများ ပိတ်ဆို့မှုမရှိစေရေး၊ အန္တရာယ်ရှိ

- ★ အများပြည်သူရုံးပိတ်ရက်များနှင့် ပတ်သက်ပြီး နိုင်ငံတော်အတွက် မျှော်မှန်းကာ အလုပ်ရှင်၊ အလုပ်သမား၊ ဝန်ထမ်းများ ထိခိုက်နစ်နာမှုမရှိအောင် ထည့်သွင်းစဉ်းစား ဆောင်ရွက်သင့်
- ★ ဘဏ္ဍာရေးနှစ်ကိုလည်း မိမိတို့နိုင်ငံ၏ ပကတိ အခြေအနေနှင့် လိုက်လျောညီထွေသည့် အချိန်ကာလကိုသာ ပြောင်းလဲသတ်မှတ်သင့်

သည့် သစ်ကိုင်းများ ခုတ်ထွင်ရှင်းလင်းရေးစသည်တို့ကို ဆောင်ရွက်ရန်အတွက် တာဝန်ရှိသူများအနေဖြင့် တိုင်းဒေသကြီးနှင့် ပြည်နယ်များအလိုက် သတ်ပေးနှိုးဆော်နေရန်လိုကြောင်း၊ ကြိုတင်ပြင်ဆင်မှုများကို ဆောင်ရွက်ခြင်းဖြင့် သဘာဝဘေးအန္တရာယ် ကျရောက်မှုကို တတ်နိုင်သမျှ လျော့ချနိုင်မည်ဖြစ်ကြောင်း၊ သဘာဝဘေးအန္တရာယ်များ ကျရောက်လာပါက ကူညီကယ်ဆယ်ရေးလုပ်ငန်းများအား အချိန်နှင့်တစ်ပြေးညီ ဆောင်ရွက်နိုင်ရန်အတွက် တိုင်းဒေသကြီးနှင့် ပြည်နယ်အလိုက် ဖွဲ့စည်းထားသည့် အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီများက ချက်ချင်းအရေးယူဆောင်ရွက်ရန်လိုကြောင်း မှာကြားသည်။

ထို့နောက် ဇွန် ၄ ရက်တွင် အာဆီယံအလှည့်ကျဥက္ကဋ္ဌ၏ အထူးကိုယ်စားလှယ် ဘရူနိုင်းဒါရူဆလမ်နိုင်ငံ နိုင်ငံခြားရေးဝန်ကြီးနှင့် အာဆီယံအတွင်းရေးမှူးချုပ်တို့အား လက်ခံတွေ့ဆုံ၍ COVID-19 ရောဂါကာကွယ်ရေးဆိုင်ရာကိစ္စရပ်များ၊ မတရားအသင်း ကြေညာထားသည့်

CRPH၊ NUG တို့နှင့်ပတ်သက်သည့် အသင်းအဖွဲ့များနှင့် အကြမ်းဖက်အဖွဲ့များက မြန်မာနိုင်ငံအတွင်း လတ်တလောဖြစ်ပွားနေသည့် အကြမ်းဖက်ခြင်း၊ ဖောက်ခွဲချက်ဆီးခြင်းများအပေါ် အာဆီယံဘုံသဘောတူညီချက်ပါ အကြမ်းဖက်မှုရှောင်ရှားရေးနှင့်ပတ်သက်၍ အာဆီယံနိုင်ငံများအပါအဝင် အခြားမည်သည့်နိုင်ငံကမျှ ထောက်ပြပြောဆိုခြင်း၊ ဟန့်တားသည့်ကြေညာချက်ထုတ်ပြန်ခြင်းများ မပြုလုပ်သည့် အခြေအနေများ၊ ၂၀၂၀ ပြည့်နှစ် ပါတီစုံဒီမိုကရေစီအထွေထွေရွေးကောက်ပွဲတွင် မဲစာရင်းမှားယွင်းမှုများ ဖြစ်ပေါ်ခဲ့မှုနှင့် စစ်ဆေးတွေ့ရှိမှု အခြေအနေများ၊ နိုင်ငံအတွင်း တည်ငြိမ်အေးချမ်းသွားချိန်တွင် ရွေးကောက်ပွဲ ပြန်လည်ကျင်းပပြုလုပ်သွားမည့် အခြေအနေများနှင့် လူသားချင်းစာနာထောက်ထားမှုဆိုင်ရာ အကူအညီပေးရေး ကိစ္စရပ်များတွင် မိမိတို့နိုင်ငံမှ ပူးပေါင်းဆောင်ရွက်ပေးမည့် အခြေအနေများနှင့် Phoenix Media နှင့် တွေ့ဆုံမေးမြန်းစဉ် ပြန်လည်ဖြေကြားခဲ့မှု အခြေအနေများကို ရှင်းလင်းပြောကြားသည်။

ဆွေးနွေးတင်ပြ

ယင်းနောက် ကောင်စီဝင်များဖြစ်ကြသည့် ဦးသိန်းညွန့်၊ မန်းငြိမ်းမောင်၊ ဦးခင်မောင်ဆွေ၊ Jeng Phang နော်တောင်၊ ဒေါ်အေးနုစိန်၊ ဦးမောင်ဟာ၊ ဦးစိုင်းလုံးဆိုင်၊ ဦးရွှေကြိမ်းတို့က အခြေခံဥပဒေနှင့် ညီညွတ်မှုမရှိဘဲ လုပ်ပိုင်ခွင့်ကျော်လွန်ဆောင်ရွက်ခဲ့သည့် အဂတိလိုက်စားမှုများကို စိစစ်ဖော်ထုတ်အရေးယူရေး၊ အကြမ်းဖက်သမားများအား ခိုအောင်းနေထိုင်ခွင့်ပေးသူများနှင့် ၎င်းတို့အား ထောက်ပံ့ကူညီနေသူများကို ဥပဒေပါပြဋ္ဌာန်းချက်များနှင့်အညီ ထိထိရောက်ရောက် အရေးယူရေး၊ ပြည်သူများ၏ဘဝ လုံခြုံမှုရှိစေရန် ပြည်သူလူထု ပူးပေါင်းပါဝင်သည့် လုံခြုံရေးစနစ် အကောင်အထည်ဖော်ဆောင်ရွက်ရေး၊ တိုင်းပြည်၏ စားသုံးဆီဖူလုံမှုရှိစေရန် စီမံဆောင်ရွက်သွားရေး၊ ထီးခီးဒေသစက်မှုဇုန် ဆက်လက်အကောင်အထည်ဖော် ဆောင်ရွက်ရေး၊ လူမှုကွန်ရက်များတွင် မဟုတ်မမှန်သတင်းများ ထုတ်လွှင့် နေမှုအပေါ် လျင်မြန်ထိရောက်စွာတုံ့ပြန်ဆောင်ရွက်ရေး၊ မီဒီယာတုံ့ပြန်မှု လျင်မြန်အားကောင်းစေရန် မီဒီယာဖွံ့ဖြိုးတိုးတက်ရေးအဖွဲ့ ဖွဲ့စည်းဆောင်ရွက်ရေး၊ အများပြည်သူရုံးပိတ်ရက်များနှင့် ဘဏ္ဍာရေးနှစ် ပြုပြင်ပြောင်းလဲရေးဆိုင်ရာ ကိစ္စရပ်များ၊ နိုင်ငံ၏ လျှပ်စစ်ဓာတ်အားလိုအပ်ချက် ဖြည့်ဆည်းနိုင်ရန်နှင့် ပြည်ပဝင်ငွေရရှိရန် သဘာဝပတ်ဝန်းကျင် ထိခိုက်မှုနည်းပါးသည့် ရပ်ဆိုင်းနေသော ရေအားလျှပ်စစ်စီမံကိန်းများ ဆက်လက်အကောင်အထည်ဖော်ရေးအတွက် ပြန်လည်သုံးသပ်ရေး၊ စာရင်းကိုင်နှင့် ရှေ့နေ ဒီပလိုမာသင်တန်းများ ပြန်လည်ဖွင့်လှစ်ရေး၊ ဒေသတွင်း လူမှုကယ်ဆယ်ရေးလုပ်ငန်းများအတွက် ထောက်ပံ့ငွေများ အချိန်မီရရှိရေး၊ အားကစားသမားများ နိုင်ငံတော်အပေါ် သစ္စာစောင့်သိရေးနှင့် နိုင်ငံသားကောင်းတစ်ယောက်တွင် ရှိရမည့်ကျင့်ဝတ်များရှိစေရန် လေ့ကျင့်ပေးထောက်ပံ့ပေးရေးတို့နှင့်စပ်လျဉ်း၍ ဆွေးနွေးတင်ပြကြသည်။

ထို့နောက် ကောင်စီအတွင်းရေးမှူး ဒုတိယဗိုလ်ချုပ်ကြီးအောင်လင်းဒွေးက နှစ်အလိုက် ပြက္ခဒိန်နှစ်တွင် အများပြည်သူ ရုံးပိတ်ရက်များ သတ်မှတ်ခဲ့မှု အခြေအနေနှင့် ဘဏ္ဍာရေးနှစ် ပြောင်းလဲသတ်မှတ်ခြင်းဆိုင်ရာ ကိစ္စရပ်များကို ရှင်းလင်းတင်ပြသည်။

ဆက်လက်၍ ကောင်စီဝင်များဖြစ်ကြသည့် ဦးသိန်းညွန့်၊ ဒေါက်တာ ဗညားအောင်မိုး၊ ဒေါ်အေးနုစိန်တို့က ဘဏ္ဍာရေးနှစ်ပြောင်းလဲသတ်မှတ်ခြင်းနှင့်ပတ်သက်၍ ထည့်သွင်းစဉ်းစားဆောင်ရွက်သင့်သည်များကို ဆွေးနွေးအကြံပြု တင်ပြကြသည်။

တင်ပြချက်များနှင့်စပ်လျဉ်း၍ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌက အများပြည်သူရုံးပိတ်ရက်များနှင့် ပတ်သက်ပြီး နိုင်ငံတော်အတွက် မျှော်မှန်းကာ အလုပ်ရှင်၊ အလုပ်သမား၊ ဝန်ထမ်းများ ထိခိုက်နစ်နာမှုမရှိအောင် ထည့်သွင်းစဉ်းစားဆောင်ရွက်သင့်ကြောင်း၊ ဘဏ္ဍာရေးနှစ်ကိုလည်း မိမိတို့နိုင်ငံ၏ ပကတိအခြေအနေနှင့် လိုက်လျောညီထွေသည့် အချိန်ကာလကိုသာ ပြောင်းလဲသတ်မှတ်သင့်ကြောင်း၊ ကောင်စီဝင်များအနေဖြင့် ဖြစ်သင့်သည်ကို ဝိုင်းဝန်းစဉ်းစား ဆောင်ရွက်ကြရန် ဖြစ်ကြောင်း။

စာမျက်နှာ ၄ သို့ >>>

- ★ အဂတိလိုက်စားမှုများနှင့်ပတ်သက်ပြီး လုပ်ပိုင်ခွင့် ကျော်လွန်ဆောင်ရွက်ခဲ့သည့် အဂတိမှုများကို ပြန်လည်စိစစ် အရေးယူဆောင်ရွက်သွားမည်
- ★ တရားဥပဒေစိုးမိုးရေးနှင့်ပတ်သက်ပြီး အကြမ်းဖက်မှုကိစ္စများကို ဥပဒေနှင့်အညီ ထိရောက်သည့် ပြစ်ဒဏ်များ ချမှတ်ရန် ဆောင်ရွက်နေ
- ★ ဌာနဆိုင်ရာများတွင် လက်ရှိ တာဝန်ထမ်းဆောင်နေသူများအား CDM လုပ်သူများက ခြိမ်းခြောက်နှောင့်ယှက်နေမှုကို စုံစမ်းစစ်ဆေးဖော်ထုတ် အရေးယူသွားမည်ဖြစ်ပြီး ခြိမ်းခြောက်ခံရသော ဝန်ထမ်းများအနေဖြင့် သက်ဆိုင်ရာတာဝန်ရှိသူများထံ တိုင်ကြားကြရန်လို

# စစ်မှန်ရိုးသားသည့် ဒီမိုကရေစီ ဖြစ်စေချင်

ပြည်ထောင်စုရွေးကောက်ပွဲကော်မရှင်၏ တိုင်းဒေသကြီးနှင့် ပြည်နယ်/မြို့နယ်များအလိုက် မဲစာရင်းစိစစ်တွေ့ရှိမှုများနှင့် ၂၀၂၀ ပြည့်နှစ်၊ အထွေထွေရွေးကောက်ပွဲတွင် မဲမသမာမှုဖြစ်ပွားခဲ့သည့် မဲစာရင်းအခြေအနေများအား ဌာနဆိုင်ရာဝန်ထမ်းများသိရှိအောင် ပြောကြားဆောင်ရွက်နေရန်လိုကြောင်း၊ မိမိတို့အနေဖြင့် ဒီမိုကရေစီကို တန်ဖိုးထားပြီး စစ်မှန်ရိုးသားသည့်ဒီမိုကရေစီ ဖြစ်စေချင်သော်လည်း ယခင်ပြီးခဲ့သည့် အထွေထွေရွေးကောက်ပွဲတွင် ဒီမိုကရေစီကို မရိုးမသားပြုလုပ်ခဲ့သည့်အတွက် နိုင်ငံရေးအကျပ်အတည်းများ ဖြစ်ပေါ်ခဲ့ခြင်းဖြစ်သည်ကို နိုင်ငံ့ဝန်ထမ်းများအားလုံး နားလည်သိရှိရန်လိုကြောင်း။

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် ၂၀-၅-၂၀၂၁ ရက်နေ့တွင် နိုင်ငံတော်စီမံအုပ်ချုပ်ရေးကောင်စီ စီမံခန့်ခွဲရေးကော်မတီ အစည်းအဝေး၌ ပြောကြားသည့်အမှာစကားမှ ကောက်နုတ်ချက်)

»» စာမျက်နှာ ၃ မှ

အကတိလိုက်စားမှုများနှင့်ပတ်သက်ပြီး လုပ်ပိုင်ခွင့်ကျော်လွန်ဆောင်ရွက်ခဲ့သည့် အကတိမှုများကို ပြန်လည်စိစစ်အရေးယူဆောင်ရွက်သွားမည်ဖြစ်ကြောင်း၊ တရားဥပဒေစိုးမိုးရေးနှင့်ပတ်သက်ပြီး အကြမ်းဖက်မှုကိုစွဲများကို ဥပဒေနှင့်အညီ ထိရောက်သည့်ဖြစ်ရပ်များ ချမှတ်ရန် ဆောင်ရွက်နေကြောင်း၊ ဌာနဆိုင်ရာများတွင် လက်ရှိတာဝန်ထမ်းဆောင်နေသူများအား CDM လုပ်သူများက ခြိမ်းခြောက်နှောင့်ယှက်နေမှုကို စုံစမ်းစစ်ဆေးဖော်ထုတ်အရေးယူသွားမည်ဖြစ်ပြီး ခြိမ်းခြောက်ခံရသော ဝန်ထမ်းများအနေဖြင့် သက်ဆိုင်ရာ တာဝန်ရှိသူများထံ တိုင်ကြားကြရန်လိုကြောင်း။

ဆီကောင်းဆီသန့်များ စားသုံးနိုင်ရေး

စားသုံးဆီဖူလုံရေးနှင့်ပတ်သက်ပြီး ပြည်တွင်းစားသုံးမှုဖူလုံရေးနှင့် ဆီကောင်းဆီသန့်များ စားသုံးနိုင်ရေးအတွက် ဆီထွက်သီးနှံများ ဖြစ်သည့် ပဲ၊ နှမ်း၊ ပန်းနှမ်း၊ နေကြာ၊ ပဲပုပ်တို့ကို တိုးချဲ့စိုက်ပျိုးရန် လိုအပ်ကြောင်း၊ ဆီထွက်သီးနှံကုန်ကြမ်းများ ကြိတ်ခွဲရာတွင်လည်း အဆင့်မြင့်နည်းပညာ အသုံးပြုကြိတ်ခွဲနိုင်ရေး စီမံဆောင်ရွက်ပေးရန် လိုကြောင်း၊ စနစ်တကျ ဆီကြိတ်ထုတ်လုပ်ထားသော ပဲ၊ နှမ်း ကြိတ်ဖတ်များမှ တိရစ္ဆာန်အစာ စနစ်တကျသုံးစွဲနိုင်ရန် လိုအပ်ကြောင်း။

လျှပ်စစ်ကဏ္ဍနှင့်ပတ်သက်ပြီး တိုင်းဒေသကြီးနှင့် ပြည်နယ်များ၏ လျှပ်စစ်လိုအပ်ချက်ကို ဖြည့်ဆည်းပေးနိုင်ရန် လောင်စာစနစ်သုံး လျှပ်စစ်ဓာတ်အားထုတ်လုပ်မှုကို အားမပေးလိုကြောင်း၊ ပြန်လည်ပြည့်ဖြိုးမြဲစွမ်းအင်မှ လျှပ်စစ်ဓာတ်အား ထုတ်လုပ်မှုများကိုသာ အကောင်အထည်ဖော်ရန်လိုအပ်ပြီး ထိုသို့ထုတ်ယူရာတွင် သက်ဆိုင်သည့် ပြည်နယ်များကို ရာခိုင်နှုန်းပြည့်သုံးစွဲနိုင်ရေး ဦးစားပေးစီမံပေးရန်လိုကြောင်း၊ သတင်းအချက်အလက် စီးဆင်းမှုနှင့်ပတ်သက်၍

- တိုင်းဒေသကြီးနှင့် ပြည်နယ်များ၏ လျှပ်စစ်လိုအပ်ချက်ကို ဖြည့်ဆည်းပေးနိုင်ရန် လောင်စာစနစ်သုံး လျှပ်စစ်ဓာတ်အားထုတ်လုပ်မှုကို အားမပေးလို
- ပြန်လည်ပြည့်ဖြိုးမြဲစွမ်းအင်မှ လျှပ်စစ်ဓာတ်အား ထုတ်လုပ်မှုများကိုသာ အကောင်အထည်ဖော်ရန် လိုအပ်ပြီး ထိုသို့ထုတ်ယူရာတွင် သက်ဆိုင်သည့်ပြည်နယ်များကို ရာခိုင်နှုန်းပြည့်သုံးစွဲနိုင်ရေး ဦးစားပေးစီမံပေးရန်လို
- သတင်းအချက်အလက် စီးဆင်းမှုနှင့်ပတ်သက်၍ မီဒီယာတုံ့ပြန်မှု လျင်မြန်အားကောင်းစေရန် အတွက် ပုဂ္ဂလိကကဏ္ဍနှင့် ပူးပေါင်းဆောင်ရွက်လျက်ရှိ
- စက်မှုကုန်ကြမ်းအပင်များ စိုက်ပျိုးရေးနှင့်ပတ်သက်ပြီး အဝတ်အထည်နှင့် လူ့အသုံးအဆောင်ပစ္စည်းများစွာ ထုတ်လုပ်နိုင်သည့် ဝါနှင့်ဝါးစိုက်ပျိုးမှုကို တိုးချဲ့စိုက်ပျိုးပြီး တန်ဖိုးမြင့်ထုတ်ကုန်များ ထုတ်လုပ်နိုင်အောင် ဆောင်ရွက်ရန်လို

မီဒီယာတုံ့ပြန်မှု လျင်မြန်အားကောင်းစေရန်အတွက် ပုဂ္ဂလိကကဏ္ဍနှင့် ပူးပေါင်းဆောင်ရွက်လျက်ရှိကြောင်း။

စက်မှုကုန်ကြမ်းအပင်များ စိုက်ပျိုးရေးနှင့်ပတ်သက်ပြီး အဝတ်အထည်နှင့် လူ့အသုံးအဆောင်ပစ္စည်းများစွာ ထုတ်လုပ်နိုင်သည့် ဝါနှင့် ဝါးစိုက်ပျိုးမှုကို တိုးချဲ့စိုက်ပျိုးပြီး တန်ဖိုးမြင့်ထုတ်ကုန်များ ထုတ်လုပ်နိုင်အောင် ဆောင်ရွက်ရန်လိုကြောင်း၊ ပြည်တွင်းစက်မှုလုပ်ငန်းများကို အားပေးပါကြောင်း၊ တိုင်းဒေသကြီးနှင့် ပြည်နယ်အလိုက် အသေးစား စက်မှုလုပ်ငန်းများ အကောင်အထည်ဖော်ဆောင်ရွက်ရန် လိုကြောင်း။

နိုင်ငံ့ဂုဏ်ဆောင် အားကစားသမားများ အပါအဝင် နိုင်ငံ့အကျိုးပြုလုပ်ငန်းများ ဆောင်ရွက်ခဲ့သူအားလုံးကို ဘဝအာမခံချက်ရှိအောင် ဆောင်ရွက်ပေးရန်လိုအပ်ကြောင်း၊ အခြေခံပညာကျောင်းများ လုံခြုံရေးနှင့်ပတ်သက်၍ လုံခြုံရေးတပ်ဖွဲ့ဝင်များအနေဖြင့် လစ်ဟင်းမှုမရှိအောင် ကြိုးပမ်းဆောင်ရွက်လျက်ရှိပြီး ပြည်သူ့အားလုံး ပူးပေါင်းပါဝင်ဆောင်ရွက်မှုသည် အရေးကြီးပါကြောင်းဖြင့် ပြန်လည်ဆွေးနွေးပြောကြားခဲ့ကြောင်း သတင်းရရှိသည်။

သတင်းစဉ်

## ပြည်ထောင်စုဝန်ကြီး ဒေါက်တာပွင့်ဆန်း တောင်သူအွန်လိုင်း လက်လီ/လက်ကားဈေး ထုပ်ပိုးသိုလှောင်ရုံ၊ ဖြန့်ဖြူးရေးစင်တာ လုပ်ငန်းဆောင်ရွက်မှုများ ကြည့်ရှုစစ်ဆေး

နေပြည်တော် ၇ ဇွန် ၇  
စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ပြည်ထောင်စုဝန်ကြီး ဒေါက်တာပွင့်ဆန်းသည် ယနေ့နံနက် ၇ နာရီခွဲတွင် ရန်ကုန်မြို့ အထက်ပုဇွန်တောင်လမ်း မြန်မာကုန်သွယ်မှု မြှင့်တင်ရေးအဖွဲ့ပိုင် စက်ဆန်းအုပ်စု(၁၁)ဝင်းရှိ မြန်မာနိုင်ငံ သစ်သီးဝလံ၊ ပန်းမန်နှင့် ဟင်းသီးဟင်းရွက် စိုက်ပျိုးထုတ်လုပ်တင်ပို့ရောင်းချသူများအသင်း၏ တောင်သူအွန်လိုင်း လက်လီ/ လက်ကားဈေး ထုပ်ပိုးသိုလှောင်ရုံနှင့် ဖြန့်ဖြူးရေးစင်တာသို့ သွားရောက်ကြည့်ရှုစစ်ဆေးသည်။

ရှင်းလင်းတင်ပြ

ရှေးဦးစွာ ပြည်ထောင်စုဝန်ကြီးနှင့်အဖွဲ့အား မြန်မာကုန်သွယ်မှုမြှင့်တင်ရေးအဖွဲ့ ညွှန်ကြားရေးမှူးချုပ်၊ မြန်မာနိုင်ငံသစ်သီးဝလံ၊ ပန်းမန်နှင့် ဟင်းသီးဟင်းရွက် စိုက်ပျိုးထုတ်လုပ် တင်ပို့ရောင်းချသူများအသင်း ဥက္ကဋ္ဌနှင့် YOMA Online Mart မှ တာဝန်ရှိသူများက လုပ်ငန်းဆောင်ရွက်မှုအခြေအနေများကို ရှင်းလင်းတင်ပြကြပြီး တင်ပြချက်များအပေါ်



ပြည်ထောင်စုဝန်ကြီးက နိုင်ငံတော်ဖွံ့ဖြိုးတိုးတက်ရေးအတွက် စိုက်ပျိုးရေးနှင့်မွေးမြူရေးကဏ္ဍကို အဓိကဦးစားပေး ဆောင်ရွက်ရမည်ဖြစ်ကြောင်း၊ သစ်သီးဝလံများ ပြည်ပတင်ပို့ရာတွင် စံချိန်စံညွှန်းဖြင့်

သတ်မှတ်တင်ပို့နိုင်ရေး ဆောင်ရွက်သွားရမည် ဖြစ်ကြောင်း၊ အသင်းအဖွဲ့များအနေဖြင့် လုပ်ငန်းများ ဆောင်ရွက်ရာတွင် အသင်းသားများ၏ သဘောတူညီမှု၊ ပူးပေါင်းဆောင်ရွက်မှုများ ရရှိအောင်

ဆောင်ရွက်သွားကြစေလိုကြောင်း ပြောကြားသည်။

ကြည့်ရှုစစ်ဆေး

ယင်းနောက် မြန်မာနိုင်ငံသစ်သီးဝလံ၊ ပန်းမန်နှင့် ဟင်းသီးဟင်းရွက် စိုက်ပျိုးထုတ်လုပ် တင်ပို့ရောင်းချသူများအသင်း၏ တောင်သူ အွန်လိုင်း လက်လီ/လက်ကားဈေး ထုပ်ပိုးသိုလှောင်ရုံနှင့် ဖြန့်ဖြူးရေးစင်တာကို လှည့်လည်ကြည့်ရှုစစ်ဆေးပြီး လိုအပ်သည်များကို ပေါင်းစပ်ညှိနှိုင်းဆောင်ရွက်ပေးသည်။

ယင်းနောက် ပြည်ထောင်စုဝန်ကြီးနှင့်အဖွဲ့သည် နံနက် ၁၀ နာရီတွင် ရန်ကုန်မြို့ ကုန်သည်လမ်းရှိ မြန်မာအပြည်ပြည်ဆိုင်ရာ ကုန်သွယ်မှုဗဟိုဌာန (MITC)သို့ ရောက်ရှိပြီး မြန်မာ့ပို့ကုန်မြှင့်တင်ရေး ခန်းမအတွင်း ခင်းကျင်းပြသထားသော ပြည်ပပို့ကုန် အလားအလာရှိ မြန်မာ့ထုတ်ကုန်များကို ကြည့်ရှုစစ်ဆေးသည်။

ထို့နောက် မြန်မာအပြည်ပြည်ဆိုင်ရာ ကုန်သွယ်မှုဗဟိုဌာန (MITC)၏ ရုံးခန်းများ နေရာချထားမှုကို လှည့်လည်ကြည့်ရှုကာ လိုအပ်သည်များကို မှာကြားခဲ့ကြောင်း သိရသည်။

သတင်းစဉ်

# နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ်(၅)ရပ်

- ၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများအပါအဝင် လုပ်ဆောင်သင့်၊ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်။
- ၂။ လတ်တလောဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
- ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။
- ၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါ သဘောတူညီချက်များအတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံဥပဒေ (၂၀၀၈ ခုနှစ်)နှင့်အညီ လွတ်လပ်ပြီးတရားမျှတသော ပါတီစုံဒီမိုကရေစီ အထွေထွေရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။


## ပြည်ထောင်စုဝန်ကြီး ဦးဝဏ္ဏမောင်လွင် မိတ်ဖက်ဆက်ဆံရေး နှစ်(၃၀)ပြည့်အထိမ်းအမှတ်အဖြစ် ပြုလုပ်သည့် အာဆီယံ-တရုတ်နိုင်ငံခြားရေးဝန်ကြီးများ အထူးအစည်းအဝေးနှင့် ဆက်စပ်အစည်းအဝေးများသို့ တက်ရောက်

နေပြည်တော် ဇွန် ၇  
နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးဝဏ္ဏမောင်လွင်သည် ယနေ့မွန်းလွဲ ၃ နာရီက အာဆီယံ-တရုတ် မိတ်ဖက်ဆက်ဆံရေး နှစ်(၃၀)ပြည့် အထိမ်းအမှတ်အဖြစ်ပြုလုပ်သည့် အာဆီယံ-တရုတ် နိုင်ငံခြားရေးဝန်ကြီးများ အထူးအစည်းအဝေးသို့ တက်ရောက်သည်။  
အစည်းအဝေးတွင် ဖိလစ်ပိုင်နိုင်ငံခြားရေးဝန်ကြီး Teodoro Locsin Jr. နှင့် တရုတ်နိုင်ငံတော်ကောင်စီဝင်နှင့် နိုင်ငံခြားရေးဝန်ကြီး ဝမ်ယိတို့က ပူးတွဲဥက္ကဋ္ဌများအဖြစ် ဆောင်ရွက်ကြပြီး အစည်းအဝေးသို့ အာဆီယံအဖွဲ့ဝင်နိုင်ငံများမှ နိုင်ငံခြားရေးဝန်ကြီးများနှင့် အဆင့်မြင့် ကိုယ်စားလှယ်များ၊ အာဆီယံအတွင်းရေးမှူးချုပ်တို့ တက်ရောက်ကြသည်။

**အမြင်ချင်းဖလှယ်**  
တရုတ်နိုင်ငံနှင့် ဖိလစ်ပိုင်နိုင်ငံတို့၏ အဖွင့်အမှာစကားများ ပြောကြားပြီးနောက် နိုင်ငံခြားရေးဝန်ကြီးများက မိတ်ဖက်ဆက်ဆံရေး နှစ်(၃၀)ပြည့်အထိမ်းအမှတ်အဖြစ်ပြုလုပ်သည့် အာဆီယံ-တရုတ် ဆွေးနွေးဖက်ဆက်ဆံရေးကိစ္စကို ပြန်လည်သုံးသပ်မှုများ ပြုလုပ်ခဲ့ကြပြီး ဒေသတွင်းနှင့် နိုင်ငံတကာကိစ္စရပ်များကို အမြင်ချင်းဖလှယ်ခဲ့ကြသည်။

အစည်းအဝေးတွင် ပြည်ထောင်စုဝန်ကြီးက ပူးတွဲဥက္ကဋ္ဌ ဖိလစ်ပိုင် နိုင်ငံခြားရေးဝန်ကြီး Teodoro Locsin Jr. နှင့် တရုတ်နိုင်ငံတော်ကောင်စီဝင်နှင့် နိုင်ငံခြားရေးဝန်ကြီး ဝမ်ယိတို့ကို ယခုကဲ့သို့ အရေးကြီးသည့် အစည်းအဝေးကျင်းပပြုလုပ်ပေးသည့်အတွက် ကျေးဇူးတင်ကြောင်း ပြောကြားရင်း အာဆီယံ-တရုတ်အကြား မဟာဗျူဟာမြောက် ဆက်ဆံရေးမှာ အမှန်တကယ် လေးနက်မှုရှိကြောင်း၊ ထို့ကြောင့် အဓိပ္ပာယ်ပြည့်ဝပြီး အာဆီယံနှင့် တရုတ်နိုင်ငံအကြားရှိသည့် မိတ်ဖက်ဆက်ဆံရေးသည် အာဆီယံနှင့် တရုတ်နိုင်ငံရှိ ပြည်သူများအတွက် အနာဂတ်တွင် ဆက်လက်၍ ရှင်သန်နေမည်ကို ယုံကြည်ကြောင်း ပြောကြားသည်။

ဆက်လက်၍ ပြည်ထောင်စုဝန်ကြီးက ငြိမ်းချမ်းရေးနှင့် သာယာဝပြောရေးအတွက် အာဆီယံ-တရုတ်မဟာဗျူဟာမြောက်မိတ်ဖက်ဆက်ဆံရေး ပူးတွဲကြေညာချက် အကောင်အထည်ဖော်ဆောင်ရွက်ရေး ဆိုင်ရာ လုပ်ငန်းစီမံချက်(၂၀၁၆-၂၀၂၀)အကောင်အထည်ဖော်ဆောင်ရွက်မှု၏ အောင်မြင်မှုများအပေါ် ဝမ်းမြောက်မိကြောင်းနှင့် ငြိမ်းချမ်းရေးနှင့် သာယာဝပြောရေးအတွက် အာဆီယံ-တရုတ် မဟာဗျူဟာမြောက်မိတ်ဖက်ဆက်ဆံရေး ပူးတွဲကြေညာချက် အကောင်အထည်ဖော်ဆောင်ရွက်ရေးဆိုင်ရာ လုပ်ငန်းစီမံချက်အသစ် (၂၀၂၁-၂၀၂၅)ကို အကောင်အထည်ဖော်ဆောင်ရာတွင်လည်း အတိတ်က



ရရှိခဲ့သည့် အောင်မြင်မှုများကို အခြေခံပြီး မိတ်ဖက်ဆက်ဆံရေးကို ပိုမိုနက်ရှိုင်းအောင် ဆောင်ရွက်သင့်ကြောင်း ပြောကြားသည်။

**ပူးတွဲမြှင့်တင်**  
တရုတ်နိုင်ငံသည် အာဆီယံ၏ အကြီးမားဆုံးသော ကုန်သွယ်ဖက်ဖြစ်လာသည့်အတွက် ဂုဏ်ယူဝမ်းမြောက်မိကြောင်းနှင့် တရုတ်နိုင်ငံအနေဖြင့် အလုံးစုံပါဝင်သည့် တိုးတက်မှုဖြစ်ပေါ်လာရေးအတွက် ကုန်သွယ်ရေးနှင့် ရင်းနှီးမြှုပ်နှံမှုကိုမြှင့်တင်ရန် တိုက်တွန်းကြောင်း၊ တရုတ်နိုင်ငံက ဒေသတွင်းဘက်စုံ ပူးပေါင်းဆောင်ရွက်မှုစာချုပ်တွင် လက်မှတ်ရေးထိုးအတည်ပြုနိုင်ခဲ့သည့်အတွက် ကြိုဆိုကြောင်း၊ မြန်မာနိုင်ငံသည်လည်း ဒေသတွင်းဘက်စုံပူးပေါင်းဆောင်ရွက်မှုစာချုပ်ကို ၂၀၂၁ ခုနှစ် မေလတွင် လက်မှတ်ရေးထိုးအတည်ပြုနိုင်ခဲ့သည့်အတွက် အခြားနိုင်ငံများအနေဖြင့် ဒေသတွင်း ဘက်စုံပူးပေါင်းဆောင်ရွက်မှုစာချုပ်ကို ဆောလျင်စွာ အသက်ဝင်စေရေးကို ပူးတွဲမြှင့်တင်ရန် တိုက်တွန်းကြောင်း ပြောကြားသည်။

မြန်မာနိုင်ငံတွင် ဖြစ်ပေါ်တိုးတက်မှုများနှင့်ပတ်သက်၍ စည်းကမ်းပြည့်ဝပြီး စစ်မှန်သော ဒီမိုကရေစီရရှိရေးအတွက် ဖေဖော်ဝါရီလတွင် ထုတ်ပြန်ကြေညာခဲ့သည့် ရှေ့လုပ်ငန်းစဉ်(၅)ရပ်သည်သာ တစ်ခုတည်းသော နည်းလမ်းဖြစ်ပါကြောင်း၊ ရှေ့လုပ်ငန်းစဉ်ကို အကောင်အထည်ဖော်ရာတွင် ကြန့်ကြာမှုများမဖြစ်စေရေးအတွက် ပြည်ထောင်စု

ရွေးကောက်ပွဲကော်မရှင်အသစ် ဖွဲ့စည်းခြင်းနှင့် COVID-19 ကပ်ရောဂါ ကာကွယ်ရေးအစီအစဉ်များ၊ စီးပွားရေးပြန်လည်ကုစားရေး ကြိုးပမ်းမှုများကို ဆောင်ရွက်လျက်ရှိကြောင်း ပြောကြားသည်။

ပြည်ထောင်စုဝန်ကြီးသည် အာဆီယံနိုင်ငံခြားရေးအဖွဲ့အစည်းအဝေး၏ Five-point Consensus ကိုလည်းကောင်း၊ ဘရူနိုင်းဒူလာနိုင်ငံခြားရေးဝန်ကြီး(၂)နှင့် အာဆီယံအတွင်းရေးမှူးချုပ်တို့၏ မကြာသေးမီက မြန်မာနိုင်ငံသို့ လာရောက်ခဲ့သည့် ခရီးစဉ်အပါအဝင် မြန်မာနိုင်ငံ၏ ဖြစ်ပေါ်တိုးတက်မှုများကိုလည်းကောင်း၊ မြန်မာနိုင်ငံတွင် လူသားချင်းစာနာထောက်ထားမှုအကူအညီများပေးအပ်ရေး ကိစ္စရပ်များကိုလည်းကောင်း ရင်းနှီးပွင့်လင်းစွာ ဆွေးနွေးပြောကြားသည်။

ပြည်ထောင်စုဝန်ကြီးသည် နံနက်ပိုင်းတွင် အာဆီယံနိုင်ငံခြားရေးဝန်ကြီးများ၏ အလွတ်သဘော နံနက်စာအစည်းအဝေးသို့ တက်ရောက်ခဲ့သည်။

ပြည်ထောင်စုဝန်ကြီး ဦးဝဏ္ဏမောင်လွင်နှင့် အဆင့်မြင့်အရာရှိကြီးများသည် ညနေပိုင်းတွင် တရုတ်နိုင်ငံတော်ကောင်စီဝင်နှင့် နိုင်ငံခြားရေးဝန်ကြီး ဝမ်ယိက အာဆီယံအဖွဲ့ဝင်များ၏ ကိုယ်စားလှယ်အဖွဲ့ဝင်များအတွက် တည်ခင်းဧည့်ခံသော ညစာစားပွဲသို့ တက်ရောက်ခဲ့ကြောင်း သတင်းရရှိသည်။

သတင်းစဉ်

## ကာကွယ်ရေးဦးစီးချုပ်(လေ) တံခွန်စိုက်ခိုင်း ဘောလုံးပြိုင်ပွဲ ဗိုလ်လုပွဲနှင့် ဆုချီးမြှင့်ပွဲပြုလုပ်

နေပြည်တော် ဇွန် ၇  
၂၀၂၁ ခုနှစ် ကာကွယ်ရေးဦးစီးချုပ်(လေ) တံခွန်စိုက်ခိုင်း ဘောလုံးပြိုင်ပွဲ ဗိုလ်လုပွဲနှင့် ဆုချီးမြှင့်ပွဲ အခမ်းအနားကို ယနေ့မုန်းလွဲပိုင်းက မိတ္ထီလာမြို့ မြေပြင်အတတ်သင်လေတပ်စခန်း အားကစားကွင်း၌ ကျင်းပရာ နယ်မြေခံလေတပ်စခန်းဌာနချုပ်များနှင့် မိတ္ထီလာတပ်နယ်တို့မှ အရာရှိကြီးများ၊ အရာရှိ/စစ်သည်၊ မိသားစုဝင်များ၊ ပြိုင်ပွဲဝင်အသင်းများ၊

အားကစားဝါသနာရှင်များ တက်ရောက်ကြသည်။  
**ကြည့်ရှုအားပေး**  
တက်ရောက်လာကြသူများက ဗိုလ်လုပွဲပွဲစဉ် ဖြစ်သည့်မင်္ဂလာဒုံလေတပ်စခန်း ဌာနချုပ်အသင်းနှင့် မြေပြင်အတတ်သင်လေတပ်စခန်းအသင်းတို့၏ ယှဉ်ပြိုင်ကစားမှုကို ကြည့်ရှုအားပေးကြသည်။ ထို့နောက် ဆုချီးမြှင့်ပွဲကို ဆက်လက်ပြုလုပ်ရာ တစ်ဦးချင်းဆုရရှိသူများနှင့် ဒုတိယဆုရရှိခဲ့သည့်

မင်္ဂလာဒုံလေတပ်စခန်းဌာနချုပ် အသင်းတို့အား တာဝန်ရှိသူများက လည်းကောင်း၊ ယနေ့ယှဉ်ပြိုင်ကစားသည့်ပွဲစဉ်တွင် အနိုင်ရရှိခဲ့သည့် မြေပြင်အတတ်သင်လေတပ်စခန်းအသင်းအား ကာကွယ်ရေးဦးစီးချုပ်(လေ)ကိုယ်စား လေကြောင်းအတတ်သင်လေတပ်စခန်းဌာနချုပ် ဌာနချုပ်မှူး ဗိုလ်ချုပ်စိုးအောင်က တံခွန်စိုက်ခိုင်းဆုကို လည်းကောင်း အသီးသီးပေးအပ်ချီးမြှင့်ခဲ့ကြောင်း သိရသည်။

အဆိုပါ ဘောလုံးပြိုင်ပွဲကို ကာကွယ်ရေးဦးစီးချုပ်(လေ) ကွပ်ကဲမှုအောက်ရှိ လေတပ်စခန်းဌာနချုပ်များမှ ပြိုင်ပွဲဝင်အသင်း ၁၀ သင်း ပါဝင်ယှဉ်ပြိုင်ခဲ့ကြပြီး အုပ်စုပတ်လည်ပွဲစဉ်များကို မေ ၁၇ ရက်မှ ဇွန် ၅ ရက်အထိ ယှဉ်ပြိုင်ကစားခဲ့ကြသည်။ ယနေ့ယှဉ်ပြိုင်ကစားကြသည့် ဗိုလ်လုပွဲတွင် မြေပြင်အတတ်သင်လေတပ်စခန်းအသင်းက မင်္ဂလာဒုံလေတပ်စခန်းဌာနချုပ်ကို သုံးဂိုးပြတ်ဖြင့် အနိုင်ရရှိကြောင်း သတင်းရရှိသည်။

သတင်းစဉ်


# ပြည်သူ့အတွက် ဆောင်းပါးရှင်များပေးတဲ့ခွန်အား အမှန်နဲ့အမှား၊ ဓမ္မနဲ့အဓမ္မ ပြည်သူတွေကွဲပြားကြဖို့လိုပါပြီနဲ့ အခြားဆောင်းပါးများ

ပြန်ကြားရေးဝန်ကြီးဌာနက ၂၀၂၁ ခုနှစ်အတွက် စာအုပ်အမှတ်စဉ် ၂၂ ဖြစ်သည့် “အမှန်နဲ့အမှား၊ ဓမ္မနဲ့အဓမ္မ ပြည်သူတွေ ကွဲပြားကြဖို့လိုပါပြီနဲ့ အခြားဆောင်းပါးများ” ပါဝင်သော မေလတွင် ပထမအကြိမ်အဖြစ် ထုတ်ဝေထားသည့်စာအုပ်ကို စာချစ်သူများအတွက် မိတ်ဆက်ပေးလိုပါသည်။ ထိုစာအုပ်တွင် ၂၀၂၁ ခုနှစ် ဖေဖော်ဝါရီလနှင့် မတ်လအတွင်း နိုင်ငံပိုင်သတင်းစာများဖြစ်သည့် မြန်မာ့အလင်းနှင့် ကြေးမုံတို့တွင် ဖော်ပြပါရှိခဲ့သည့် ဆောင်းပါး ၉၂ ပုဒ်ကို စုစည်းထုတ်ဝေထားခြင်း ဖြစ်ပါသည်။

သတင်းစာများတွင်ပါရှိသည့် ဆောင်းပါးများ သည် ထိုနေ့၊ ထိုအချိန်ရှိ နိုင်ငံ၏ဖြစ်တန်ဖိုးမှု အခြေအနေကို ထင်ဟပ်သည့်အကြောင်းအရာ၊ သမိုင်းအချက်အလက်တို့ကို ဖော်ပြခြင်းပင်ဖြစ်ပါသည်။ လက်ရှိနိုင်ငံ၏အနေအထားကို စုံလင်စွာ သိရှိနိုင်ရန် ဆောင်းပါး ၉၂ ပုဒ်က ဖော်ပြချက်နှင့်အညီ ပြည်သူများအတွက် အချက်အလက်မှန် ရရှိရန်၊ ဗဟုသုတတိုးပွားရန် စသည့်အကျိုးကျေးဇူးများကိုလည်း ရရှိစေနိုင်မည်ဟု ယူဆမိသဖြင့် ဒီတစ်ပတ်အတွက် စာဖတ်သူတို့ကို ညွှန်းဆိုလိုပါသည်။

**နိုင်ငံရေးသဘောတရားများ**  
အမှန်နဲ့အမှား၊ ဓမ္မနဲ့အဓမ္မ ပြည်သူတွေကွဲပြားကြဖို့လိုပါပြီ ဟူသော မျက်နှာဖုံးဆောင်းပါးမှာ စာရေးသူ ကနောင်က ရေးသားထားခြင်းဖြစ်ပြီး နိုင်ငံတော်၏ လက်ရှိဖြစ်ပေါ်နေသည့်အခြေအနေများတွင် အမှန်နှင့်အမှားတို့ ရောထွေးနေသည့် အခြေအနေ၊ ပြည်သူများ လမ်းမှားမရောက်သွားဖို့အတွက် မှန်ကန်သည့် သတင်းအချက်အလက်များအကြောင်းနှင့် နိုင်ငံတော်စီမံအုပ်ချုပ်ရေးကောင်စီ ဘာကြောင့်ဖြစ်ပေါ်လာရသည် ဆိုသည့် ခရီးအစမှသည် လက်ရှိအစီအမံများအထိ စနစ်တကျ ထိမိစွာဖြင့် ရေးသားတင်ပြထားသည်ကို မြင်တွေ့ရမည်ဖြစ်ပါသည်။ ထိုဆောင်းပါးပါ အချက်အလက်များကို လေ့လာရုံမျှဖြင့် မိမိတို့ နိုင်ငံ၏အခြေအနေ၊ မိမိတို့ မည်သို့နေထိုင်ကျင့်သုံးကြရမည်ဟူသည့် သဘောတရားများကို ပြည်သူများ သိရှိနားလည်သဘောပေါက်စေရန် မျှမက ကျိုးကြောင်းဆက်စပ်တွေးခေါ်နိုင်မည့် နိုင်ငံရေးသဘောတရားများကိုပါ ရရှိနိုင်မည်ဟု ယူဆမိပါသည်။

ထို့အတူ စိတ်မရွှင်လန်း ပင်ပန်းမှုများအတွက် ဖြေဖျောက်ရာ “သံစဉ်များနှင့် ခဏတာ...” ဆောင်းပါးကိုလည်း ညွှန်းဆိုလိုပါသည်။ ထိုဆောင်းပါးတွင် စာရေးသူ မောင်နိုင်က ဘဝခရီး ရေရှည်နေထိုင်ရာတွင် အလုပ်အကိုင်၊ ငွေကြေး၊



ဆွေးနွေးဖို့မိတ်ဆွေ၊ ဆုံးမလမ်းညွှန်ပေးမယ့် ဆရာသမားတို့အပြင် စိတ်မကြည်လင် ပင်ပန်းမှုတွေအတွက် သက်သာရာ ဂီတ၏စွမ်းပကားအကြောင်း၊ သီတဂူဆရာတော်ကြီးရဲ့ ဆုံးမဩဝါဒတွေထဲက အချို့အကြောင်းအရာ စတာတွေကို ကောက်နုတ်ဖော်ပြထားသည်။ ကျွဲကူးရေပါ ဆိုသကဲ့သို့ အမှားလုပ်ပြီး လူချစ်မခံဘဲ အမှန်လုပ်၍သာ လူမှန်းခံတော့မည်ဟူသည့် ဆရာတော်မိန့်ကြားချက်မှာ နိုင်ငံ့ဝန်ထမ်းများအတွက်၊ စိတ်ပင်ပန်း လူပင်ပန်းနှင့် ဦးတည်ရာပျောက်နေသည့် ပြည်သူများအတွက် ဆေးတစ်ခွက်ဖြစ်ပေါ်လိမ့်မည်။

ဆောင်းပါးများတွင် ဥပဒေရေးရာသိမှတ်ဖွယ်ရာများ၊ ပြည်သူ့နီတိနှင့် ဖွဲ့စည်းပုံအခြေခံဥပဒေဆိုင်ရာ နိုင်ငံသားများ၏ အခွင့်အလမ်းများ၊ ရပိုင်ခွင့်များ၊ နိုင်ငံ့ဝန်ထမ်းများအတွက် သိမှတ်ဖွယ်ရာ ဗဟုသုတများ၊ လူငယ်များအတွက် လမ်းညွှန်ချက်များ၊ CDM လှုပ်ရှားမှုအတွက် ဖြစ်လာနိုင်သည့် အကျိုးဆက်များ အစရှိသည်တို့ကို ဝေဝေဆာဆာဖြင့် စာရေးဆရာပေါင်းစုံတို့၏ ရှုထောင့်ပေါင်းစုံမှ တင်ဆက်ခြင်းဖြစ်ပါသည်။

“မရိုးဖြောင့်သော နိုင်ငံရေးပါတီများ၊ နိုင်ငံရေးသမားများကို နိုင်ငံတော်အာဏာ၏ မူလပိုင်ရှင်များဖြစ်ကြသော နိုင်ငံသားတို့က နိုင်ငံရေးချိန်ခန့်ခွဲနေသေးသောကြောင့်ဖြစ်စေ၊ မျက်စိလည်၍ဖြစ်စေ၊ ဆုံးဖြတ်ချက်မှားယွင်းမိ၍ဖြစ်စေ မဲပေးရွေးချယ်ပြီး တာဝန်ပေးမိပါက အရာခပ်သိမ်းသည် ဆုတ်ယုတ်ပျက်စီးမည်ဖြစ်ပြီး နိုင်ငံတော်၏ ဂုဏ်သရေကိုလည်း ထိခိုက်ညှိုးနွမ်းစေမည် ဖြစ်သောကြောင့်တည်း” ဟူ၍ ရိုးသားဖြောင့်မတ်ခြင်းနှင့် နိုင်ငံရေးကို ဆောင်းပါးရှင် ဆရာပိုင်ကတင်က ညွှန်းဆိုထားပါ



သည်။ “နိုင်ငံရေးဟုဆိုလျှင် ရိုးသားဖြောင့်မတ်ခြင်းသည် သော့ချက်တစ်ခုဖြစ်တော့၏။ နိုင်ငံရေးသမားတို့သည် ရိုးသားဖြောင့်မတ်ရမည်။ လိမ်လည်လှည့်ဖြားခြင်းကို အခြေခံသော နိုင်ငံရေးသည် ယိုယွင်းပျက်စီးခြင်းသို့ ဦးတည်သည့်ဖြစ်၏။ နိုင်ငံရေးသမားတို့သည်လည်း ပျက်စီးလိမ့်မည်တည်း။ နိုင်ငံရေးပါတီတို့သည်လည်း ပျက်စီးလိမ့်မည်တည်း။ နိုင်ငံသည်လည်း ယိုယွင်းပျက်စီးလိမ့်မည်တည်း။” ဟူ၍ ဆောင်းပါးရှင်က နိုင်ငံရေးနှင့် ရိုးသားမှုအကြား မည်သို့မည်ပုံနေထိုင်ပြုမူသင့်သည်ကို လမ်းညွှန်ထားသည်ကိုလည်း မြင်တွေ့ရသည်။

**နိုင်ငံ့ဝန်ထမ်းများထားရှိရမည့် သစ္စာတရား**  
ဆောင်းပါးရှင် စွန်ရဲ၏ “ကြည်နူးဖြတ်သန်းနိုင်ငံ့ဝန်ထမ်းဘဝ” ဆောင်းပါးတွင်တော့ နိုင်ငံ့ဝန်ထမ်းတစ်ဦး ထားရှိရမည့်စိတ်နေစိတ်ထား၊ ဖြတ်သန်းမှုအတွေ့အကြုံများကို ခံစားချက်အပြည့်ဖြင့် ဖော်ညွှန်းထားရာ ဖတ်ရှုနေရသည့်သူများပင် နိုင်ငံ့ဝန်ထမ်းဘဝကို လေးစားအားကျမှုရှိလာရသည်အထိ ခွန်အားဖြစ်စေသည့်ဆောင်းပါးဟု တင်စားလိုပါသည်။ “နိုင်ငံ့ဝန်ထမ်းဆိုသည်မှာ မည်သည့်ပါတီ၊ မည်သည့်အဖွဲ့အစည်း၊ မည်သည့်ပုဂ္ဂိုလ်ကိုမျှ သစ္စာခံရသည်မဟုတ်ပေ။ နိုင်ငံတော်ကိုသာ သစ္စာခံယူရန်ဖြစ်သည်” ဟူ၍ နိုင်ငံ့ဝန်ထမ်းများထားရှိရမည့် သစ္စာတရားကို တိတိကျကျ ထည့်သွင်းရေးသားထားခြင်းပင် ဖြစ်ပါသည်။

ထို့အတူ ရပ်ထဲရွာထဲမှ အမျိုးသမီးတစ်ဦးနှင့် အမျိုးသားတစ်ဦးတို့ အပြန်အလှန် စကားပြောခန်းဖြင့် တိုင်းရေးပြည်ရေးပြောဆိုကြဟန်ကို ဆောင်းပါးရှင် ဒေါက်က ရေးဖွဲ့ထားသည်။ အဆိုပါစကားပြောခန်းများအတွင်း နိုင်ငံတော်၏ ဒီမိုကရေစီခရီးတစ်ထောက်လက်ရှိကာလ၏ ပြည်သူ့အကြားက တွေ့ဝေခွဲဟုဖြစ်စရာများ၊ ပြည်သူများ၏ စိုးရိမ်ပူပန်မှုများ၊ ကြုံတွေ့နေရသည့် အခက်အခဲများစသည်တို့ကို မြင်တွေ့ရသကဲ့သို့ ယင်းတို့ကို မည်သို့မည်ပုံ ကျော်လွှားဖြတ်သန်းကြမည် ဆိုသည်ကိုလည်း စကားလက်ဆုံပြောဆိုရင်း အကြံဉာဏ်ကောင်းများ ဖော်ပြထားသည်ကို မြင်တွေ့ရသည်။

ဆောင်းပါးရှင် ဦးကျော်စိန်(ပညာရေး)၏ ဒီမိုကရေစီလမ်းပေါ်လျှောက်ကာ လမ်းပျောက်ခဲ့ခြင်း ဆောင်းပါး၊ ဆောင်းပါးရှင် ကိုထွန်းခင်၏ သတိရှိကြပါစေ ဆောင်းပါး၊ မောင်သိဒ္ဓိ၏ အချိန်တန်ပါပြီ ဆောင်းပါးတို့မှာလည်း လက်ရှိနိုင်ငံရေးအခြေအနေအပေါ် ထင်ဟပ်နေသည့် ပြည်သူများ၏ စိုးရိမ်ပူပန်မှုကို လျော့ပါးစေပြီး အမှားအမှန်ဝိဒါပြောမှု ရှိစေရန် အကူအညီပေးနိုင်သည့် စာကောင်းပေးမွန်

## ကြည်ဇင်သော်

များဖြစ်ပေသည်။ “သဒ္ဓါလွန်ပါက ယုံလွယ်သည်။ ယုံစားမိတတ်သည်။ သဒ္ဓါလွန်ပြီး ပညာမလိုက်နိုင်က မယုံသင့်၊ မယုံထိုက်သူများကို ယုံမိတတ်ကြသည်။ ယုံကြည်မှုလွန်ကဲသောအခါ ဆင်ခြင်တုံတရား နည်းပါးသွားကာ မျက်စိမှိတ်ယုံနေတော့သည်။ မှားနေသည်ကို တွေ့လျှင်လည်း မထောက်ပြရဲ၊ မပြောရဲ။ လွဲနေသည်ကို မဖော်ပြရဲ။ ထိုကဲ့သို့ သဒ္ဓါလွန်ခြင်းကြောင့် ဘေးကျရောက်တတ်သည်” ဟူ၍ ဆောင်းပါးရှင် ကိုထွန်းခင်က သတိရှိကြပါကုန် ဆောင်းပါးတွင် စိတ်ခံစားမှုအစုစုကို သတိတမ်း၊ ဉာဏ်မြေကတုတ် ပညာချွန်းဖြင့် အုပ်စီးနိုင်ကြပါရန် တိုက်တွန်းထားသည်ကိုလည်း မြင်တွေ့ရပါသည်။

လက်ရှိကြုံတွေ့ခံစားသိမြင်နေရသည့် အခက်အခဲများ  
လုံမလေးသို့... မိမိတို့၏ ရင်သွေး သားသမီးများကို ချစ်လှပါသည်ဆိုသော မိခင် ဖခင်များထံသို့ အိတ်ဖွင့်ပေးစာ၊ မမျိုင်းသို့ အိတ်ဖွင့်ပေးစာ၊ သက်ဆိုင်သူများ သိစေချင်ပါသည်။ ဝေဒနာရှင် ပြည်သူများ၏ ရင်တွင်းမှ ငိုရှိုက်သံများကို ကြားသိနိုင်ပါစေ စသည့်ဆောင်းပါးများသည် ပြည်သူများ၏ လက်ရှိ ကြုံတွေ့နေရသည့် ခံစားသိမြင်နေရသည့် အခက်အခဲများ၊ မျှော်လင့်ချက်များကို ဖော်ညွှန်းပြဆိုနေသည့် ဆောင်းပါးများပင်ဖြစ်သည်ဟု စာရှုသူများထံ မိတ်ဆက်ပေးလိုပါသည်။

“မင်းတို့နေတဲ့ရပ်ကွက်ကို မီးလင်းအောင် မီးခလုတ်ဖွင့်ပေးမယ့် ဝန်ထမ်းက ရုံးမတက်ရင် မီးမှောင်နေမှာက ဘယ်သူတွေလဲ။ မီးအလင်းရောင်မရှိရင် နေ့စဉ်လူမှုဘဝမှာ ဘယ်လောက်ထိ အဆင်မပြေဖြစ်မလဲ။ အဲဒီဝန်ထမ်းက အစိုးရတာဝန်ကို ထမ်းဆောင်တာလား၊ မင်းတို့ရပ်ကွက်ရဲ့ မီးလင်းရေးတာဝန်ကို ထမ်းဆောင်တာလား။ ကျောင်းဆရာ ဆရာမဟာ ဘယ်သူကို စာသင်တာလဲ။ အစိုးရကိုလား။ မင်းတို့ညီငယ်ညီမငယ်တွေကိုလား။ ဆေးရုံက ဆရာဝန်က အစိုးရကို ဆေးကုတာလား၊ ရပ်ရွာပြည်သူကို ဆေးကုတာလား။ ဒီလိုလေးတွေ မင်းတို့စဉ်းစားကြည့်စမ်းပါ။ ဒီလိုပဲ နိုင်ငံ့ဝန်ထမ်းဆိုတာ ပြည်သူတွေအတွက် ဝန်ဆောင်မှုကို ကျရာနေရာကနေ ထမ်းရွက်နေကြတာ။ မင်းတို့တွေးသလို၊ လူမှုကွန်ရက်မှာ စည်းလွတ်ပါးလွတ် ပြောဆိုစည်းရုံးနေကြသလို CDM လုပ်တာ ဘယ်သူတွေကို အရင်ဆုံးထိခိုက်စေမလဲ” ဆိုပြီး သူငယ်ချင်းသို့... အမည်ရှိဆောင်းပါးမှာ ဆောင်းပါးရှင် မောင်နိုင်က CDM လှုပ်ရှားမှုနဲ့ပတ်သက်ပြီး ချက်ကျကျ ဝေဖန်ထားသည်ကို မြင်တွေ့ရပါသည်။

ဆောင်းပါးပုဒ်ရေ ၉၀ ကျော် ပါဝင်သော အမှန်နဲ့အမှား၊ ဓမ္မနဲ့အဓမ္မ ပြည်သူတွေကွဲပြားကြဖို့လိုပါပြီနဲ့ အခြားဆောင်းပါးများ စာအုပ်မှာ စာဖတ်သူများအတွက် ဗဟုသုတနှင့် ရသစုံ၊ အတွေးအမြင်ပေါင်းစုံကို ပေးစွမ်းပြီး မပျင်းမရိ လက်ကပင် မချနိုင်လောက်အောင် ဆွဲငင်ခေါ်ဆောင်ဖတ်ရှုစေနိုင်မည့် စာအုပ်ကောင်းတစ်အုပ်ပင် ဖြစ်သည့်အကြောင်း စာချစ်သူများထံ စာမြည်းမိတ်ဆက်လိုက်ရပါသည်။ ထိုစာအုပ်ကို ပြန်ကြားရေးဝန်ကြီးဌာန၊ သတင်းနှင့် စာနယ်ဇင်းလုပ်ငန်းက ဖြန့်ချိထားကြောင်း သိရှိရပြီး စာအုပ်တန်ဖိုးမှာ ၃၅၀၀ ကျပ်ဖြစ်ပါသည်။

**ဆောင်းပါးပုဒ်ရေ ၉၀ ကျော်ပါဝင်သော အမှန်နဲ့အမှား၊ ဓမ္မနဲ့အဓမ္မ ပြည်သူတွေကွဲပြားကြဖို့လိုပါပြီနဲ့ အခြားဆောင်းပါးများစာအုပ်မှာ စာဖတ်သူများအတွက် ဗဟုသုတနှင့် ရသစုံ၊ အတွေးအမြင်ပေါင်းစုံကို ပေးစွမ်းပြီး မပျင်းမရိ လက်ကပင် မချနိုင်လောက်အောင် ဆွဲငင်ခေါ်ဆောင်ဖတ်ရှုစေနိုင်မည့် စာအုပ်ကောင်းတစ်အုပ်ပင်ဖြစ်သည့်အကြောင်း စာချစ်သူများထံ စာမြည်းမိတ်ဆက်လိုက်ရ။**

# ရုံးလုပ်ငန်းစီမံခန့်ခွဲမှုနှင့် ဘဏ္ဍာရေးလုပ်ထုံးလုပ်နည်းကျွမ်းကျင်မှုသင်တန်း အမှတ်စဉ် (၁/၂၀၂၁) ဖွင့်ပွဲ အခမ်းအနား ကျင်းပ

နေပြည်တော် ဇွန် ၇ ရုံးလုပ်ငန်းစီမံခန့်ခွဲမှုနှင့် ဘဏ္ဍာရေးလုပ်ထုံးလုပ်နည်း ကျွမ်းကျင်မှု သင်တန်းအမှတ်စဉ် (၁/၂၀၂၁) ဖွင့်ပွဲအခမ်းအနားကို ယနေ့နံနက် ပိုင်းက လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန ပြန်လည်ထူထောင်ရေးဦးစီးဌာန အစည်းအဝေးခန်းမ၌ ကျင်းပသည်။



အဓိကရွေးချယ်ခဲ့ အခမ်းအနားတွင် ပြည်ထောင်စု ဝန်ကြီး ဒေါက်တာသက်သက်ခိုင် က အမှုထမ်းများကို သင်တန်း တက်ရောက်ရန် အဓိကရွေးချယ် ခဲ့ပြီး အဆိုပါအမှုထမ်းများသည် ရုံးလုပ်ငန်းပိုင်းတွင် အဓိက ထောက်ပံ့ပေးရသူများ ဖြစ်ကြ သဖြင့် နောင်ကာလတွင် တစ်ဆင့် ပြီးတစ်ဆင့် ရာထူးများတိုးမြှင့်ပြီး ရုံးလုပ်ငန်း တာဝန်များကို ပြောင်းလဲထမ်းဆောင်ရမည်ဖြစ် ပါကြောင်း။

ယခု ဘဏ္ဍာနှစ်အတွင်း သင်တန်းလေးကြိမ် ဖွင့်လှစ်ရန် လျာထားပြီး ဦးစီးဌာနအတွင်းရှိ အမှုထမ်းအားလုံး မိမိတို့၏မူလ တာဝန်များမပျက် အလှည့်ကျ ရွေးချယ်သွားမည်ဟု သိရပါ ကြောင်း၊ သင်တန်းသား သင်တန်း သူများအနေဖြင့် ရုံးလုပ်ငန်း ဆောင်ရွက် ရာတွင် ကျွမ်းကျင်

ပိုင်နိုင်စွာဖြင့် ဘဏ္ဍာရေးစည်းမျဉ်း စည်းကမ်းများ၊ လုပ်ထုံးလုပ်နည်း များနှင့် အညီ မိမိတို့လုပ်ငန်း တာဝန်များကို အောင်မြင်အောင် ဆောင်ရွက်ခြင်းဖြင့် ဝန်ကြီးဌာန ၏ အကျိုး၊ နိုင်ငံအကျိုး၊ ပြည်သူ့ အကျိုးများကို ကျေပွန်စွာထမ်းရွက် နိုင်သည့် အရည်အသွေးပြည့်ဝ သော နိုင်ငံ့ဝန်ထမ်းကောင်းများ

ဖြစ်ကြပါစေဟု ဆန္ဒပြုပါကြောင်း ပြောကြားသည်။ သင်တန်းဖွင့်ပွဲသို့ ဒုတိယဝန်ကြီး၊ အမြဲတမ်းအတွင်းဝန်၊ ညွှန်ကြား ရေးမှူးချုပ်များ၊ ဒုတိယညွှန်ကြား ရေးမှူးချုပ်များ၊ ဦးစီးဌာနမှ အရာထမ်းများနှင့် သင်တန်းသား သင်တန်းသူများ တက်ရောက်ခဲ့ ကြောင်း သိရသည်။ သတင်းစဉ်

## ဒုတိယဝန်ကြီး ဦးမောင်မောင်ဝင်း ဧရာဝတီတိုင်းဒေသကြီးအတွင်းရှိ စီမံကိန်းနှင့် ဘဏ္ဍာရေးဝန်ကြီးဌာန လုပ်ငန်းများစစ်ဆေး



နေပြည်တော် ဇွန် ၇ စီမံကိန်းနှင့် ဘဏ္ဍာရေးဝန်ကြီး ဌာန ဒုတိယဝန်ကြီး ဦးမောင် မောင်ဝင်းသည် ဇွန် ၃ ရက် တွင် ဧရာဝတီတိုင်းဒေသကြီး အကောက်ခွန် ဦးစီးဌာနနှင့် ပြည်တွင်းအခွန်များ ဦးစီးဌာနရုံး များသို့ သွားရောက်စစ်ဆေးရာ တိုင်းဒေသကြီးတာဝန်ခံများနှင့် မြို့နယ်တာဝန်ခံများက လုပ်ငန်း ဆောင်ရွက်ချက်များကို ရှင်းလင်း တင်ပြကြပြီး ဒုတိယဝန်ကြီးက လိုအပ်သည်များ ဆွေးနွေးမှာကြား သည်။

ဇွန် ၄ ရက် နံနက်ပိုင်းတွင် ဒုတိယဝန်ကြီးသည် ပုသိမ်မြို့ ဧရာဝတီခရိုင်မဉ္ဇူတိုင်းဒေသကြီး အတွင်းရှိ စီမံကိန်းနှင့်ဘဏ္ဍာရေး ဝန်ကြီးဌာန ကွပ်ကဲမှုအောက်ရှိ ဌာနများနှင့် လုပ်ငန်းညှိနှိုင်း ဆွေးနွေးပွဲသို့ တက်ရောက်ရာ တိုင်းဒေသကြီးအဆင့်အကြီးအကဲ များက ဌာနအလိုက် လုပ်ငန်း ဆောင်ရွက်မှု အခြေအနေများကို ရှင်းလင်းတင်ပြသည်။ ထို့နောက် ဦးဆောင် ညွှန်ကြားရေးမှူး၊ ညွှန်ကြားရေးမှူးချုပ်နှင့် ဒုတိယ ညွှန်ကြားရေးမှူးချုပ် များက

ဖြည့်စွက်ဆွေးနွေးတင်ပြကြပြီး တင်ပြချက်များအပေါ် ဒုတိယ ဝန်ကြီးက လိုအပ်သည်များ ဆွေးနွေးမှာကြားသည်။ ယင်းနောက် ဒုတိယဝန်ကြီး သည် တိုင်းဒေသကြီး စီမံအုပ်ချုပ် ရေးကောင်စီရုံးတွင် တိုင်းဒေသကြီး စီမံအုပ်ချုပ်ရေးကောင်စီဥက္ကဋ္ဌနှင့် အဖွဲ့ဝင်များကိုတွေ့ဆုံ၍ လုပ်ငန်း ဆိုင်ရာများ ရှင်းလင်းတင်ပြပြီး တိုင်းဒေသကြီး စီမံအုပ်ချုပ်ရေး ကောင်စီ၏ ဆွေးနွေးချက်များ အပေါ် ပေါင်းစပ်ညှိနှိုင်းဆောင်ရွက် ပေးသည်။

ထို့နောက် ပုသိမ်မြို့ မြန်မာ့ လယ်ယာဖွံ့ဖြိုးရေးဘဏ်သို့ သွား ရောက်ပြီး စိုက်ပျိုးစရိတ် ထုတ်ချေး နေမှုအခြေအနေများကို ကြည့်ရှု စစ်ဆေး၍ တောင်သူများနှင့် ရင်းနှီးစွာ တွေ့ဆုံဆွေးနွေးသည်။

ရှင်းလင်းတင်ပြ ဆက်လက်၍ စီမံကိန်းရေးဆွဲ ရေးဦးစီးဌာန၊ မြန်မာ့စီးပွားရေး ဘဏ်၊ ရသုံးမှန်းခြေငွေစာရင်း ဦးစီးဌာနနှင့် ငွေရေးကြေးရေး ကြီးကြပ် စစ်ဆေးရေးဦးစီးဌာနရုံး များသို့ သွားရောက်စစ်ဆေးရာ တိုင်းဒေသကြီး တာဝန်ခံများက လုပ်ငန်းဆောင်ရွက်မှုအခြေအနေ များကို ရှင်းလင်းတင်ပြပြီး ဒုတိယ ဝန်ကြီးက လိုအပ်သည်များ ဆွေးနွေးမှာကြားသည်။ ဇွန် ၅ ရက် နံနက်ပိုင်းတွင် ဒုတိယဝန်ကြီးနှင့် အဖွဲ့သည် မြောင်းမြ၊ ပန်းတနော်၊ မအူပင်၊ ကျိုက်လတ်၊ ဖျာပုံမြို့များရှိ ပြည်တွင်းအခွန်များဦးစီးဌာန၊ မြန်မာ့စီးပွားရေးဘဏ်နှင့် မြန်မာ့ လယ်ယာဖွံ့ဖြိုးရေးဘဏ်များသို့ ရောက်ရှိစစ်ဆေးခဲ့ကြောင်း သိရ သည်။

သတင်းစဉ်

## အထင်နှင့် အမြင်

- \* ဝီရိယထံမှာ၊ သိမ်းထားပါသည် ဝင်းဝါရောင်သွေး ရွှေတုံးလေး။။
- \* မြင်သူတိုင်းက၊ ချီးမွမ်းကြ၏ လူလည်းလှပ၊ ဖိုးနွေတည့် ဘာကြောင့်ရယ်များ၊ သိမ်းဆည်းထားလိမ့် ရွှေသားရွှေရည်၊ စိန်ကျောက်စိ၍ လည်တွင် ဆွဲထား၊ နားမှာ ပန်ဆင် လက်တွင် ဝတ်ကာ၊ ရတနာစုံ အဖုံဖုံဖြင့်၊ လှဂုဏ်တင့်လိမ့် မျှော်လင့်ခဲ့ကြသည်တကား။။
- \* ၁၆ ပဲစစ်၊ ဇေယျရာဇ်သို့ စိတ်နှစ်ယုံကြည်၊ ဆင်ကြမည်ဟု ဝီရိယထုတ်၊ ပန်းထိမ်လုပ်ရန် အပ်နှံလိုက်စဉ်၊ မှတ်ကျောက်တင်မှ ရွှေစင်နှုန်းပြည့်၊ ဘယ်မရှိပြီ ဟိုဆီတစ်ကွက်၊ ဒီတစ်ကွက်နှင့် ‘ကြေး’ ကွက်ကျားပေါ်၊ မသင့်လျော်သည်... ဩော်-မျှော်တိုင်းမဖြစ်ပြီတကား။။ ။

ကို(စစ်တက္ကသိုလ်)

## ရှမ်းပြည်နယ်တောင်ပိုင်း / အရှေ့ပိုင်း သမဝါယမအသင်းစုချုပ်မှ ရေထွက်ပစ္စည်းများ ဝယ်ယူဖြန့်ဖြူး

တောင်ကြီး ဇွန် ၇ ရှမ်းပြည်နယ်တောင်ပိုင်း/အရှေ့ပိုင်း သမဝါယမအသင်းစုချုပ်က တနင်္သာရီ တိုင်းဒေသကြီး သမဝါယမအသင်းစုချုပ်နှင့် ချိတ်ဆက်၍ ဒေသထွက် ပစ္စည်းများ အပြန်အလှန်ချိတ်ဆက်ဖြန့်ဖြူးလျက်ရှိရာ ဇွန် ၇ ရက်က တနင်္သာရီတိုင်းဒေသကြီး၏ ရေထွက်ပစ္စည်းများဖြစ်သည့် ငါးနီတူ ခြောက် ပိဿာ ၅၀ ကို ဒေသပေါက်ဈေး တစ်ပိဿာလျှင် ငွေကျပ် ၁၀၀၀၀ ရှိသော်လည်း ငွေကျပ် ၈၀၀၀ နှုန်းဖြင့် လည်းကောင်း၊ ငါးကွမ်းရုပ် ၂၈ ပိဿာကို ဒေသပေါက်ဈေး တစ်ပိဿာလျှင် ငွေကျပ် ၃၀၀၀၀ ရှိသော်လည်း ငွေကျပ် ၁၇၀၀၀ နှုန်းဖြင့် လည်းကောင်း၊ ငါးပိမျိုးစုံ ပိဿာ ၅၀ ကို ဒေသပေါက်ဈေး တစ်ပိဿာလျှင် ငွေကျပ် ၇၅၀၀၀ ရှိသော်လည်း ငွေကျပ် ၅၄၀၀၀ နှုန်းဖြင့် လည်းကောင်း၊ ပုစွန်ခြောက် မျိုးစုံကို ဒေသပေါက်ဈေး တစ်ပိဿာလျှင် ငွေကျပ် ၄၀၀၀၀ ရှိသော် လည်း ငွေကျပ် ၃၈၀၀၀ နှုန်းဖြင့် လည်းကောင်း တောင်ကြီးမြို့နယ် သမဝါယမဦးစီးဌာနနှင့် သမဝါယမအသင်းအဆင့်ဆင့်သို့ အရည် အသွေးဖြင့် ဒေသထွက်ကုန်ပစ္စည်းများကို No Profit, No Loss အစီအစဉ် ဖြင့် ဖြန့်ဖြူးရောင်းချပေးခဲ့ကြောင်း သိရသည်။ သတင်းစဉ်

ပူဇွန်းကမ္ဘာ၊ တားဆီးရာ၊ ဖြေရှာတစ်ခု၊ တောပြုစု

ပြည်တွင်းရေးရာ

ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

- ၁။ နိုင်ငံရေး
  - (က) စစ်မှန်၍စည်းကမ်းပြည့်ဝသောပါတီစုံဒီမိုကရေစီစနစ်ကို တရားမျှတမှုအပြည့် ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကို တည်ဆောက်နိုင်ရေး
  - (ခ) တစ်နိုင်ငံလုံးထာဝရငြိမ်းချမ်းရေးရရှိရေးအတွက် တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA)ပါအတိုင်း အလေးထားလုပ်ဆောင်ရေး
  - (ဂ) လွတ်လပ်၍တက်ကြွပြီး ဘက်မလိုက်သော နိုင်ငံခြားရေးမူဝါဒကိုကျင့်သုံးပြီး နိုင်ငံများအကြား ငြိမ်းချမ်းစွာအတူယှဉ်တွဲနေထိုင်ရေး "မူ"ကို ဆက်လက်လိုက်နာ ကျင့်သုံးရေး
- ၂။ စီးပွားရေး
  - (က) စိုက်ပျိုးရေးနှင့်မွေးမြူရေးကိုအခြေခံသည့် ကုန်ထုတ်လုပ်မှုကို ခေတ်မီနည်းစနစ်များဖြင့် ပိုမိုဖွံ့ဖြိုးတိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး
  - (ခ) ဈေးကွက်စီးပွားရေးစနစ်တည်ငြိမ်အောင်ဖော်ဆောင်ပြီး နိုင်ငံတကာရင်းနှီးမြှုပ်နှံမှုများကို ဖိတ်ခေါ်၍ တိုင်းရင်းသားပြည်သူတစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး
  - (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာ ထုတ်လုပ်နိုင်သည့် အလုပ်အကိုင်အခွင့်အလမ်းများ ဆောင်ရွက်ဖော်ဆောင်ရေး
- ၃။ လူမှုရေး
  - (က) စစ်မှန်သောမျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ် ရှင်သန်ထက်မြက်ရေး
  - (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်းအစဉ်အလာများကို လေးစားလိုက်နာပြီး အမျိုးသားယဉ်ကျေးမှုစရိုက်လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး
  - (ဂ) တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး

ပြည်ထောင်စုဝန်ကြီး ဦးမောင်မောင်အုန်း စစ်ကိုင်းတိုင်းဒေသကြီးအတွင်းရှိ ဘုရားဖူးခရီးစဉ်ဒေသများသို့ သွားရောက်ဖူးမြော်ကြည်ညို

နေပြည်တော် ဇွန် ၇  
ဟိုတယ်နှင့်ခရီးသွားလာရေးဝန်ကြီးဌာန ပြည်ထောင်စုဝန်ကြီး ဦးမောင်မောင်အုန်းသည် မန္တလေးတိုင်းဒေသကြီး စီမံအုပ်ချုပ်ရေးကောင်စီဥက္ကဋ္ဌ ဦးမောင်ကိုနှင့်အတူ ဇွန် ၆ ရက် နံနက်ပိုင်းတွင် အောင်မြေသာစံမြို့နယ် (၂၆)လမ်းရှိ ဧရာဝတီမြစ်ကမ်းဘေး မန္တလေးမရမ်းခြံဆိပ်ကမ်းမှ စစ်ကိုင်း၊ မင်းကွန်းသို့ လာရောက်မည့် ပြည်တွင်း/ပြည်ပ ခရီးသွားဧည့်သည်များ ရေယာဉ်ပေါ်သို့ အတက်အဆင်းပြုလုပ်ရာတွင် လွယ်ကူစေရန်အတွက် ဆိပ်ခံဗေထားရှိမည့်နေရာအား ကြည့်ရှုစစ်ဆေးသည်။



ပေးအပ်လှူဒါန်းသည်။ ထိုမှတစ်ဆင့် မင်းကွန်းပုထိုးတော်ကြီး၏ အရှေ့ဘက်မြစ်ကမ်းနဖူးတွင် တည်ရှိသော ကေသရာဇာ ခြင်္သေ့ပုံသဏ္ဍာန် အုတ်ခြင်္သေ့ကြီးများကို ကြည့်ရှုပြီး ကြက်ထောင့်ကန်တော်ကြီးအား မော်တော်ယာဉ်ဖြင့်လှည့်လည်ကြည့်ရှုသည်။

များ ဆက်ကပ်လှူဒါန်းသည်။ ဆက်လက်၍ ပြည်ထောင်စုဝန်ကြီးသည် စစ်ကိုင်းတောင်ရိုးရှိ သမိုင်းဝင် ဆွမ်းဦးပုညရှင်စေတီတော်မြတ်ကြီးအား ဖူးမြော်ကြည်ညို၍ ပန်း၊ ရေချမ်း၊ ဆီမီး ဆက်ကပ်လှူဒါန်းပူဇော်ပြီး ဘက်စုံအလှူငွေများ ပေးအပ်လှူဒါန်းသည်။ ထို့နောက် ပြည်ထောင်စုဝန်ကြီးသည် စစ်ကိုင်းတိုင်းဒေသကြီးစစ်ကိုင်းတောင်အဆင်း ကားလမ်းဘေးတွင် တည်ရှိသည့် အရိယဝံသချောင် ရုပ်စုံကျောင်းအား ကြည့်ရှုသည်။

စစ်ကိုင်းတိုင်းဒေသကြီးသည် တိုင်းဒေသကြီးနှင့်ပြည်နယ်များတွင် ဒုတိယဧရိယာ အကျယ်ဝန်းဆုံး တိုင်းဒေသကြီးဖြစ်သည့်အတွက် စစ်ကိုင်းတိုင်းဒေသကြီးအစိုးရအဖွဲ့အနေဖြင့် ခရီးသွားလုပ်ငန်းဟန်ချက်ညီညီ ဖွံ့ဖြိုးတိုးတက်စေရန်အတွက် ခရီးသွားဇုန် ခြောက်ဇုန် ဖော်ထုတ်ထားရှိပြီး စစ်ကိုင်း၊ မင်းကွန်းဒေသတွင် ခရီးသွားဧည့်သည်များ လာရောက်နိုင်သည့် ဘုရားဖူးခရီးစဉ်များ၊ အခြားလည်ပတ်ရန်ခရီးစဉ်ဒေသများနှင့် သီတဂူကမ္ဘာ့ဗုဒ္ဓတက္ကသိုလ်များလည်း တည်ရှိသဖြင့် ပြည်တွင်း/ ပြည်ပ ခရီးသွားဧည့်သည်များ အထူးစိတ်ဝင်တစား လာရောက်လည်ပတ်လေ့ရှိကြောင်း သိရသည်။ သတင်းစဉ်

နေပြည်တော် ဇွန် ၇  
ပြည်ထောင်စုရာထူးဝန်အဖွဲ့၏ ကြီးကြပ်မှုဖြင့် ဗဟိုဝန်ထမ်းတက္ကသိုလ် (အထက်မြန်မာပြည်) ပြည်သူ့ဝန်ထမ်း အကယ်ဒမီတွင် အရာထမ်းအခြေခံ(အထူး)သင်တန်း၊ ပြည်သူ့ဝန်ထမ်းစီမံခန့်ခွဲမှု ဘွဲ့လွန်ဒီပလိုမာသင်တန်းဖွင့်ပွဲ အခမ်းအနားကို ယနေ့နံနက် ၉ နာရီတွင် ဗဟိုဝန်ထမ်းတက္ကသိုလ် (အထက်မြန်မာပြည်) ကျင်းပသည်။

ဗဟိုဝန်ထမ်းတက္ကသိုလ် (အထက်မြန်မာပြည်) အရာထမ်းအခြေခံ(အထူး)သင်တန်း၊ ပြည်သူ့ဝန်ထမ်းစီမံခန့်ခွဲမှု ဘွဲ့လွန်ဒီပလိုမာသင်တန်းဖွင့်ပွဲ ကျင်းပ

တက်ရောက် ဖွင့်ပွဲအခမ်းအနားသို့ ပြည်ထောင်စုရာထူးဝန်အဖွဲ့ဥက္ကဋ္ဌ ဦးသန်းဆွေ၊ အဖွဲ့ဝင် ဦးဆန်းမြင့်၊ ဝန်ထမ်းရွေးချယ်ရေးဌာနမှ ရေးဦးစီးဌာန ညွှန်ကြားရေးမှူးချုပ် ဦးအောင်တင်စိုး၊ ဗဟိုဝန်ထမ်းတက္ကသိုလ် (အထက်မြန်မာပြည်) ပါမောက္ခချုပ် ဦးကျော်စိုး၊ ပြည်ထောင်စုရာထူးဝန်အဖွဲ့ ဒုတိယအမြဲတမ်းအတွင်းဝန် ဦးမြင့်ဆွေ၊ ဗဟိုဝန်ထမ်းတက္ကသိုလ် (အထက်မြန်မာပြည်) ပြည်သူ့ဝန်ထမ်းအကယ်ဒမီကျောင်းအုပ်ကြီး၊ တက္ကသိုလ်သင်ကြား၊ စီမံဌာနများမှ တာဝန်ရှိပုဂ္ဂိုလ်များ၊ ဖိတ်ကြားထားသော ဧည့်သည်တော်များနှင့် သင်တန်းသား သင်တန်းသူများ တက်ရောက်ကြသည်။ အခမ်းအနား၌ ပြည်ထောင်စု

ရာထူးဝန်အဖွဲ့ဥက္ကဋ္ဌ ဦးသန်းဆွေက ယခုသင်တန်းသည် ပြည်ထောင်စု ရာထူးဝန်အဖွဲ့က ကျင်းပခဲ့သည့် ပြန်တမ်းဝင်အရာရှိ စတင်ခန့်ရာထူးစာမေးပွဲများကို ဖြေဆိုအောင်မြင်ခဲ့ကြပြီး ရွေးချယ်ခြင်းခံရသည့် ပုဂ္ဂိုလ်များကို ကိုဗစ်-၁၉ ကူးစက်မြန် ကပ်ရောဂါ ပြန့်ပွားမှုအခြေအနေအရ သက်ဆိုင်ရာဝန်ကြီးဌာနအဖွဲ့အစည်းများတွင် အရာထမ်းအဖြစ် ဦးစွာခန့်ထားခဲ့ပြီး လုပ်ငန်းခွင်သို့ ဝင်ရောက် တာဝန်ထမ်းဆောင်လျက် ရှိသည့် အရာထမ်းများအတွက် အထူးသီးသန့်ဖွင့်လှစ်သည့် သင်တန်းဖြစ်ကြောင်း၊ သင်တန်း၏ရည်ရွယ်ချက်မှာ ဝန်ထမ်းများသိရှိရမည့်ဥပဒေ၊ နည်းဥပဒေများ၊ စည်းမျဉ်းစည်းကမ်း၊ လုပ်ထုံးလုပ်နည်းများကို သိရှိနားလည်စေရန်၊ ပြည်တွင်းပြည်ပနိုင်ငံရေး၊ စီးပွားရေးနှင့် လူမှုရေးအခြေအနေများကို လေ့လာဆည်းပူးနိုင်စေရန်၊ ဝန်ထမ်းအချင်းချင်း စည်းလုံးညီညွတ်မှု၊ ချစ်ခင်ရင်းနှီးမှုများ ရရှိစေရန်၊ စိတ်ဓာတ်၊ စည်းကမ်း၊ ခံယူချက်၊ ယုံကြည်ချက် စိတ်နေသဘော



ထား ကောင်းမွန်သည့် ဝန်ထမ်းကောင်းများ ပေါ်ထွက်လာစေရန်နှင့် သင်တန်းနည်းပြများနှင့် သင်တန်းသားများအကြား အပြန်အလှန် လေးစားယုံကြည်မှု၊ နားလည်မှု ခိုင်မာစွာ တည်ဆောက်နိုင်ရန် ဖြစ်ပါကြောင်း။ ဆောင်ရွက်ကြသူများဖြစ် နိုင်ငံ့ဝန်ထမ်းများသည် နိုင်ငံသားများဖြစ်၍ နိုင်ငံသားတိုင်း လိုက်နာရမည့် တာဝန်များနှင့် နိုင်ငံ့ဝန်ထမ်းသစ္စာ အဓိဋ္ဌာန်(၆)ချက်ကို စောင့်ထိန်းပြီး နိုင်ငံတော်ကို ကာကွယ်စောင့်ရှောက်

ရမည့်အပြင် နိုင်ငံတော်ယန္တရား တစ်ခုလုံးကို ကောင်းစွာလည်ပတ်နိုင်စေရန် ဆောင်ရွက်ကြရသူများဖြစ်ရာ နိုင်ငံတော်၏ သစ္စာကို ခံယူရသူများ ဖြစ်ပါကြောင်း၊ မည်သည့်အစိုးရက အုပ်ချုပ်သည်ဖြစ်စေ အစိုးရက ချမှတ်ထားသော မူဝါဒ၊ လုပ်ငန်းစဉ်များကို အကောင်အထည်ဖော် ဆောင်ရွက်နိုင်ရန် အထောက်အကူပြု ကြရန် ဖြစ်ပါကြောင်း။ သင်တန်းတွင် ပြည်သူ့ဝန်ထမ်းအကယ်ဒမီအောက်ရှိ ပညာဌာန ရှစ်ခုမှ ဆရာ ဆရာမများက မိမိတို့နိုင်ငံ၏

လက်ရှိခေတ်စနစ်နှင့်လျော်ညီစွာ အဆင့်အတန်းရှိရှိ ပြုစုထားရှိသည့် သင်ရိုးညွှန်းတမ်း၊ သင်ရိုးဇယားများဖြင့် စာတွေ့၊ လက်တွေ့ သင်ကြားပို့ချပေးသွားမည် ဖြစ်ကြောင်း ပြောကြားသည်။ အဆိုပါသင်တန်းသို့ သင်တန်းသား သင်တန်းသူ ၁၇၈ ဦး တက်ရောက်ပြီး သင်တန်းကာလမှာ ဇွန် ၇ ရက်မှ စက်တင်ဘာ ၂၄ ရက်အထိ ရက်သတ္တ ၁၆ ပတ်ကြာမြင့်မည်ဖြစ်ကြောင်း သိရသည်။ သတင်းစဉ်



# ရန်ကုန်မြို့တော်ဝန် ဦးဗိုလ်ဌေး ရေစီးရေလာကောင်းမွန်ရေးနှင့် တည်ဆောက်ရေးလုပ်ငန်းများ သွားရောက်စစ်ဆေး

ရန်ကုန် ဇွန် ၇  
ရန်ကုန်မြို့တော်စည်ပင်သာယာရေးကော်မတီဥက္ကဋ္ဌ(မြို့တော်ဝန်) ဦးဗိုလ်ဌေးသည် အင်းစိန်မြို့နယ် ပြည်လမ်းပေါ်ရှိ စော်ဘွားကြီးကုန်းပွဲရုံနှင့် ကုန်တင်ယာဉ်ရပ်နားစခန်း အပြင်ဘက် ပြည်လမ်း ရေမြောင်းအတွင်း ပိတ်ဆို့နေသည့် အမှိုက်များ ရှင်းလင်းနေမှုကိုလည်းကောင်း၊ ပွဲရုံဝင်းအတွင်း စီးဆင်းနေသည့် ရေမြောင်းများကိုလည်းကောင်း သွားရောက်ကြည့်ရှု စစ်ဆေးပြီး တာဝန်ရှိသူများကို လိုအပ်သည်များမှာကြားသည်။

ဆက်လက်၍ မြို့တော်ဝန်နှင့် အဖွဲ့သည် စော်ဘွားကြီးကုန်းပွဲရုံနှင့် ကုန်တင်ယာဉ်ရပ်နားစခန်းအတွင်း လှည့်လည်ကြည့်ရှု စစ်ဆေးပြီး ပွဲရုံအတွင်း စည်းကမ်း



မဲ့ အမှိုက်စွန့်ပစ်မှု မရှိစေရေးနှင့် ပွဲရုံသို့ ဝင်ထွက်သည့် ကားများအား စနစ်တကျ ကြပ်မတ်စစ်ဆေးရေး တို့ကို မှာကြားပြီး လိုအပ်သည်များ ဖြည့်ဆည်းဆောင်ရွက်ပေးသည်။ ထို့နောက် မြို့တော်ဝန်နှင့်အဖွဲ့သည် နံနက် ၈ နာရီတွင် ကမာရွတ်မြို့နယ် ပြည်လမ်း ရန်ကုန်စစ်ဆေးသည်။ အဆိုပါမြေအောက်လမ်းကူး လူသွားဥမင် (Underpass) သည် ယခုအခါတွင် လုပ်ငန်းဆောင်ရွက်မှု ၉၅ ရာခိုင်နှုန်း ပြီးစီးနေပြီဖြစ်ကြောင်း သိရသည်။

သတင်းစဉ်

## မိုးညိုမြို့၌ ပါဠိပထမပြန်စာမေးပွဲ ကျင်းပ

မိုးညို ဇွန် ၇  
မိုးညိုမြို့ မြို့မရပ်ကွက် ဓမ္မိကပရိယတ္တိ စာသင်တိုက်၌ ယနေ့ မွန်းတည့် ၁၂ နာရီတွင် ပါဠိပထမပြန်စာမေးပွဲ ကျင်းပသည်။

ပါဠိပထမပြန်စာမေးပွဲ ကြီးကြပ်သည့် ဝိဇယာရာမကျောင်းတိုက် ဦးစီးဆရာတော် ဦးသာသန အပါအဝင် ဆရာတော် ၁၀ ပါးက အခြေခံမူလတန်း၊ အငယ်တန်း၊ အလတ်တန်းနှင့် အကြီးတန်း စာဖြေသံဃာတော်များအား အနီးကပ်ကြီးကြပ်သည်။ မူလတန်းအဆင့် ဖြေဆိုသည့် သံဃာ ၁၅ ပါး၊ အငယ်တန်းအဆင့် သံဃာ ၁၃ ပါး၊ အလတ်တန်းအဆင့် ခြောက်ပါး၊ အကြီးတန်းအဆင့် သုံးပါးတို့ ဖြေဆိုကြသည်။ ပါဠိပထမပြန်စာမေးပွဲ ဖြေဆိုရက် ခုနစ်ရက် ကြာမြင့်မည်ဖြစ်ကြောင်း သိရသည်။

ခင်လတ်(မိုးညို)

## ပဲခူးတိုင်းဒေသကြီး သာယာကုန်းကျေးရွာ ဂဝံလမ်းခင်းခြင်းပြီးစီးအပ်နှံမှုအခမ်းအနား ကျင်းပ

ကျောက်တံခါး ဇွန် ၇  
ပဲခူးတိုင်းဒေသကြီး ကျောက်တံခါးမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ၂၀၁၅-၂၀၁၆ ဘဏ္ဍာနှစ်မှ ဖြစ်စီးရောင်ကျေးရွာစီမံကိန်း စတင်အကောင်အထည်ဖော် ဆောင်ရွက်ခဲ့သည့် ကံကလေးကျေးရွာအုပ်စု သာယာကုန်းကျေးရွာတွင် ဖြစ်စီးရောင်စီမံကိန်းအတိုးရငွေ၏ ၅၀ ရာခိုင်နှုန်းဖြစ်သော ငွေကျပ် ၁၄ ဒသမ ၀၀ သန်းဖြင့် ကျေးရွာအတွင်း လမ်းဂဝံခင်းခြင်း အလျား ၂၈၂၈ ပေ၊ အနံ ၁၀ ပေ၊ ဒု ၉ လက်မ လုပ်ငန်းဆောင်ရွက်ပြီးစီးမှုအတွက် လုပ်ငန်းအပ်နှံခြင်းအခမ်းအနားကို မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ခေတ္တမြို့နယ်ဦးစီးမှူး ဦးကျော်မျိုးအောင်နှင့် ဝန်ထမ်းများ တက်ရောက်ခဲ့ပြီး ကျေးရွာအတွင်း ဂဝံလမ်းအား ကွင်းဆင်းစစ်ဆေးခဲ့သည်။

ကြေးမုံ



## ကျေးရွာဖွံ့ဖြိုးတိုးတက်ရေးလုပ်ငန်းစီမံကိန်း ရန်ပုံငွေလွှဲပြောင်းပေးအပ်

ဝန်းသို ဇွန် ၇  
စစ်ကိုင်းတိုင်းဒေသကြီး ဝန်းသိုမြို့နယ်တွင် ၂၀၂၀-၂၀၂၁ ခုနှစ် ထပ်တိုး ဆောင်ရွက်ခွင့်ရရှိသော ဆာတွင်းကျေးရွာသို့ ကျေးရွာဖွံ့ဖြိုးတိုးတက်ရေး လုပ်ငန်းစီမံကိန်းရန်ပုံငွေ လွှဲပြောင်းပေးအပ်ခြင်းကို ယနေ့ နံနက် ၉ နာရီတွင် မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာန ရုံး၌ ကျင်းပကြောင်း သိရသည်။

ဆက်လက်၍ မြို့နယ်စီမံ



အုပ်ချုပ်ရေးအဖွဲ့ဥက္ကဋ္ဌ၊ မြို့နယ် အမှာစကားပြောကြားပြီး မြို့နယ် အုပ်ချုပ်ရေးမှူး ဦးမြင့်ထွန်းက ကျေးလက်ဒေသ ဖွံ့ဖြိုးတိုးတက်

ရေးဦးစီးဌာန မြို့နယ်ဦးစီးမှူး ဦးမြတ်မျိုးထွန်းက ကျေးရွာဖွံ့ဖြိုးတိုးတက်ရေး လုပ်ငန်းစီမံကိန်း၏ အဓိပ္ပာယ်နှင့် လုပ်ငန်းစဉ်များ အကြောင်း ရှင်းလင်းပြောကြားခဲ့ပြီးနောက် ကောလင်းခရိုင် ကျေးလက်ဒေသ ဖွံ့ဖြိုးတိုးတက်ရေးဦးစီးဌာန ခရိုင်ဦးစီးမှူး ဦးအောင်ကျော်မျိုးက ဆာတွင်းကျေးရွာ ကျေးရွာဖွံ့ဖြိုးရေး ကော်မတီထံသို့ စီမံကိန်းထောက်ပံ့ငွေကျပ် သိန်း ၁၀၀ အား လွှဲပြောင်းပေးအပ်ခဲ့ကြောင်း သိရသည်။

မွှေးကြူဇင်

## စစ်ကိုင်းတံတားအနီး ဧရာဝတီမြစ်အတွင်း ငါးမျိုးများစိုက်ထည့်

စစ်ကိုင်း ဇွန် ၇  
မန္တလေးတိုင်းဒေသကြီး ငါးလုပ်ငန်းဦးစီးဌာန၏ ကြီးကြပ်မှုဖြင့် အမရပူရမြို့နယ် စစ်ကိုင်းတံတားအနီး ဧရာဝတီမြစ်အတွင်းသို့



နစ်လက်မအရွယ် ငါးမြစ်ချင်း၊ ရွှေဝါငါးကြင်းနှင့် ငါးခုံးကြီး သားပေါက်ကောင်ရေ စုစုပေါင်း ၉၀၀၀၀ ကို ဇွန် ၅ ရက်က ငါးမျိုး စိုက်ထည့်သည်။

အဆိုပါ ငါးမျိုးစိုက်ထည့်သည့် အခမ်းအနားသို့ မန္တလေးတိုင်းဒေသကြီး ငါးလုပ်ငန်းဦးစီးဌာန ဒုတိယတိုင်းဦးစီးမှူး ဦးခင်မောင်ထွန်း၊ မန္တလေးခရိုင် ငါးလုပ်ငန်းဦးစီးမှူး ဦးဌေးမင်း၊ အမရပူရမြို့နယ် ဒုတိယမြို့နယ်အုပ်ချုပ်ရေးမှူး ဦးကိုကိုလွင်နှင့် ငါးမျိုးစိုက်ထည့်ခြင်း ကြီးကြပ်ကွပ်ကဲရေးကော်မတီအဖွဲ့ဝင်များဖြစ်သော မွေးမြူရေးနှင့် ကုသရေးဦးစီးဌာန၊ သမဝါယမဦးစီးဌာန၊ စီမံကိန်းဦးစီးဌာနတို့မှ ဦးစီးမှူးများ၊ သရက်ကုန်းငါးလုပ်ငန်းစခန်း၊ နတ်ရေကန်ငါးလုပ်ငန်းစခန်း၊ ကူမဲငါးလုပ်ငန်းစခန်းနှင့် ရေနံသာငါးလုပ်ငန်းစခန်းတို့မှ စခန်းတာဝန်ခံများနှင့်ဝန်ထမ်းများ တက်ရောက်ပြီး ငါးမျိုးစိုက်ထည့်ခဲ့ကြောင်း သိရသည်။

သတင်းစဉ်

## တိုင်ထောင်ပဲစိုက်ပျိုးသူများ နေ့စဉ်ဝင်ငွေရ

ကျောက်ဆည် ဇွန် ၇  
ကျောက်ဆည်မြို့နယ်တွင် မြစ်ဘေး၊ ချောင်းဘေး နန်းတင်မြေများနှင့် ယာမြေအချို့တွင် ပန်းမျိုးစုံနှင့် ဟင်းသီးဟင်းရွက် သီးနှံမျိုးစုံ စိုက်ပျိုးကြရာ တိုင်ထောင်ပဲစိုက်ပျိုးသည့် တောင်သူများ နေ့စဉ်ဝင်ငွေရရှိပြီး မိသားစုစားဝတ်နေရေး အဆင်ပြေလျက်ရှိကြောင်း သိရသည်။

ပဲတောင့်ရှည်သည် ရွက်စားပိုးနှင့် သီးလုံးဖောက်ပိုး ကြိုက်သည့် သီးနှံဖြစ်သောကြောင့် စိုက်ပျိုးပြီး နေ့စဉ်ဂရုစိုက်ရကာ လိုအပ်ပါက ပိုးသတ်ဆေးဖျန်းပေးရပြီး အစိုဓာတ်မပြတ်စေရန် ရေသွင်းပေးရကြောင်း၊ ပဲတောင့်ရှည်သည် တစ်ရက်ခြား ခူးဆွတ်ရောင်းချရသည့်

သီးနှံဖြစ်ပြီး ဈေးအမျိုးမျိုးရှိသော်လည်း ယခုအခါ ပဲတောင့်ရှည် တစ်ပိဿာလျှင် ကျပ် ၈၀၀ ဖြင့် အဝယ်ခိုင်းများက ဝယ်ယူနေသဖြင့် နေ့စဉ် ဝင်ငွေရရှိသောကြောင့် မိသားစုစားဝတ်နေရေး အဆင်ပြေလျက် ရှိကြောင်း ပဲတောင့်ရှည်မျိုးကို တစ်နိုင်တစ်ပိုင်စိုက်ပျိုးထားသော တံတားလည်ကျေးရွာမှ တောင်သူ ဒေါ်အေးယုစံက ပြောကြားသည်။

ပဲတောင့်ရှည်သည် တစ်ရက်ခြားခူးဆွတ်ရသည့် သီးနှံတစ်မျိုး ဖြစ်ကာ အပင်အပြုအစုကောင်းပါက ရက်ပေါင်း ၇၅ ရက်အထိ ခူးဆွတ်ရောင်းချရကြောင်း ကုန်ကျစရိတ်သက်သာပြီး တိုင်ထောင်ဝါးများသည်လည်း တစ်ခါဝယ်ယူပြီးပါက လေးနှစ်ခန့်အထိ အသုံးပြု၍ ရသောကြောင့် တောင်သူများအနေဖြင့် စိုက်ပျိုးသင့်သော သီးနှံတစ်မျိုး ဖြစ်ကြောင်း သိရသည်။

သက်မောင်(ကျောက်ဆည်)

## ရေတာရှည်မြို့နယ်၌ ကျေးလက်ကုန်ထုတ်လမ်းနှင့် တံတားဖောက်လုပ်ခြင်းများ ဆောင်ရွက်

ရေတာရှည် ဇွန် ၇  
ရေတာရှည်မြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာန၏ ၂၀၂၀-၂၀၂၁ ဘဏ္ဍာနှစ် ရန်ပုံငွေကျပ် ၁၀၈ ဒသမ ၆၆၅ သန်းဖြင့် ကျောက်ချောင်းကျေးရွာနှင့် အမြန်လမ်းကြေး မိုင်တိုင် ၁၅၉ အထိ အရှည် တစ်မိုင် ခြောက်ဖာလုံအကျယ် ၁၈ ပေ၊ မြေသားဒု တစ်ပေရှိ လမ်းပိုင်းအား ကျောက်ရောင်မြေအကျယ် ၁၂ ပေ၊ ဒု ကိုးလက်မ ခင်းခြင်းလုပ်ငန်းများ ဆောင်ရွက်ပြီးစီးမှုနှင့် အရှည် ၁၄ ပေ၊ အကျယ် ၁၄ ပေ အုတ်ခုံခံ ကွန်ကရစ်ခင်းတံတား၊ ရေပြန် နှစ်စင်းတို့ကို ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ညွှန်ကြားရေးမှူးချုပ် ဦးခန့်ဇော်၊ တိုင်းဒေသကြီးဦးစီးမှူး ဦးမျိုးသိန်း၊ ခရိုင်ဦးစီးမှူး ဦးစိုးနိုင်နှင့် တာဝန်ရှိသူများက ဇွန် ၆ ရက် ညနေပိုင်းက ကွင်းဆင်း စစ်ဆေးခဲ့ကြောင်း သိရသည်။

ထို့နောက် လုပ်ငန်းများဆောင်ရွက်မှုအခြေအနေများကို တာဝန်ရှိသူများက ရှင်းလင်းတင်ပြရာ ညွှန်ကြားရေးမှူးချုပ်က လိုအပ်သည်များကို ဆွေးနွေးမှာကြားသည်။

ကိုလွင်(ဆွာ)



# နိုင်ငံတော်သမ္မတဟောင်း ဦးဝင်းမြင့်၊ နိုင်ငံတော်၏အတိုင်ပင်ခံပုဂ္ဂိုလ်ဟောင်း ဒေါ်အောင်ဆန်းစုကြည်နှင့် နေပြည်တော်ကောင်စီဥက္ကဋ္ဌဟောင်း ဒေါက်တာမျိုးအောင်တို့အား ဇမ္ဗူသီရိမြို့နယ် သီးသန့်တရားရုံး၌ ရုံးထိုင်စစ်ဆေး

နေပြည်တော် ဇွန် ၇

နိုင်ငံတော်သမ္မတဟောင်း ဦးဝင်းမြင့်၊ နိုင်ငံတော်၏အတိုင်ပင်ခံပုဂ္ဂိုလ်ဟောင်း ဒေါ်အောင်ဆန်းစုကြည်နှင့် နေပြည်တော်ကောင်စီဥက္ကဋ္ဌဟောင်း ဒေါက်တာမျိုးအောင်တို့အပေါ် စွဲဆိုထားသော အမှုများအား စစ်ဆေး စီရင်နိုင်ရန် ယနေ့တွင် ဇမ္ဗူသီရိမြို့နယ် သီးသန့်တရားရုံး၌ ရုံးထိုင်ဆောင်ရွက်ခဲ့ရာ စွဲဆိုထားသည့် အမှုများ

စစ်ဆေးစီရင်ခြင်းနှင့်စပ်လျဉ်း၍ မှုခင်းစီမံခန့်ခွဲမှုအစီအစဉ်ကို မြို့နယ်တရားသူကြီး၊ မြို့နယ်ဥပဒေအရာရှိနှင့် စွဲဆိုထားသည့် အမှုများမှ တရားလိုများ၊ တရားစွဲဆိုထားရသူများနှင့် ၎င်းတို့၏ ရှေ့နေများ ညှိနှိုင်းဆောင်ရွက်ခဲ့ပြီး မှုခင်းစီမံခန့်ခွဲမှုအစီအစဉ် မပြုလုပ်မီ ဦးဝင်းမြင့်၊ ဒေါ်အောင်ဆန်းစုကြည်နှင့် ဒေါက်တာမျိုးအောင်တို့ သည် ၎င်းတို့၏ ရှေ့နေများနှင့် လွတ်လပ်စွာ တွေ့ဆုံခဲ့ကြောင်း သက်ဆိုင်ရာမှ သတင်းရရှိသည်။ သတင်းစဉ်

○ ကျောပုံးမှ လူသုံးကုန်ပစ္စည်းများစုံ တင်ပို့ပြီးတော့ ဧရာဝတီတိုင်းဒေသကြီးကနေ ရန်ကုန်ကို ဆန်အဓိက ဝင်ရောက်ပါတယ်။ တိုင်းဒေသကြီး နှစ်ခုအတွက် ရေလမ်းကြောင်းဟာ အရေးပါပါတယ်။ အထူးသဖြင့် ကားမရောက်နိုင်တဲ့ ရေလမ်းကြောင်းတွေ ဧရာဝတီတိုင်းဒေသကြီးမှာ ရှိနေလို့ပါ။ အခက်အခဲတစ်ခုက ရန်ကုန်မြို့က ကုန်စည်ခိုင်းတွေ ဖွင့်ချိန်အထိ ညပိုင်းမှာ ရေယာဉ်၊ စက်လှေတွေ မောင်းပြီး နေ့ပိုင်းမှာ ကုန်ချ၊ ကုန်ပြန်တင် ပို့ဆောင်ရတာကြောင့် ညပိုင်း ရေကြောင်းသွားလာမှုမြန်ဆန်ဖို့တော့ လိုမယ်။ ဒါမှ ကုန်စည်စီးဆင်းမှုချောမွေ့မှာပါ။ တိုင်းဒေသကြီး နှစ်ခု ကုန်စည်နဲ့ ခရီးသွားကဏ္ဍ စီးဆင်းမှုပြတ်တာဟာ နိုင်ငံဖွံ့ဖြိုးတိုးတက်မှုနဲ့ ဒေသဖွံ့ဖြိုးတိုးတက်ရေးကို အထောက်အပံ့ဖြစ်စေပါတယ်”ဟု ပုဂ္ဂလိက ရေယာဉ်များ စည်းကမ်းထိန်းသိမ်းကြီးကြပ်မှု ကော်မတီအောက်ရှိ ပုဂ္ဂလိကခရီးသည်တင်တစ်ထပ်၊ နှစ်ထပ်ရေယာဉ်အသင်းမှ ဦးသိန်းနိုင်ဦးက ပြောသည်။

ရန်ကုန်မြို့ရှိ ကုန်စည်ခိုင်းနှင့်ပွဲရုံတို့မှ လူသုံးကုန်ပစ္စည်းများစုံနှင့် စားသောက်ကုန်ပစ္စည်းများစုံကို ဧရာဝတီတိုင်းဒေသကြီးသို့ခရီးသွားသောကုန်စည် သင်္ဘောတို့ဖြင့် နေ့စဉ် ပို့ဆောင်သည့်နည်းတူ ဧရာဝတီတိုင်းဒေသကြီးမှ ရန်ကုန်မြို့သို့ ဆန်၊ ဆီနှင့် ရေထွက်ကုန်ပစ္စည်းများစုံ ဝင်ရောက်လျက်ရှိသည်။ ရန်ကုန်-ဧရာဝတီတိုင်းဒေသကြီးသို့ ကုန်စည်နှင့် အတူ ခရီးသည်ပို့ဆောင်ရေးတွင် တစ်ထပ်နှင့် နှစ်ထပ်ရေယာဉ်အစင်း ၆၀ ကျော်ရှိပြီး အစင်း ၄၀ ဖြင့် ရန်ကုန်မြို့မှ ပုသိမ်၊ မြောင်းမြ၊ ဖျာပုံ၊ ဘိုကလေး၊ မော်ကွန်း၊ ကျိုက်လတ်၊ လပွတ္တာမြို့တို့ကို အဓိကထား ပြေးဆွဲလျက်ရှိသည်။ ရေလမ်းကြောင်းတွင် ကုန်စည်နှင့် ခရီးသွားကဏ္ဍ စည်ကားချိန်သည် ဆောင်းရာသီဖြစ်ပြီး ရန်ကုန်မြို့ ကမ်းနားလမ်းမှ ဧရာဝတီတိုင်းဒေသကြီးသို့ နေ့စဉ် ကုန်စည်နှင့် ခရီးသည်ရေယာဉ်များ အဆင်ပြေချောမွေ့စွာ ပြေးဆွဲလျက်ရှိကြောင်း သိရသည်။



ရန်ကုန်မြို့မှ ဧရာဝတီတိုင်းဒေသကြီးသို့ ကုန်စည်ပို့ဆောင်နေသော ပုဂ္ဂလိကရေယာဉ်တစ်စင်းကို တွေ့ရစဉ်။



ခတ်ပုံ - ကနူး၊ သတင်း - ညိမ်းသူ

## ငါးရစ်ငါးသန်ကာလ ငါးမဖမ်းဆီးရေး ပညာပေးနှိုးဆော်

ပန်းတနော် ဇွန် ၇

ငါးလုပ်ငန်းဦးစီးဌာနသည် မြန်မာနိုင်ငံရှိ ရေချို/ရေငန်ရေပြင်များတွင် ငါး၊ ပုစွန်များ မပြုန်းတီးစေဘဲ ငါး၊ ပုစွန်အထွက်တိုးစေရန်၊ မျိုးကောင်းမျိုးသန့်များ ရေရှည်တည်တံ့တိုးပွားလာစေရန်နှင့် ငါးသယံဇာတများ ထိန်းသိမ်းနိုင်ရန် ရည်ရွယ်၍ ရေနေသတ္တဝါများ၏ မိတ်လိုက်၊ မျိုးပွားရာသီချိန်ကာလ၊ ငါးရစ်တက်ချိန်များတွင် ဖမ်းဆီးခြင်း၊ ဝယ်ယူစုဆောင်းခြင်းမပြုကြရန် အမိန့်ကြော်ငြာစာများ၊ ညွှန်ကြားချက်များဖြင့် တားမြစ်ထားပြီးဖြစ်သည်။

ဧရာဝတီတိုင်းဒေသကြီး မအူပင်ခရိုင် ငါးလုပ်ငန်းဦးစီးဌာနမှ ဦးစီးမှူး ဦးဆန်းဝင်းဦးဆောင်၍ ပန်းတနော်မြို့နယ် ငါးလုပ်ငန်းဦးစီးမှူးနှင့် ဝန်ထမ်းများ၊ ကျေးရွာအုပ်ချုပ်ရေးမှူးနှင့် ရပ်မိရပ်ဖများ ပါဝင်သော အဖွဲ့သည် ဇွန် ၆ ရက်က ပန်းတနော်မြို့နယ် အင်းမကျေးရွာအုပ်စုအတွင်း ငါးရစ်ငါးသန်ကာလ ငါးမဖမ်းဆီးကြရေး အသိပညာပေးနှိုးဆော်ကြေညာခြင်းများ ဆောင်ရွက်ခဲ့ကြောင်း သိရသည်။

သတင်းစဉ်

\* မန်စီးတီးအသင်းမှ ကီဗင်ဒီဘရိုင်းနဲ့ ဖီးလ်ဖိုဒန်တို့ဟာ မန်စီးတီးအသင်း ပရိမီယာလိဂ်ဖလားနဲ့ ကာရာဘောင်ဖလားတို့ရရှိရေးမှာ အကောင်းဆုံးခြေစွမ်းပြကစားနိုင်ခဲ့တဲ့ ကစားသမားတွေလည်း ဖြစ်ပါတယ်။

အသက် ၂၉ နှစ်အရွယ်ရှိ ကွင်းလယ်ကစားသမား ကီဗင်ဒီဘရိုင်းဟာ ပီအက်ဖ်အေတစ်နှစ်တာအကောင်းဆုံး ကစားသမားဆုကို နှစ်ရာသီဆက်တိုက်ဆွတ်ခူးနိုင်ခဲ့တဲ့ ဒုတိယမြောက် ကစားသမားဖြစ်လာခဲ့ပြီး ယခင်က တိုက်စစ်မှူး စီရီနယ်လ်ဒိုဟာ မန်ယူအသင်းနဲ့အတူ ပီအက်ဖ်အေ တစ်နှစ်တာအကောင်းဆုံး ကစားသမားဆုကို နှစ်ရာသီဆက်တိုက်ဆွတ်ခူးနိုင်ခဲ့တာဖြစ်ပါတယ်။

ဘယ်လ်ဂျီယံကြယ်ပွင့် ကီဗင်ဒီဘရိုင်းဟာ မန်စီးတီးအသင်းအတွက် သွင်းဂိုးခြောက်ဂိုးနဲ့ ဂိုးဖန်တီးမှု ၁၂ ကြိမ် ပြုလုပ်ပေးနိုင်ခဲ့ပြီး

မေ ၂၉ ရက်က ချယ်လ်ဆီးအသင်းကို တစ်ဂိုး-ဂိုးမရှိနဲ့ ရှုံးနိမ့်ခဲ့တဲ့ ချန်ပီယံလိဂ် နောက်ဆုံးပိုလ်လုပွဲစဉ်မှာ နှာခေါင်းနဲ့ ဘယ်မျက်လုံးဒဏ်ရာပြဿနာကြုံခဲ့ရတာဖြစ်ပါတယ်။ ဒါပေမယ့် ကီဗင်ဒီဘရိုင်းရဲ့ ရရှိခဲ့တဲ့ဒဏ်ရာဟာ အပျော့စားဖြစ်တာကြောင့် ဘယ်လ်ဂျီယံအသင်းနဲ့အတူ ယူရိုပြိုင်ပွဲမှာ ပါဝင်လာဖို့ရှိနေတာဖြစ်ပါတယ်။

အသက် ၂၁ နှစ်အရွယ်ရှိ လူငယ်ကစားသမား ဖီးလ်ဖိုဒန်ကတော့ မန်စီးတီးအသင်းအတွက် အခုနှစ် ဘောလုံးရာသီအတွင်း ပြိုင်ပွဲအရပ်ရပ်မှာ ပွဲပေါင်း ၅၀ ပါဝင်ကစားပေးခဲ့ပြီး သွင်းဂိုး ၁၆ ဂိုးသွင်းယူပေးနိုင်ခဲ့တာကြောင့် ပီအက်ဖ်အေတစ်နှစ်တာအကောင်းဆုံး လူငယ်ကစားသမားဆုကို ရရှိခဲ့တဲ့အပြင် ယူရိုပြိုင်ပွဲမှာလည်း အင်္ဂလန်လက်ရွေးစင်အသင်းနဲ့အတူ ပါဝင်ပွဲထွက်ကစားခွင့်ရရှိထားတာ ဖြစ်ပါတယ်။

○ ၂၀၂၂ ကမ္ဘာ့ဖလားမှ

မြန်မာအသင်းက ခြောက်ပွဲကစား ခြောက်မှတ်၊ မွန်ဂိုလီးယားအသင်းက ပွဲကုန် ရှစ်ပွဲကစား ခြောက်မှတ်ရရှိခဲ့သည်။ တာဂျစ်ကစွတန်အသင်းမှာ ဂျပန်အသင်းကို အရေးနိမ့်ခဲ့သဖြင့် မြန်မာအသင်းအနေဖြင့် လက်ကျန်နှစ်ပွဲစလုံးအနိုင်ရပါက အုပ်စုဒုတိယနေရာအထိ မျှော်လင့်နိုင်မည်ဖြစ်သည်။ မြန်မာအသင်းသည် လက်ကျန်ပွဲများအဖြစ် ဇွန် ၁၁ ရက်တွင် ကာဂျစ္စတန်အသင်း၊ ဇွန် ၁၅ ရက်တွင် တာဂျစ်ကစွတန်အသင်းတို့နှင့် ကစားရမည်ဖြစ်သည်။ တာဂျစ်ကစွတန်အသင်းမှာ မြန်မာအသင်းနှင့်သာ ကစားရန်ကျန်ရှိပြီး ကာဂျစ္စတန်အသင်းမှာ မြန်မာ၊ ဂျပန်အသင်းတို့နှင့် ကစားရမည်ဖြစ်သည်။ မြန်မာအသင်းသည် လက်ကျန်နှစ်ပွဲအနက် အရင်ဆုံး ယှဉ်ပြိုင်ရမည့် ကာဂျစ္စတန်နှင့်ပွဲတွင် အနိုင်

ရမှသာ အုပ်စုဒုတိယနေရာအတွက် ဆက်လက်မျှော်လင့်နိုင်မည်ဖြစ်ပြီး အရေးနိမ့်ပါက အမြင့်ဆုံး စတုတ္ထနေရာသာ မျှော်လင့်နိုင်မည်ဖြစ်သည်။ မွန်ဂိုလီးယားအသင်း အနိုင်ရခဲ့သဖြင့် မြန်မာအသင်းအနေဖြင့် အုပ်စုအောက်ဆုံးမရောက်ရန် လက်ကျန်ပွဲများတွင် ရလဒ်ကောင်းရန်လိုအပ်နေပြီး နှစ်ပွဲစလုံး အရေးနိမ့်ခဲ့ပါကလည်း ဂိုးပြတ်မရှုံးရန် လိုအပ်နေသည်။ တက်ရောက်ခွင့်ရမည့် ဒုတိယအဆင့် ခြေစစ်ပွဲကျင်းပသည့် ပုံစံအရ အုပ်စုပထမနေရာရ ရှစ်သင်းနှင့် ဒုတိယနေရာရအသင်းများအနက် အကောင်းဆုံးလေးသင်းတို့မှာ ၂၀၂၂ ကမ္ဘာ့ဖလား (အာရှစုန်) တတိယအဆင့်ခြေစစ်ပွဲသို့ တက်ရောက်ခွင့်ရမည်ဖြစ်ပြီး ၂၀၂၃ အာရှဖလားပြိုင်ပွဲကို ခြေစစ်ပွဲကစားရန်မလိုဘဲ တိုက်ရိုက်ကစားခွင့်ရမည်ဖြစ်သည်။ ကျန်ဒုတိယနေရာရလေးသင်း၊ အုပ်စုတတိယနေရာရ ရှစ်သင်း၊ စတုတ္ထနေရာရအသင်းများအနက် အကောင်းဆုံး လေးသင်း စုစုပေါင်း ၁၆ သင်းမှာ ၂၀၂၃ အာရှဖလား တတိယအဆင့်ခြေစစ်ပွဲ တက်ရောက်ယှဉ်ပြိုင်ခွင့် ရမည်ဖြစ်သည်။ ကျန်စတုတ္ထနေရာရလေးသင်းနှင့် အုပ်စုအောက်ဆုံးရပ်တည်မှုအရ ခုနစ်သင်းတို့မှာ အာရှဖလားတတိယအဆင့်ခြေစစ်ပွဲ ယှဉ်ပြိုင်ရန် Play-off ပွဲစဉ် ထပ်မံကစားရမည်ဖြစ်သည်။ ထို့ကြောင့် မြန်မာအသင်းအနေဖြင့် အကောင်းဆုံး အုပ်စုဒုတိယနေရာရ လေးသင်းစာရင်း ဝင်ရန်နှင့် မဝင်လျှင်ပင် အာရှဖလား တတိယအဆင့်ခြေစစ်ပွဲ တိုက်ရိုက်ဝင်ခွင့်ရရန် လက်ကျန်ပွဲများတွင် ရလဒ်ကောင်းရန် လိုအပ်နေသည်။

ကိုညီလေး

**ကျိုက်မရောမြို့နယ် အခြေခံပညာကျောင်းများ၌ ကျောင်းသား ကျောင်းသူ ၁၇၂၅၆ ဦး အေးချမ်းစွာ ပညာသင်ကြားလျက်ရှိ**

ကျိုက်မရော ဇွန် ၇ မော်လမြိုင်ခရိုင် ကျိုက်မရောမြို့နယ်အတွင်းရှိ အခြေခံပညာကျောင်းများတွင် ကျောင်းဖွင့်စ ဇွန်လပထမပတ်အတွင်း ကျောင်းသားကျောင်းသူ ၁၇၂၅၆ ဦးထိရှိပြီး အေးချမ်းစွာ ပညာသင်ကြားလျက်ရှိသည်။

စုစုပေါင်း ၁၄၁ ကျောင်းဖွင့်လှစ် ၂၀၂၁-၂၀၂၂ ပညာသင်နှစ်တွင် ကျိုက်မရောမြို့နယ်၌ အထက ရှစ်ကျောင်း၊ အထကခွဲ ၁၁ ကျောင်း၊ အလက ရှစ်ကျောင်း၊ အလကခွဲ ၁၇ ကျောင်း၊ မူလွန် ၂၈ ကျောင်း၊ အမက ၆၈ ကျောင်း၊ အမကခွဲ တစ်ကျောင်း

စုစုပေါင်း ၁၄၁ ကျောင်း ဖွင့်လှစ်လျက်ရှိပြီး ယနေ့ထိ ကျောင်းသားကျောင်းသူ ၁၇၂၅၆ ဦး အေးချမ်းစွာ ပညာသင်ကြားလျက်ရှိသည်။ အဆိုပါ ကျောင်းများ ဖွင့်လှစ်သင်ကြားရာတွင် ကိုဗစ်-၁၉ ရောဂါကြိုတင်ကာကွယ်ရေး စည်းကမ်းချက်၊ လမ်းညွှန်ချက်များနှင့်အညီ စနစ်တကျ ဆောင်ရွက်ထားရှိပြီး ကျောင်းလုံခြုံရေးနှင့် ကျောင်းသား ကျောင်းသူများ၏ လုံခြုံရေးအတွက် မြို့နယ်စီမံအုပ်ချုပ်ရေးအဖွဲ့များနှင့် တာဝန်ရှိသူများက ပူးပေါင်းဆောင်ရွက်ပေးလျက်ရှိကြောင်း မြို့နယ်ပညာရေးမှူးရုံးမှ သိရသည်။

ချိုမြတ်မြတ်ထွေး(ပြန်/ဆက်)

# မြန်မာ့စိတ်ရင်း ပျက်မယွင်းစေချင်

## မြင့်မောင်(Phil-Q)

သံစဉ်၊ စာသား ရသမြောက်စွာရေးဖွဲ့ထားပြီး နားဆင်သူများ၏ စိတ်နှလုံးကို ကောင်းစွာညှို့ယူဆွဲဆောင်နိုင်သည့် မြန်မာ့နာမည်ကျော် သီချင်းတစ်ပုဒ်ရှိသည်။ သီချင်းအမည်က 'မြန်မာ့စိတ်ရင်း၊ မြန်မာ့ ရှုခင်း'။ ထိုသီချင်းကြားတိုင်း မြန်မာပီပီ နှစ်သက်မိ၏။ သည်မြေပေါ် တွင်နေ၊ သည်လိုစိတ်ရင်းမျိုးရှိသည့် ငါတို့လူမျိုးပါလားအတွေးဖြင့် ပီတိဖြစ်ရ၏။ အမြဲတမ်းလည်း ဂုဏ်ယူရသည်။ မြန်မာ့စိတ်ရင်းကို မနှစ်သက် သဘောမကျသူ ရှိမည်မထင်။ မြန်မာ့မြေပေါ်လာရောက် လည်ပတ်ကြပြီး မြန်မာတို့၏စိတ်ရင်းနှင့် ထိတွေ့ခံစားရသည့်အတိုင်း တိုင်းအပြည်ပြည်မှ လူမျိုးအသီးသီးတို့သည်ပင် မြန်မာ့စိတ်ရင်းကို သဘောကျစမြဲ။

မြတ်ဗုဒ္ဓ၏သာသနာအဆုံးအမတွင် နှစ်ထောင်ချီကာ မွေ့လျော် လာခဲ့သည့် လူမျိုး၊ ထိုလူမျိုးတို့၏ စိတ်နေစိတ်ထားနှင့် အခြေစိုက် နေထိုင်ရာ မြေမဟာ၏ ရှုခင်းကား တစ်မျိုးတစ်ဘာသာ ဆွဲဆောင်နေ သည်။ ဗုဒ္ဓဘုရားရှင်၏အဆုံးအမကို နှလုံးမွေ့လျော်သည့် အထိမ်း အမှတ်အဖြစ် မြန်မာ့ရှုခင်းကို ပုံဖော်ခဲ့ကြ၏။ စေတီပုထိုး၊ ဂူအမျိုးမျိုး နှင့်၊ တန်းဆောင်းပြာသာဒ် ကျောင်းဇရပ်များနှင့်၊ ထုံးဖြူတဖွေးဖွေး၊ ရွှေရေးတဝင်းဝင်းနှင့်၊ ထိုမြင်ကွင်းကား ငြိမ်းချမ်း၏။ ငြိမ်သက်၏။ တည်ကြည်၏။ ရိုးသား၏။ စိတ်နှလုံး ချမ်းမြေ့ဖွယ်ဖြစ်၏။ ထိုမြေပေါ် တွင် နေထိုင်လျက်ရှိကြသူများတွင် မည်သို့သော စိတ်ရင်းမျိုးရှိသည် ကို ဖော်ညွှန်းနေသည်။

### မြန်မာ့စိတ်ရင်း

ဆိုခဲ့ပါ မြန်မာ့စိတ်ရင်း မြန်မာ့ရှုခင်းသီချင်းကို နားဆင်ခံစား ကြည့်ပါ။ စိတ်နှလုံးတွင် ကောင်းမှုကုသိုလ်တို့ကို အစဉ်နှလုံးသွင်း ထားကာ ကြည်လင်ရွှင်ပူသည့် စိတ်ရင်းအခံရှိနေသော လူမျိုးကို စိတ်မျက်စိတွင် မြင်ယောင်လာမည်။ ထိုလူမျိုးကား အလှူအတန်း ဆိုလျှင် 'တစ်မူးရလို့ တစ်ပဲလျှာ' သူ၊ 'အလှူရေစက် လက်နဲ့မကွာ' သူဟု တင်စားခံရလောက်အောင် စေတနာထက်သန်သူများ၊ ရတနာ သုံးပါး၊ အနန္တောအနန္တငါးပါး၏ ဂုဏ်ကျေးဇူးကို အထူးယုံကြည်ကာ သဒ္ဓါတရားထက်သန်သူများ မဟုတ်ပါလော့။ ဟန်လုပ်သူ၊ မာန်မာန ခက်ထန်သူများမဟုတ်ကြ။ ပကတိရိုးသားဖြူစင်သူများ၊ လူ အချင်းချင်း ရင်းနှီးခင်မင်စွာ၊ ယဉ်ကျေးဖော်ရွေစွာ ဆက်ဆံလေ့ရှိသူများ မဟုတ်ပါလော့။ အချုပ်ဆိုရလျှင် စိတ်ရင်းကောင်းသူများဟူ၍။ ထိုလူမျိုးကား ကျွန်ုပ်တို့လူမျိုး - တိုင်းရင်းသားလူမျိုးပေါင်းစုံပါဝင် သည့် မြန်မာလူမျိုးများပင်။

'စိတ်ရင်း'ဆိုသည်ကို မြန်မာအဘိဓာန်တွင် "ပင်ကိုမူလ စိတ်သဘောထား"ဟု အနက်ဖွင့်သည်။ မြန်မာ့စိတ်ရင်း၊ တစ်နည်း မြန်မာတို့၏ ပင်ကိုမူလ စိတ်သဘောထားကား အထက်တွင် ဆိုခဲ့သည့်အတိုင်းပင်။ ထိုမျှမကသေးပါ။ မြန်မာလူမျိုးတို့သည် လူနှင့် လူချင်း နိုင်ထက်စီးနင်းမပြုတတ်သူများ ဖြစ်သည်။ အနိုင်ကျင့် ဆက်ဆံတတ်ကြသူများမဟုတ်။ လူနှင့်လူချင်း ဖေးမကူညီသူများ ဖြစ်သည်။ ရပ်ရေးရွာရေးတွင် ပျော်ပျော်ရွှင်ရွှင်၊ စည်းစည်းလုံးလုံး ပါဝင်ဆောင်ရွက်သူများဖြစ်၏။

### ပျက်ယွင်းစပြုပြီလော

သို့သော်...။ ယနေ့အချိန်အခါတွင် မြန်မာတို့၏ ပင်ကိုမူလ စိတ်အသဘောထားများ အရာယွင်းနေပြီလော့၊ ပျက်ပြားစပြုလာ ပြီလော့ ... ဟု တွေးစရာများ ရှိလာပြီဖြစ်သည်။ ဘုရား၊ တရား၊ သံဃာ၊ မိဘ၊ ဆရာသမားတို့အပေါ် အလေးမထား၊ စော်ကား ပြောဆိုမှုများရှိလာသည်။ လူလူချင်း အနိုင်ကျင့်မှုများ ပြုလုပ်လာ ကြသည်။ ယဉ်ကျေးသိမ်မွေ့သော လူမျိုးမှန်လျှင် မလွဲမသွေ ရှောင်ကြဉ်ရမည့်အရာများဖြစ်သည့် ဒုစရိုက်မှုများကို လွယ်လွယ် လုပ်ဆောင်လာကြ၏။ ဝစီဒုစရိုက်များဖြစ်သည့် မဟုတ်မမှန်စကား များ၊ လူလူချင်း အမုန်းပွားအောင် ရန်တိုက်သည့်စကားများ၊ ရန်ရင်း ကြမ်းတမ်းသည့်စကားများ၊ အချည်းအနှီးသိမ်ဖျင်းသည့်စကားများ ကို လူသိရှင်ကြား မြန်မြန်ယုတ်ယုတ် ပြောလာကြသည်။ လူ့အသက်

ကို ပိုးမွှားတစ်ကောင်ပမာ အလေးမထား သတ်ဖြတ်၊ ညှဉ်းပန်း၊ နှိပ်စက်မှုများဖြင့် ကာယဒုစရိုက်များ ကျူးလွန်လာကြ၏။ မြန်မာ့လူမှု ဘဝ၏ ငြိမ်းချမ်းမှု၊ တည်ငြိမ်မှု၊ ပျော်ရွှင်မှု၊ စည်းလုံးမှုတို့ ပျက်ပြားစေရန် လုပ်ဆောင်လာသည်။

မြန်မာ့ပညာရှိတစ်ဦးက ယနေ့ခေတ်လူတို့ လူသားအဖြစ်ရလာ သည့်ဘဝကိုပင် အလေးမထားကြတော့ပုံကို ဤသို့ဖော်ကျူးထား သည်။ "လူ့ဘဝသည် အလွန်ရခဲ။ ထို့ကြောင့် မြတ်စွာဘုရားက 'ဒုလ္လဘ' ဟု ဟောတော်မူခြင်း ဖြစ်၏။ သို့ရာတွင် ယနေ့မျက်မှောက်ကမ္ဘာ၌ လူတို့သည် မိမိတို့အချင်းချင်း 'ဒုလ္လဘ' ဟု သဘောမထား၊ ဘာမျှ တန်ဖိုးမရှိသောအရာဝတ္ထုအနေဖြင့်သာ သဘောထား၏။ မိမိ၏ 'အတ္တ' ကို ထိခိုက်သည်ဟုယူဆပြီး စိတ်မထင်က ခဏချင်းသတ်လိုက်၏။

**မြန်မာ့စိတ်ရင်းဟူသည် အချိန်တိုအတွင်း ဖွဲ့စည်းဖြစ်တည်လာသည်မဟုတ်။ နှစ်ထောင်ချီကာ ဖွဲ့စည်းဖြစ်တည်လာရသည်။ များစွာခိုင်မာ၏။ အဆင့်မြင့်၏။ အဖိုးအနု ဝိုက်၏။ မြန်မာ့စိတ်ရင်းသည် မြင့်မြတ်စင်ကြယ်လှသည့် အယူဝါဒမှ ဆင်းသက်လာသည်။ တစ်နည်းဆိုရလျှင် မြန်မာ့စိတ်ရင်း မြစ်ဖျားခံ အခြေခံရာကား မြတ်စွာဘုရားရှင်ဟောကြားတော်မူသော မင်္ဂလာ တရားတော်များပင်။ မင်္ဂလာတရားတော်များသည် လူတစ်ဦးချင်း၏ ဘဝတိုးတက်ကြီးပွားချမ်းသာရေး၊ လူ့အဖွဲ့အစည်းကြီးတစ်ခုလုံး သာယာဝပြောရေး လမ်းညွှန်ချက်များဖြစ်၏။**

ပျက်ဆီးလိုက်၏။ အကယ်၍ သတ်ဖြတ်၊ ပျက်ဆီးသည့်အဆင့်သို့ မရောက်သည့်တိုင်အောင် မထိမဲ့မြင်ပြု၏။ အနိုင်ကျင့်၏။ ထို့နောက် မိမိကပင် မှန်သယောင်အကြောင်းပြု၏။ ရှင်းလင်း၏။ သို့ဖြစ်လျှင် 'ဒုလ္လဘ' ဟူသည် မည်သို့အဓိပ္ပာယ်ရှိပါတော့မည်နည်း" လူ့ဘဝဟူသည် အလွန်ရခဲ၏။ ယနေ့မြန်မာ့လူ့အဖွဲ့အစည်းတွင် ထိုပညာရှိရေးသားခဲ့ သလို ရခဲသည့်လူ့ဘဝကို တန်ဖိုးမထားသည့် စိတ်ထားများ၊ ဖြစ်ရပ်များ တွေ့လာနေရသည်။ လူတစ်ဦးချင်း၏ဘဝကိုပင် အလေးမထားပါက လူတစ်ဦးချင်းစီဖြင့် ဖွဲ့စည်းတည်ထောင်အပ်သော လူ့အဖွဲ့အစည်းကြီး ကို အလေးထားမည်မဟုတ်။ သို့ဆိုလျှင် ဖွံ့ဖြိုးတိုးတက်သော လူ့အဖွဲ့ အစည်းတစ်ရပ်ကို မည်သို့တည်ဆောက်နိုင်ပါတော့မည်နည်း။ တည်ဆောက်ရန်အသာထား မပြုကွဲမပျက်စီးစေရန်ပင် အတော်ကြီး ထိန်းသိမ်းရမည်။

### မြန်မာ့စိတ်ရင်းဟူသည်

မြန်မာ့စိတ်ရင်းသည် ပတ်ဝန်းကျင်ကို အလေးထားသည်။ ဓမ္မကို အလေးထားသည်။ မိမိကိုယ်မိမိ အလေးထားသည်။ တစ်နည်းဆိုရလျှင် လူ့အဖွဲ့အစည်းကို အလေးထားသည်။ တရားနည်းလမ်းကျမှန်နှင့်

ကျင့်ဝတ်ကို အလေးထားသည်။ လူတစ်ဦးချင်းစီ၏ ဘဝနှင့် ကိုယ်ကျင့် သိက္ခာကို အလေးထားသည်။ အတ္တသမ္မာပဏီမိစ - မိမိကိုယ်ကိုလည်း ကောင်းမြတ်မှန်ကန်စေသည်။ ထို့ကြောင့်လည်း မြန်မာ့စိတ်ရင်း အထွတ်အထိပ်သို့ ရောက်ရှိလာသည့်အချိန်ကာလများတွင် မြန်မာ့ လူ့အဖွဲ့အစည်းသည်လည်း အထွတ်အထိပ်သို့ ရောက်ခဲ့သည်။ သမိုင်း သက်သေများရှိပါသည်။ လူတိုင်းလူတိုင်း၏ ရည်မှန်းချက်မှာ သာယာ ဝပြောသော မိမိတို့ဆိုင်ရာလူ့အဖွဲ့အစည်းကို တည်ထောင်ရန် ဖြစ်သည်။ ထိုသို့ လူသားတစ်ဦးချင်းစီနှင့် လူ့အဖွဲ့အစည်း သာယာ ဝပြောရေး လုပ်ဆောင်ရာတွင် ဘက်လိုက်ခြင်းကင်း၊ အဂတိတရား ကင်းသည့်၊ လူလူချင်းအလေးထားသည့်၊ စာနာထောက်ထားသည့် စိတ်အရင်းခံများရှိရန် အထူးလိုအပ်သည်။ ထိုစိတ်အရင်းခံများကို မြန်မာ့စိတ်ရင်း သို့မဟုတ် မြန်မာတို့၏ ပင်ကိုမူလစိတ်သဘောထား တွင် တွေ့နိုင်သည်။ မြန်မာ့စိတ်ရင်းဟူသည် အချိန်တိုအတွင်း ဖွဲ့စည်းဖြစ်တည်လာသည်မဟုတ်။ နှစ်ထောင်ချီကာ ဖွဲ့စည်း ဖြစ်တည်လာရသည်။ များစွာခိုင်မာ၏။ အဆင့်မြင့်၏။ အဖိုးအနု ဝိုက်၏။ မြန်မာ့စိတ်ရင်းသည် မြင့်မြတ်စင်ကြယ်လှသည့် အယူဝါဒမှ ဆင်းသက်လာသည်။ တစ်နည်းဆိုရလျှင် မြန်မာ့စိတ်ရင်း မြစ်ဖျားခံ အခြေခံရာကား မြတ်စွာဘုရားရှင်ဟောကြားတော်မူသော မင်္ဂလာ တရားတော်များပင်။ မင်္ဂလာတရားတော်များသည် လူတစ်ဦးချင်း၏ ဘဝတိုးတက်ကြီးပွားချမ်းသာရေး၊ လူ့အဖွဲ့အစည်းကြီးတစ်ခုလုံး သာယာဝပြောရေး လမ်းညွှန်ချက်များဖြစ်၏။

မြန်မာမှန်လျှင် ဂုဏ်ယူရသည့် ပုဂံခေတ်က စစ်မှန်သော ထေရဝါဒကို တစ်ဖန်ပြန်၍မျိုးစေ့ချပေးသူ ရှင်အရဟံမထေရ်မြတ်ကြီး ၏ လမ်းညွှန်မှု၊ မြတ်ဗုဒ္ဓသာသနာ၏ တန်ဖိုးအစစ်အမှန်ကို ခံစား နားလည်သူ အနော်ရထာမင်းမြတ်တို့၏ဦးဆောင်မှုဖြင့် ပုဂံခေတ် ပြည်သူပြည်သားများသည် မိမိတို့၏လူ့အဖွဲ့အစည်းတွင် မင်္ဂလာ တရားတော်၏ လမ်းညွှန်သင်ကြားချက်များကို လိုက်နာကျင့်သုံးခဲ့ကြ သည်။ ထို့ကြောင့် "ပုဂံခေတ် ပြည်သူပြည်သားများသည် ကိုယ်ကျင့် တရားမြင့်မားကာ ကျရာတာဝန်ကို အဘက်ဘက်မှ သိက္ခာရှိရှိ ကျေကျေပွန်ပွန် ထမ်းဆောင်ခဲ့ကြသူများဖြစ်ခဲ့၏" ဟု ပညာရှင်တို့ မှတ်ချက်ပြုကြရ၏။ ပုဂံသမိုင်းသည် မြန်မာ့သမိုင်းတွင် အထင်ကရ ဖြစ်ခဲ့သည်။ ကမ္ဘာ့သမိုင်းတွင်လည်း တခမ်းတနား အသိအမှတ်ပြုကြ ရသည်အထိ။ ပုဂံ၏အား၊ ပုဂံ၏အသိအတတ်ပညာ၊ ပုဂံ၏စည်းလုံးမှု၊ ပုဂံ၏ငြိမ်းချမ်းမှု၊ ပုဂံ၏ကြွယ်ဝမှု၊ ပုဂံ၏ခမ်းနားထည်ဝါမှု၊ ပုဂံ၏ ဂုဏ်ဒြပ်တို့သည် ထေရဝါဒလာ သင်ကြားမှုဖြစ်သော မင်္ဂလာတရား တော်များကြောင့်ပင် ဖြစ်၏။

### လက်ဆင့်ကမ်း ထိန်းသိမ်းကြပါစို့

ယနေ့ခေတ်တွင် ထိုသို့သော ကောင်းမြတ်သည့် မြန်မာ့စိတ်ရင်း၊ တစ်နည်း အမျိုးသားစရိုက်မှာ မြန်မာ့လူ့အဖွဲ့အစည်း၏ အစိတ်အပိုင်း အချို့တွင် ယိုယွင်းနေပြီလားဟု မေးစရာဖြစ်ရပ်တို့ ပေါ်ထွက်လာ သည်။ မြန်မာ့စိတ်ရင်း ပျက်မယွင်းစေချင်ပါ။ အမျိုးသားစရိုက် အမိုက်ဘက်မရောက်စေချင်ပါ။ သဗ္ဗေသင်္ခါရာ အနိစ္စာဟု ဆိုသော် လည်း မြန်မာတည်သရွေ့ မြန်မာ့စိတ်ရင်းတည်သင့်သည်။ မျိုးဆက် အလိုက် တစ်ဆက်ပြီးတစ်ဆက် လက်ဆင့်ကမ်းသင့်သည်။ ရှေးက ဘိုးဘွားများ ထိန်းသိမ်းလက်ဆင့်ကမ်းလာသဖြင့် ယနေ့ မိမိတို့သိရှိ နားလည် ကျင့်သုံးနေရဆဲ ဖြစ်သည်။ ယနေ့လူကြီးများသည် မျိုးဆက် သစ်လူငယ်များသို့ဆိုခဲ့ပါ မွန်မြတ်လှသည့် မြန်မာ့စိတ်ရင်းကို လက်ဆင့်ကမ်းရန် တာဝန်ကိုယ်စီရှိကြ၏။ မျိုးဆက်သစ်လူငယ်များကို ကိုယ်ကျင့်တရားမြင့်မားပြီး မိမိတို့ဆိုင်ရာတာဝန်များ သိက္ခာရှိရှိ ကျေပွန်စွာထမ်းဆောင်သူများဖြစ်အောင် ရှေ့ဆောင်လမ်းပြရန် တာဝန်ရှိ၏။ အချုပ်ဆိုရလျှင် ပြင်ပမှဝင်လာသော အယူဝါဒများကြောင့် ဗုဒ္ဓဝါဒကို အခြေခံဖြစ်တည်ခဲ့သည့် လူသားဆန်သော မြန်မာ့စိတ်ရင်း ပျက်ယွင်းမသွားစေသင့်ပါကြောင်း တင်ပြလိုက်ရပါသည်။ ။

ကိုးကား-ဆရာဦးရွှေအောင်၏ ထေရဝါဒအုတ်မြစ် စာအုပ်

# ပါကစ္စတန်၌ ရထားနှစ်စင်းတိုက်မှုကြောင့် ခရီးသည် ၃၆ ဦးသေဆုံးပြီး ၇၀ ကျော်ဒဏ်ရာရရှိ

အစ္စလာမာဘတ် ဇွန် ၇  
 ပါကစ္စတန်နိုင်ငံတောင်ဘက် ဆင်းပြည်နယ် ဂျေသီကီခရိုင်တွင် ယနေ့နံနက်ပိုင်းက ခရီးသည် တင်ရထားနှစ်စင်း တိုက်မိမှုဖြစ်ပွားခဲ့ရာ ခရီးသည် ၃၆ ဦး သေဆုံးပြီး ၇၀ ကျော်ဒဏ်ရာရရှိခဲ့ကြောင်း တာဝန်ရှိသူများက ပြောကြားသည်။

ဂျေသီကီခရိုင် ရိုင်တီဒေသနှင့် အူဘိုရီဒေသ အကြားတွင် မီလက်အမည်ရှိရထားတွဲ ငါးတွဲ လမ်းချော်ခဲ့ပြီး မိနစ်ပိုင်းအတွင်း ဆာဆယ်ယပ် အမည်ရှိ အခြားရထားတစ်စင်းက လမ်းချော်သွား သည့် ရထားကို ဝင်တိုက်မိခဲ့ကြောင်း ပါကစ္စတန် ရထားပို့ဆောင်ရေးဌာနမှ ပြောရေးဆိုခွင့်ရှိသူတစ်ဦး က ပြောကြားသည်။

ရထားတိုက်မှုဖြစ်ပွားခဲ့ပြီးနောက် အဆိုပါ ရထားနှစ်စင်းစလုံးမှ ရထားတွဲ ၁၄ တွဲထက်မနည်း ဆိုးရွားစွာ ပျက်စီးသွားပြီး ဆာဆယ်ယပ်ရထားမှ ရထားမောင်းသူနှင့် ရဲတပ်ဖွဲ့ဝင်နှစ်ဦး သေဆုံးခဲ့သည်။

ရထားတိုက်မှုဖြစ်ပွားစဉ် မီလက်ရထားပေါ်တွင် ခရီးသည် ၇၀၀ ကျော်နှင့် ဆာဆယ်ယပ်အမည်ရှိ

ရထားပေါ်တွင် ခရီးသည် ၅၀၄ ဦး လိုက်ပါစီးနင်း ကြောင်း ပြောခွင့်ရပုဂ္ဂိုလ်က ထပ်မံပြောကြား သည်။

ကူညီကယ်ဆေးရေးအဖွဲ့မှ တာဝန်ရှိသူများ၏ ပြောဆိုချက်အရ ရထားတိုက်မှုဖြစ်ပွားခဲ့ပြီးနောက် ဒဏ်ရာရရှိသူ ၇၀ ကို ဆေးဝါးကုသမှုခံယူရန် ဆေးရုံ များသို့ ပို့ဆောင်ထားပြီး ကျန်ဒဏ်ရာ မပြင်းထန် သော ခရီးသည် ၃၀ ခန့်ကို ကနဦးဆေးဝါးကုသမှု ပေးခဲ့ကြောင်း သိရသည်။

တစ်ချိန်တည်းမှာပင် ပါကစ္စတန်ဝန်ကြီးချုပ် အင်မရန်ခန်က ကြောက်မက်ဖွယ်ရထားတိုက်မှုမှောက် မှုနှင့် ပတ်သက်၍ ထိတ်လန့်မိပါကြောင်း၊ ရထား ပို့ဆောင်ရေးဝန်ကြီးအား အခင်းဖြစ်ပွားသည့်နေရာ သို့သွားပြီး ဒဏ်ရာရရှိသူများကို ဆေးဘက်ဆိုင်ရာ အကူအညီများပေးရန်နှင့် ရထားတိုက်မှု၌ သေဆုံး သွားသည့်မိသားစုဝင်များအား အကူအညီပံ့ပိုးပေးရန် တောင်းဆိုထားကြောင်း စသည်ဖြင့် ၎င်း၏ တွစ်တာ စာမျက်နှာပေါ်တွင် ရေးသားဖော်ပြထားသည်။

ထို့အပြင် ဝန်ကြီးချုပ်သည် ရထားတိုက်မှုနှင့်



ပတ်သက်၍ ပြည့်ဝစုံလင်သော စုံစမ်းစစ်ဆေးမှုတစ်ခု ပြုလုပ်ရန်လည်း တာဝန်ရှိသူများအား ညွှန်ကြား ထားကြောင်း သိရသည်။ ကိုးကား - ဆင်ဟွာ ဘာသာပြန် - ဂျေတီ

# ထိုင်းနိုင်ငံ၌ ကိုဗစ်-၁၉ ရောဂါကာကွယ်ဆေး ထိုးနှံမှုစတင်



ဗန်ကောက် ဇွန် ၇  
 ထိုင်းနိုင်ငံ၌ ကိုဗစ်-၁၉ ရောဂါကူးစက်မှုမြင့်တက် ခဲ့ပြီးနောက် နိုင်ငံအတွင်း ကိုဗစ်-၁၉ ရောဂါ ကူးစက် ပျံ့နှံ့မှုကို ကာကွယ်တားဆီးရေးကြိုးပမ်းမှုတစ်ရပ် အဖြစ် ဇွန်လအတွင်း လူဦးရေ ခြောက်သန်းအား ကိုဗစ်-၁၉ ရောဂါ ကာကွယ်ဆေးထိုးနှံပေးရန် ရည်ရွယ်ချက်နှင့်အတူ နိုင်ငံတစ်ဝန်း ကိုဗစ်-၁၉ ရောဂါကာကွယ်ဆေး အစုလိုက်အပြုံလိုက်ထိုးနှံမှုကို ဇွန် ၇ ရက်တွင် စတင်ခဲ့ကြောင်း သိရသည်။

ဇွန် ၇ ရက်မှစတင်ကာ ထိုင်းနိုင်ငံ၌ ကိုဗစ်-၁၉ ရောဂါကာကွယ်ဆေး ထိုးနှံရေးဌာန ၉၈၆ ခုကို ဖွင့်လှစ်ခဲ့ပြီး ယခုနှစ်ကုန်ပိုင်းတွင် နိုင်ငံလူဦးရေ သန်း ၇၀ နီးပါးအနက်မှ ၇၀ ရာခိုင်နှုန်းခန့်အား ကိုဗစ်-၁၉ ရောဂါ ကာကွယ်ဆေးထိုးနှံပေးရန် ရည်ရွယ်ထားကြောင်း သိရသည်။

လူတိုင်း ကိုဗစ်-၁၉ ရောဂါကာကွယ်ဆေးရရှိ

မည်ဖြစ်ကြောင်းလည်း ထိုင်းနိုင်ငံဝန်ကြီးချုပ် ပရာယုဒ်ချန်အိုချာက ဇွန် ၇ ရက်တွင် မြို့တော် ဗန်ကောက်ရှိ ကာကွယ်ဆေးထိုးနှံရေးဌာနတစ်ခုသို့ သွားရောက်စဉ် ပြောကြားသည်။

ထိုင်းနိုင်ငံ၌ ဇွန် ၆ ရက်အထိ ကာလအတွင်း ပြည်သူများအား ကိုဗစ်-၁၉ ရောဂါ ကာကွယ်ဆေး ထိုးနှံပေးရာတွင် ကိုဗစ်-၁၉ ရောဂါကာကွယ်ဆေး အလုံးရေ ၄ သမ ၂ သန်းအား သုံးစွဲပြီးဖြစ်ကြောင်း သိရသည်။

ထိုင်းနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၂၄၁၉ ဦးရှိခြင်း ကြောင့် နိုင်ငံတစ်ဝန်းတွင် ကိုဗစ်-၁၉ ရောဂါ ကူးစက်ခံရသူစုစုပေါင်း ၁၇၉၈၈၆ ဦးရှိလာကြောင်း နှင့် လွန်ခဲ့သည့်တစ်ရက်အတွင်း ကိုဗစ်-၁၉ ရောဂါ ကြောင့် သေဆုံးသူ ၃၃ ဦးရှိခြင်းကြောင့် ကိုဗစ်-၁၉ ရောဂါကြောင့် သေဆုံးသူစုစုပေါင်း ၁၂၆၉ ဦးရှိလာ ကြောင်း သိရသည်။

ကိုးကား-ဆင်ဟွာ ဘာသာပြန်-အလင်းသစ်

# မော်လဒိုက်နိုင်ငံ ခရီးသွားလုပ်ငန်း ပြန်လည်ဖြင့်တင်မည်

မာလီ ဇွန် ၇  
 ကိုဗစ်-၁၉ ကပ်ရောဂါကြောင့် ကျဆင်းခဲ့ရသော နိုင်ငံ၏ ခရီးသွားလုပ်ငန်းမှ ဝင်ငွေသည် ယခုနှစ်ကုန်တွင် ပြန်လည် မြင့်တက်လာနိုင်ကြောင်း မော်လဒိုက်နိုင်ငံ ခရီးသွားလုပ်ငန်းဝန်ကြီး အဗ္ဗဒူလာမေဆွန်က ယနေ့ပြော ကြားသည်။

ယခုနှစ်လက်ရှိအချိန်အထိ ခရီးသည် ၄၆၀၉၂၄ ဦး နိုင်ငံ အတွင်းသို့ လာရောက်လည်ပတ် ခဲ့ပြီး အစိုးရက ယခုနှစ်ကုန်တွင် ခရီးသည် ၁ ဒသမ ၅ သန်း လာရောက်လည်ပတ်ရန် ရည်မှန်း

ချက်ထား ဆောင်ရွက်လျက်ရှိ သည်။ ထက်ဝက်ခန့်သာ သို့ရာတွင် နိုင်ငံအတွင်း လက်ရှိအချိန်တွင် ကိုဗစ်-၁၉ ရောဂါတတ်ယလှိုင်း ဖြစ်ပွား နေခြင်းနှင့် မော်လဒိုက်နိုင်ငံအား ပျံ့နှံ့မှု များပြားသော နိုင်ငံအဖြစ် ဗြိတိန်က သတ်မှတ်ထားသော ကြောင့် နေ့စဉ် နိုင်ငံတကာမှ ခရီးသည်ရောက်ရှိမှုမှာ လျာထား ချက်၏ ထက်ဝက်ခန့်သာ ရှိသည်။ ကိုးကား-ဆင်ဟွာ ဘာသာပြန်-စိုးသူရ

# ချီလီနိုင်ငံ၌ တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၇၇၆၈ ဦးရှိ

ဆန်တီယာဂို ဇွန် ၇  
 ချီလီနိုင်ငံ၌ ဇွန် ၆ ရက်တွင် ကိုဗစ်-၁၉ ရောဂါကူးစက်ခံရသူ ၇၇၆၈ ဦးရှိခြင်းကြောင့် နိုင်ငံ တစ်ဝန်းတွင် ကိုဗစ်-၁၉ ရောဂါ ကူးစက်ခံရသူ စုစုပေါင်း ၁၄၂၇၅၅၆ ဦးရှိလာကြောင်းနှင့် ကိုဗစ်-၁၉ ရောဂါကြောင့် သေဆုံးသူ ၂၉၉၃၇ ဦး ရှိလာကြောင်း ချီလီနိုင်ငံ ကျန်းမာရေးဝန်ကြီးဌာနကသတင်း ထုတ်ပြန်ခဲ့သည်။

ချီလီနိုင်ငံသည် နိုင်ငံ လူဦးရေ၏ ၅၄ ဒသမ ၅ ရာခိုင်နှုန်း ကျော်အား ကိုဗစ်-၁၉ရောဂါ ကာကွယ်ဆေးနှစ်ကြိမ်စလုံးထိုး နှံပေးနိုင်မှုနှင့်အတူ ကိုဗစ်-၁၉ ရောဂါ ကာကွယ်ဆေးထိုးနှံမှုတွင် တိုးတက်မှုများ ရှိနေသော်လည်း

မကြာသေးသည့် သီတင်းပတ် ဒေသများမှာ အာရီကာ၊ အေဆန်၊ များအတွင်းက ကိုဗစ်-၁၉ ရောဂါ ကိုကွမ်ဘိုနှင့် အိုဟာစ်ဂင်ဒေသ တို့ဖြစ်ကြောင်း သိရသည်။

ထို့ကြောင့် အဆိုပါဒေသ များ၌ ကိုဗစ်-၁၉ ကပ်ရောဂါ ကူးစက်ဖြစ်ပွားမှုအခြေအနေများ အပေါ် စိုးရိမ်ကြောင်းနှင့် ရောဂါကူးစက်မှုမြင့်တက်ခဲ့သည့် ကိုဗစ်-၁၉ ရောဂါ ဆိုင်ရာ

စည်းမျဉ်း စည်းကမ်းများကို အလေးထားလိုက်နာရန် တောင်း ဆိုခဲ့ကြောင်း ချီလီနိုင်ငံ ကျန်းမာ ရေးဝန်ကြီး အင်းနရစ်ပဲရစ်က ပြောကြားခဲ့သည်။

ကိုးကား-ဆင်ဟွာ ဘာသာပြန်-အလင်းသစ်





# ဂျပန်နိုင်ငံ၌ ကိုဗစ်-၁၉ ရောဂါကာကွယ်ဆေးထိုးနှံမှု အရှိန်မြှင့်တင် ဆောင်ရွက်

တိုကျို ဇွန် ၇  
ဂျပန်နိုင်ငံ၌ နိုင်ငံတစ်ဝန်း ကိုဗစ်-၁၉ ရောဂါ ကာကွယ်ဆေးထိုးနှံမှု အရှိန်မြှင့်တင်ဆောင်ရွက် လျက်ရှိပြီး လက်ရှိတွင် ကျန်းမာရေးဝန်ထမ်းများ၏ ၇၀ ရာခိုင်နှုန်းခန့်အား ကိုဗစ်-၁၉ ရောဂါ ကာကွယ် ဆေး နှစ်ကြိမ်စလုံးထိုးနှံပေးပြီးဖြစ်ကြောင်းနှင့် အသက်အရွယ်ကြီးရင့်သူများအနက်မှ ၂၁ ရာခိုင်နှုန်း ကျော်အား ကိုဗစ်-၁၉ ရောဂါကာကွယ်ဆေးတစ်ကြိမ် ထိုးနှံပေးပြီးဖြစ်ကြောင်း တာဝန်ရှိသူများက ပြော ကြားသည်။

ဂျပန်နိုင်ငံ၌ နိုင်ငံတစ်ဝန်း ကိုဗစ်-၁၉ ရောဂါ ကာကွယ်ဆေးထိုးနှံမှုအစီအစဉ်အရ ဖေဖော်ဝါရီလ အတွင်းက ကျန်းမာရေးဝန်ထမ်းများအား ကိုဗစ်-၁၉ ရောဂါကာကွယ်ဆေးစတင်ထိုးနှံပေးခဲ့ပြီး ဧပြီလ တွင် အသက် ၆၅ နှစ်နှင့်အထက် အသက်အရွယ် ရှိသူများအား ကိုဗစ်-၁၉ ရောဂါ ကာကွယ်ဆေးစတင် ထိုးနှံပေးခဲ့ကြောင်း သိရသည်။

ဂျပန်နိုင်ငံ၌ ခရိုင်အလိုက် ကိုဗစ်-၁၉ ရောဂါ

ကာကွယ်ဆေးထိုးနှံပြီးစီးမှု ရာခိုင်နှုန်းမှာ တိုကျို၏ ကိုဗစ်-၁၉ ရောဂါ ကာကွယ်ဆေး ထိုးနှံပြီးစီးမှုသည် ၂၄ ဒသမ ၈ ရာခိုင်နှုန်း၊ အိုဆာကာ၏ ကိုဗစ်-၁၉ ရောဂါ ကာကွယ်ဆေးထိုးနှံပြီးစီးမှုသည် ၁၉ ဒသမ ၂ ရာခိုင်နှုန်းနှင့် အီချို၏ ကိုဗစ်-၁၉ ရောဂါ ကာကွယ် ဆေးထိုးနှံပြီးစီးမှုသည် ၂၆ ဒသမ ၁ ရာခိုင်နှုန်း အသီးသီးရှိကြောင်း သိရသည်။

မြို့တော်တိုကျိုနှင့် အိုဆာကာတို့၌ လူဦးရေ ၁၇၀၀၀၀ ကျော်မှာ ကိုဗစ်-၁၉ ရောဂါ ကာကွယ်ဆေး ထိုးနှံမှုခံယူပြီးဖြစ်ကြောင်းနှင့် အဆိုပါတိုကျိုနှင့် အိုဆာကာတို့၌ ချမှတ်ထားသည့် ကိုဗစ်-၁၉ ရောဂါ ဆိုင်ရာအရေးပေါ်အခြေအနေသည် ဇွန် ၂၀ ရက်အထိ အသက်ဝင်မည်ဖြစ်ကြောင်း သိရသည်။

ဂျပန်နိုင်ငံရှိ ခရိုင်အများစုတွင် ကိုဗစ်-၁၉ ရောဂါ ကူးစက်မှုလျော့ကျခြင်းရှိခဲ့သော်လည်း အိုကီနာဝါခရိုင်တွင် ကိုဗစ်-၁၉ ရောဂါကူးစက်မှု မြင့်တက်လျက်ရှိနေဆဲဖြစ်ကြောင်း သိရသည်။ ထို့ကြောင့် အိုကီနာဝါခရိုင်ရှိ စာသင်ကျောင်း အများစု



ကိုဇွန် ၇ ရက်မှစတင်ကာ ယာယီပိတ်ထားလျက်ရှိပြီး အထက်တန်းကျောင်းသားများ ခန့်အိမ်မှနေ၍ ဆက်လက်ပညာသင်ကြားနိုင်ရန်အတွက် အွန်လိုင်း သင်တန်းများကို ဖွင့်လှစ်ခွင့်ပြုထားကြောင်း သိရ သည်။ ကိုးကား-အင်န်အိတ်ချီအေ ဘာသာပြန်-အလင်းသစ်



## အိန္ဒိယနိုင်ငံ၌ ကိုဗစ်-၁၉ ရောဂါကူးစက်ခံရသူ ၂၈ ဒသမ ၉ သန်းကျော်ရှိလာ

နယူးဒေလီ ဇွန် ၇  
အိန္ဒိယနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၁၀၀၆၃၆ ဦးရှိခြင်းကြောင့် တစ်နိုင်ငံလုံးအတိုင်းအတာအရ ကိုဗစ်-၁၉ ရောဂါကူးစက်ခံရသူစုစုပေါင်း ၂၈၉၀၉၉၇၅ ဦးရှိလာကြောင်း အိန္ဒိယကျန်းမာရေးဝန်ကြီးဌာနက ပြောကြားသည်။

ထို့ပြင် အိန္ဒိယနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကြောင့် သေဆုံးသူ ၂၄၂၇ ဦးရှိခြင်း ကြောင့် နိုင်ငံတစ်ဝန်းတွင် ကိုဗစ်-၁၉ ရောဂါကြောင့် သေဆုံးသူစုစုပေါင်း ၃၄၉၁၈၆ ဦးရှိလာကြောင်း သိရသည်။

အဆိုပါ ကိုဗစ်-၁၉ ရောဂါကြောင့် သေဆုံးသူအရေအတွက်သည် ၄၅ ရက်တာကာလအတွင်း သေဆုံးသူ ၂၅၀၀ အောက် ပထမဆုံးအကြိမ်လျော့ကျခဲ့ခြင်းလည်း ဖြစ်သည်။ လက်ရှိတွင် အိန္ဒိယနိုင်ငံ၌ ကိုဗစ်-၁၉ ရောဂါ ပိုးတွေ့ရှိဆဲလူနာစုစုပေါင်း ၁၄၀၀၆၀၉ ဦးရှိကြောင်းနှင့် ကိုဗစ်-၁၉ ရောဂါမှ ပြန်လည်ကျန်းမာလာသဖြင့် ဆေးရုံများမှ ဆင်းခွင့်ရရှိသူစုစုပေါင်း ၂၇၁၅၉၁၈၀ ရှိကြောင်း အိန္ဒိယကျန်းမာရေးဝန်ကြီးဌာန၏ နောက်ဆုံး ထုတ်ပြန်သည့်အချက်အလက်များအရ သိရသည်။

အိန္ဒိယနိုင်ငံသည် ဇွန် ၆ ရက် တစ်ရက်တည်းမှာပင် ကိုဗစ်-၁၉ ရောဂါ ကာကွယ်ဆေးအလုံးရေစုစုပေါင်း ၁၃၉၀၉၁၆ လုံး အသုံးပြုခဲ့ခြင်းကြောင့် လက်ရှိတွင် နိုင်ငံတစ်ဝန်း၌ ပြည်သူများအား ကာကွယ်ဆေးထိုးနှံပေး ရာတွင် ကိုဗစ်-၁၉ ရောဂါကာကွယ်ဆေးအလုံးရေ ၂၃၂ သန်းကျော် အသုံးပြုခဲ့ပြီးဖြစ်ကြောင်း သိရသည်။

အိန္ဒိယနိုင်ငံသည် နိုင်ငံတစ်ဝန်း ကိုဗစ်-၁၉ ရောဂါကာကွယ်ဆေးထိုးနှံမှုအစီအစဉ်တွင် ပြည်တွင်းထုတ် Covishield ကိုဗစ်-၁၉ ရောဂါကာကွယ်ဆေး၊ Covaxin ကိုဗစ်-၁၉ ရောဂါကာကွယ်ဆေးနှင့် ရုရှားနိုင်ငံထုတ် Sputnik-V ကိုဗစ်-၁၉ ရောဂါကာကွယ်ဆေးတို့ကို အသုံးပြုလျက်ရှိကြောင်း သိရသည်။

ကိုးကား-ဆင်ဟွာ၊ ဘာသာပြန်-အလင်းသစ်

## တူရကီနိုင်ငံ၌ ကိုဗစ်-၁၉ ရောဂါ ကူးစက်ခံရသူ ၅ ဒသမ ၂၈ သန်းကျော်ရှိလာ

အန်ကာရာ ဇွန် ၇  
တူရကီနိုင်ငံ၌ လွန်ခဲ့သည့်တစ်ရက်အတွင်း ကိုဗစ်- ၁၉ ရောဂါ ကူးစက်ခံရသူ ၅၃၈၆ ဦးရှိခြင်းကြောင့် နိုင်ငံတစ်ဝန်းတွင် ကိုဗစ်-၁၉ ရောဂါ ကူးစက်ခံရသူ စုစုပေါင်း ၅၂၈၇၉၈၀ ရှိလာကြောင်း တူရကီ ကျန်းမာရေးဝန်ကြီးဌာနက ပြောကြားသည်။

အလားတူ တူရကီနိုင်ငံ၌ လွန်ခဲ့သည့် တစ်ရက် အတွင်း ကိုဗစ်-၁၉ ရောဂါကြောင့် သေဆုံးသူ ၉၆ ဦး ရှိခြင်းကြောင့် ကိုဗစ်-၁၉ ရောဂါကြောင့် သေဆုံးသူစုစုပေါင်း ၄၈၁၆၄ ဦးရှိလာကြောင်းနှင့် လွန်ခဲ့သည့်တစ်ရက်အတွင်း ကိုဗစ်-၁၉ ရောဂါမှ ပြန်လည်ကျန်းမာလာသဖြင့် ဆေးရုံများမှ ဆင်းခွင့် ရရှိသူ ၆၀၀၃ ဦးရှိခြင်းကြောင့် ကိုဗစ်-၁၉ ရောဂါမှ ပြန်လည်ကျန်းမာလာသူစုစုပေါင်း ၅၁၆၀၇၇၄ ဦး ရှိလာကြောင်း တူရကီကျန်းမာရေးဝန်ကြီးဌာနက ပြောကြားသည်။

တူရကီနိုင်ငံ၌ လွန်ခဲ့သည့်တစ်ရက်အတွင်း လူဦးရေ ၂၀၄၈၂၇ ဦးအား ကိုဗစ်-၁၉ ရောဂါ ကူးစက်ခံ ရမှု ရှိ၊ မရှိ စမ်းသပ်စစ်ဆေးခဲ့ခြင်းကြောင့် နိုင်ငံ တစ်ဝန်းတွင် ကိုဗစ်-၁၉ ရောဂါ ကူးစက်ခံရမှု ရှိ၊ မရှိ စမ်းသပ်စစ်ဆေးပြီးသူ စုစုပေါင်း ၅၅၄၅၅၄၅၂ ဦးရှိလာကြောင်း သိရသည်။

တူရကီနိုင်ငံသည် တရုတ်နိုင်ငံထုတ် Sinovac ကိုဗစ်-၁၉ ရောဂါကာကွယ်ဆေးကို အရေးပေါ် အသုံးပြုရန် ကျန်းမာရေးအာဏာပိုင်များက အတည်ပြုပေးခဲ့ပြီးနောက် နိုင်ငံတစ်ဝန်း ကိုဗစ်-၁၉ ရောဂါ ကာကွယ်ဆေးထိုးနှံမှုအစီအစဉ်ကို ဇန်နဝါရီ ၁၄ ရက်တွင် စတင်ဆောင်ရွက်ခဲ့ရာ လက်ရှိတွင် ပြည်သူ ၁၇၆၀၃၀၀၀ အား ကိုဗစ်-၁၉ ရောဂါ ကာကွယ်ဆေးထိုးနှံပြီးခဲ့ကြောင်း သိရသည်။

ကိုးကား-ဆင်ဟွာ ဘာသာပြန်-အလင်းသစ်



## မွန်ဂိုလီးယားနိုင်ငံ၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၁၁၇၇ ဦး ထပ်မံတွေ့ရှိ

အူလန်ဘာတာ ဇွန် ၇  
မွန်ဂိုလီးယားနိုင်ငံ၌ ပြီးခဲ့သောတစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၁၁၇၇ ဦးကို ထပ်မံတွေ့ရှိသဖြင့် နိုင်ငံအတွင်း ကိုဗစ်-၁၉ ရောဂါ ကူးစက်ခံရသူပေါင်း ၆၆၄၄၃ ဦးရှိလာကြောင်း ကျန်းမာရေး ဝန်ကြီးဌာနက ယနေ့ပြောကြားသည်။

အလားတူ နိုင်ငံအတွင်း ကိုဗစ်-၁၉ရောဂါမှ ပြန်လည်ကျန်းမာ လာသူ ၃၀၀ ကို ထပ်မံတွေ့ရှိသဖြင့် ကိုဗစ်-၁၉ရောဂါမှ ပြန်လည် ကျန်းမာလာသူပေါင်း ၅၄၀၈၁ ဦးရှိကြောင်းနှင့် အဆိုပါရောဂါကြောင့်

သေဆုံးသူ ၃၂၇ ဦးရှိကြောင်း သိရသည်။ နိုင်ငံလူဦးရေ၏ ၆၀ ရာခိုင်နှုန်းအား ကာကွယ်ဆေးထိုးနှံပေးနိုင်ရန် အတွက် အမျိုးသားကာကွယ်ဆေးထိုးနှံရေးစီမံချက်ကို ဖေဖော်ဝါရီ နှောင်းပိုင်းတွင် စတင်ဆောင်ရွက်ခဲ့သည်။ နိုင်ငံသားဦးရေ ၁၅၅၅၅၀၀ ကျော်မှာ ကာကွယ်ဆေးနှစ်ကြိမ်စလုံးထိုးနှံမှုခံယူပြီးစီးသူများဖြစ် သည်။ နိုင်ငံအတွင်း ကိုဗစ်-၁၉ ရောဂါ ပထမဆုံးကူးစက်ခံရမှုကို ယမန်နှစ် မတ်လတွင် စတင်တွေ့ရှိခဲ့သည်။

ကိုးကား-ဆင်ဟွာ၊ ဘာသာပြန်-စိုးသူရ

ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ	
မိုင်းရပ်စ်ပိုးကူးစက်ခံရသူ	၁၇၄၁၅၄၄၇ ဦး
သေဆုံးသူ	၃၇၄၅၃၃၁ ဦး
ပြန်လည်ကျန်းမာလာသူ	၁၅၇၁၅၆၉၇ ဦး

## မြို့နယ်အချို့၌ စာသင်ကျောင်း၊ ကျေးလက်ဆေးပေးခန်းနှင့် ဝန်ထမ်းအိမ်ရာတို့အား အကြမ်းဖက်သူများနှင့် လက်နက်ကိုင်သောင်းကျန်းသူများက မီးရှို့ဖျက်ဆီး

နေပြည်တော် ဇွန် ၇ တိုင်းဒေသကြီး/ပြည်နယ်များရှိ မြို့နယ်အချို့၌ စာသင်ကျောင်း၊ ကျေးလက်ဆေးပေးခန်းနှင့် ဝန်ထမ်းအိမ်ရာတို့အား အကြမ်းဖက်သူများနှင့် လက်နက်ကိုင်သောင်းကျန်းသူများက မီးရှို့ဖျက်ဆီးမှုများပြုလုပ်ခဲ့ကြောင်း သိရသည်။

ထိုသို့ ပြုလုပ်ခဲ့ရာတွင် ဇွန် ၆ ရက် ၂၁ ဝ နာရီ မိနစ် ၅၀ တွင် ရှမ်းပြည်နယ်(တောင်ပိုင်း) ကလေးမြို့နယ် အောင်ပန်းမြို့ ဇောတီ ကျေးရွာ အမှတ်(၂)အခြေခံပညာအထက်တန်း ကျောင်း၌ ပေါက်ကွဲမှုဖြစ်ပွားခဲ့ပြီး မီးလောင်နေကြောင်းသတင်းအရ လုံခြုံရေးတပ်ဖွဲ့ဝင်များ သွားရောက်စစ်ဆေးခဲ့ရာ အဆိုပါ

ကျောင်းဝင်းအတွင်းရှိ စိန်ရတနာဆောင်(၂) KG အခန်းအတွင်း၌ အကြမ်းဖက်သူများက လက်လုပ်ခိုင်းဖြင့် ဖောက်ခွဲခဲ့၍ ပေါက်ကွဲမှု ဖြစ်ပွားခဲ့ခြင်းဖြစ်ပြီး ပေါက်ကွဲမှုကြောင့် အဆိုပါ အခန်းအတွင်းရှိ ကျောင်းသုံးစာရွက်စာတမ်းများ မီးလောင်ကျွမ်းနေသည်ကို တွေ့ရှိရသဖြင့် ပိုင်းဝန်းမီးငြိမ်းသတ်ခဲ့ပြီး မီးလောင်မှုကြောင့် စာသင်ခန်းကြမ်းခင်းနှင့် ကျောင်းသုံးစာရွက်စာတမ်းများ မီးလောင်ပျက်စီးဆုံးရှုံးခဲ့ကာ လူထုခိုက်မှုမရှိကြောင်း သိရသည်။

အလားတူ ဇွန် ၇ ရက် နံနက် ၇ နာရီခွဲတွင် ကယားပြည်နယ် ဘောလခဲမြို့နယ် နန်းဖဲ ကျေးရွာရှိ ကျေးလက်ကျန်းမာရေးဆေးပေး

ခန်းနှင့် ဝန်ထမ်းအိမ်ရာတို့အား ခေါင်းဆောင် (စိစစ်ဆဲ) လက်နက်ကိုင်သောင်းကျန်းသူ ငါးဦးခန့်က မီးရှို့ဖျက်ဆီးခဲ့သဖြင့် အလျား ၃၆ ပေ အနံ ၃၂ ပေခန့်ရှိ ဆေးပေးခန်းနှင့် ဝန်ထမ်း အိမ်ရာ နှစ်ခန်းတွဲကပ်တစ်ထပ် အဆောက်အအုံ တစ်လုံးနှင့် ဆေးပေးခန်းအတွင်းရှိ ဆေးပစ္စည်းအချို့ မီးလောင်ပျက်စီးဆုံးရှုံးခဲ့ကြောင်း သိရသည်။

အထက်ပါဖြစ်စဉ်များမှ မီးရှို့ဖျက်ဆီးမှု ကျူးလွန်သူများအား ဖော်ထုတ်ဖမ်းဆီး၍ ဥပဒေနှင့်အညီ အရေးယူနိုင်ရေး ဆက်လက် ဆောင်ရွက်လျက်ရှိကြောင်း သတင်းရရှိသည်။

မြန်မာ့အသံနှင့်ရုပ်မြင်သံကြား	
၈-၆-၂၀၂၁ ဘက်စုံ	
၀၆:၀၀	ရဟန်းသုတ်ပိုဒ်တရားတော်
၀၇:၀၀	နောက်ခင်းသတင်း
၀၇:၃၅	ဂေဟစာအုပ်လေးအပိုင်းပြန်လည်ထုတ်ဝေခြင်း
၀၈:၃၅	လှည့်ပတ်မြို့ကြီးတော် ယဉ်ကျေးမှုနယ်မြေသီချင်း
၁၀:၀၀	သတင်းထုတ်သတင်း
၁၀:၃၀	သပိုင်းပြန်ကြိုက်ထိက
၁၁:၃၀	ပြည်သူ့ဖိုနို
၁၂:၃၀	ပြန်လည်ထုတ်သတင်း
၁၃:၀၀	သတင်းထုတ်သတင်း
၁၃:၃၀	ပြန်လည်ထုတ်သတင်း
၁၄:၀၀	သတင်းထုတ်သတင်း
၁၄:၃၀	ပြန်လည်ထုတ်သတင်း
၁၅:၀၀	သတင်းထုတ်သတင်း

## မောင်တောနှင့် တာချီလိတ်မြို့နယ်တို့၌ မူးယစ်ဆေးဝါးများ သိမ်းဆည်းရမိ

နေပြည်တော် ဇွန် ၇ မူးယစ်ဆေးဝါးတားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ဇွန် ၆ ရက် မွန်းလွဲ ၃ နာရီတွင် မောင်တောမြို့ ဝေသာလီရပ်ကွက်၌ မဦးလှသိင်္ဂနှင့် မသိန်းယဉ်တို့ နှစ်ဦးကို မသင်္ကာ ဖွယ် တွေ့ရှိသဖြင့် စစ်ဆေးရှာဖွေရာ မဦးလှသိင်္ဂထံမှ စိတ်ကြွရူးသွပ် ဆေးပြား ၁၅၅ ပြား၊ မသိန်းယဉ်ထံမှ စိတ်ကြွရူးသွပ်ဆေးပြား ၇၆၀၀ နှင့် စိတ်ကြွဆေးပြား အကြေ သူည ၁၁၁၁၀ ကီလိုတို့ကိုလည်းကောင်း၊

အလားတူ ယင်းနေ့ မွန်းလွဲ ၂ နာရီခွဲတွင် မူးယစ်ဆေးဝါးတားဆီး နှိမ်နင်းရေးရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် တာချီလိတ်မြို့နယ် ဝမ်လုံကျေးရွာအနီးတွင် စိုင်းထိုင်း မောင်နှင့်လာ သည့် မော်တော်ဆိုင်ကယ်ကို ရပ်တန့်စစ်ဆေးရှာဖွေရာ စိတ်ကြွရူးသွပ် ဆေးပြား ၁၀၀၀၀ ကိုလည်းကောင်း၊ ဆက်လက်၍ မွန်းလွဲ ၃ နာရီခွဲတွင် ၎င်းနေထိုင်သည့် ဝမ်လုံကျေးရွာရှိ နေအိမ်သို့ ဝင်ရောက်ရှာဖွေခဲ့ရာ စိတ်ကြွရူးသွပ်ဆေးပြား ၃၃၀ ပြားနှင့် အိုက်စံ တစ်ဂရမ်ခန့်တို့ကို



စိုင်းထိုင်းအား သိမ်းဆည်းရမိသည့် မူးယစ်ဆေးဝါးများနှင့်အတူ တွေ့ရစဉ်။

## တရားမဝင်ကုန်စည်များ တားဆီးထိန်းချုပ်ရေး ဆောင်ရွက်လျက်ရှိ

နေပြည်တော် ဇွန် ၇ တရားမဝင်ကုန်စည်များ တားဆီးထိန်းချုပ်ရေးအတွက် ရေပူနှင့် မရမ်းချောင်း အမြဲတမ်းစစ်ဆေးရေးစခန်းတို့ကို ဌာနဆိုင်ရာ ပူးပေါင်းအဖွဲ့များဖြင့် ၂၀၁၇ ခုနှစ် မတ် ၁ ရက်တွင် စတင်ဖွင့်လှစ် ဆောင်ရွက်ခဲ့ပြီး မေ ၅ ရက်တွင် မန္တလေး-မူဆယ် ပြည်ထောင်စု လမ်းမကြီးတစ်လျှောက် ကုန်သွယ်မှုယာဉ် ဖွဲ့ကုန် ၄၅၄ စီး၊ သွင်းကုန် ၁၆၇ စီး၊ ရန်ကုန်-မြဝတီ လမ်းမကြီးတစ်လျှောက် ကုန်သွယ်မှုယာဉ် သွင်းကုန် အစီး ၂၃၀ ကုန်စည်များ သယ်ယူပို့ဆောင်လျက်ရှိသည်။

အဆိုပါ စစ်ဆေးရေးစခန်းများက တင်သွင်း/တင်ပို့သော ကုန်ပစ္စည်းများကို စစ်ဆေးမှုများပြုလုပ် ဆောင်ရွက်လျက်ရှိရာ မေ ၅ ရက်တွင် မရမ်းချောင်းအမြဲတမ်းစစ်ဆေးရေးစခန်းမှ တားဆီးမှု တစ်မှု (ခန့်မှန်းတန်ဖိုး ၄၄၅၀၀၀) ရှိ တရားမဝင် ကုန်သွယ်မှုပစ္စည်းဖြစ်သည့် Singha Beer (330mlx24) 120 Pkgs အား သိမ်းဆည်းရမိခဲ့ကြောင်း သတင်းရရှိသည်။

## မူးယစ်ဆေးအန္တရာယ် ရှောင်ကြဉ်ဖွယ် (၁)

- လူငယ်လူရွယ်တို့သည် စူးစမ်းလိုသောကြောင့်သော်လည်းကောင်း၊ အပေါင်းအသင်းကြောင့်သော်လည်းကောင်း၊ လူမှုရေးကိစ္စ အဆင်မပြေ သောကြောင့်သော်လည်းကောင်း မူးယစ်ဆေးကို စမ်းသပ်သုံးစွဲရာမှ ဆေးစွဲသွားတတ်ပါသည်။
- မူးယစ်ဆေးဝါးကြောင့် အောက်ပါစိတ်ပိုင်းဆိုင်ရာ ထိခိုက်မှုများ ဖြစ်ပွားနိုင်ပါသည်။
- ◆ စိတ်ကျရောဂါဖြစ်ခြင်း
  - ◆ မှတ်ဉာဏ်ချို့ယွင်းခြင်း
  - ◆ အာရုံစူးစိုက်မှုလျော့ပါးလာခြင်း
  - ◆ မိမိကိုယ်ကို သေကြောင်းကြံခြင်း
  - ◆ မိမိမိသားစုနှင့် မိမိလုပ်ငန်းအပေါ် စိတ်ဝင်စားမှု လျော့နည်းလာခြင်း
  - ◆ ပြင်းထန်စွာ စိုးရိမ်ကြောင့်ကြမှုဖြစ်ခြင်း
- မူးယစ်ဆေးဝါးသည် လူညွှန်တုံးသည်အထိ ဖြစ်စေနိုင်ပါသည်။ မူးယစ်ဆေးဝါးကို စတင်အသုံးပြုမိအောင်သတိပြုရှောင်ကြဉ်ပါ။
- ကျန်းမာရေးနှင့်အားကစားဝန်ကြီးဌာန

သင်သား ထပ်ဆင့်ဆင့် (၆)အသားကုန်ရာနေပြည်တော် ကိုဗီဒီ-၁၉ ရှောင်ရှားရန် အထူးသတိပြုရန် အကြံပေးချက်များ ပြန်လည်ထုတ်ဝေခြင်း အကြောင်း သတိပြုရန် အကြံပေးချက်များ ပြန်လည်ထုတ်ဝေခြင်း

COVID-19 ကိုခပ်တစ် အဆုတ်ဆောင်ရွက်ရန် ဖြစ်ပွားစေပါသည်။ အထူးသဖြင့် အသက်အရွယ်ကြီးရင့်သူများမှာ ပိုမိုခိုင်းရိပ်ရပါသည်။ အထူးသဖြင့် အသက်အရွယ်ကြီးရင့်သူများမှာ ပိုမိုခိုင်းရိပ်ရပါသည်။ အထူးသဖြင့် အသက်အရွယ်ကြီးရင့်သူများမှာ ပိုမိုခိုင်းရိပ်ရပါသည်။

mrtv	
07:27	Dhamma Settkeyar (Nan Sandi)
07:36	Sayit-wyne Girls
08:01	ASEAN Women Entrepreneurship: Myanmar
08:12	The Art of Making Paper Toys
08:17	Talk & Discussion: All about Weight Loss 1
08:40	Talk & Discussion: All about Weight Loss 2
09:01	Discovering Tribes: "Myaung Zee (or) Hmong: their life and customs" -1
09:19	Discovering Tribes: "Myaung Zee (or) Hmong: their life and customs" -2
09:34	Products of Myanmar - Myanmar Circular Stone Slab
09:47	Dances of Myanmar "Muun Traditional Dance"

မနုဇ် (၀၆:၀၀ မှ ၀၈:၀၀)	ချင်း (ချိုး) (၁၄:၀၀ မှ ၁၅:၀၀)
မာဏမာဏကြေးကြေးတော်(အပိုင်း-၂)	ချင်းအချင်းအချင်းအချင်း
ကမ္ဘာ (၀၈:၀၀ မှ ၁၀:၀၀)	မုန့် (၁၅:၀၀ မှ ၁၇:၀၀)
ဘလုပွားပွားအောင်တင်သည့် တရုတ်စာအုပ်အမျိုးမျိုး	ခေါင်လှိုင်အလှိုင်တစ်ခေါင်(အပိုင်း-၂)
မေကာရင် (၁၀:၀၀ မှ ၁၁:၀၀)	ရခိုင် (၁၇:၀၀ မှ ၁၉:၀၀)
မာဏမာဏကြေးကြေးတော် (ရုပ်ရှင်ကဏ္ဍအတွက်)	အောင်တင်တင်တင်တင်တင်တင် (ရုပ်ရှင်ကဏ္ဍအတွက်)
အောက်ကြိုးကိုင် (၁၁:၀၀ မှ ၁၂:၀၀)	ရှမ်း (၁၉:၀၀ မှ ၂၀:၀၀)
အောက်ကြိုးကိုင် (ရုပ်ရှင်ကဏ္ဍအတွက်)	ပျင်းပျင်းပျင်းပျင်းပျင်းပျင်း
အောက်ကြိုးကိုင် (၁၂:၀၀ မှ ၁၃:၀၀)	စ (၂၀:၀၀ မှ ၂၁:၀၀)
ခံတွင်းပျင်းပျင်းပျင်းပျင်းပျင်းပျင်း	မြို့ကုန်တရားပျင်းပျင်းပျင်းပျင်း
ချင်း (ရုပ်ရှင်) (၁၃:၀၀ မှ ၁၄:၀၀)	
သင်မယ်အောင်အောင်အောင်အောင်	

MRTV Sports	
၀၆:၀၀	အပူ
၀၆:၃၀	အပူအပူအပူအပူအပူအပူ
၀၇:၀၀	Sports News
၀၇:၃၀	Soccer View / Weekly Sports Info
၀၇:၄၅	အပူအပူအပူအပူအပူအပူ
၀၈:၀၀	ပြန်လည်ထုတ်သတင်း ပြန်လည်ထုတ်သတင်း
၀၈:၃၀	ပြန်လည်ထုတ်သတင်း ပြန်လည်ထုတ်သတင်း
၀၉:၀၀	ပြန်လည်ထုတ်သတင်း ပြန်လည်ထုတ်သတင်း

MRTV Farmers' Channel

ကိုဗီဒီ-၁၉ ရှောင်ရှားရန် အထူးသတိပြုရန် အကြံပေးချက်များ ပြန်လည်ထုတ်ဝေခြင်း အကြောင်း သတိပြုရန် အကြံပေးချက်များ ပြန်လည်ထုတ်ဝေခြင်း

www.mrtv.gov.mm  
t.me/mrtvnews  
www.twitter.com/mrtvwebportal

# ပြည်ထောင်စုရွေးကောက်ပွဲကော်မရှင်၏ သတင်းထုတ်ပြန်ချက်

## စစ်ကိုင်းတိုင်းဒေသကြီးအတွင်းရှိ မြို့နယ် ၃၇ မြို့နယ်၏ မဲစာရင်းများနှင့် မဲပေးခဲ့မှုအခြေအနေများကို စစ်ဆေး

၂၀၂၁ ခုနှစ်၊ ဇွန်လ ၇ ရက်

၁။ ပြည်ထောင်စုရွေးကောက်ပွဲကော်မရှင်သည် ၂၀၂၀ ပြည့်နှစ် နိုဝင်ဘာလ ၈ ရက်နေ့တွင် ကျင်းပပြုလုပ်သည့် ပါတီစုံဒီမိုကရေစီအထွေထွေရွေးကောက်ပွဲနှင့်စပ်လျဉ်း၍ စစ်ကိုင်းတိုင်းဒေသကြီးအတွင်းရှိ မြို့နယ် ၃၇ မြို့နယ်၏ မဲစာရင်းများနှင့် မဲပေးခဲ့မှုအခြေအနေများကို စစ်ဆေးခဲ့ပြီးဖြစ်ပါသည်။

၂။ ၂၀၂၀ ပြည့်နှစ် ပါတီစုံဒီမိုကရေစီအထွေထွေရွေးကောက်ပွဲတွင် စစ်ကိုင်းတိုင်းဒေသကြီး၊ မြို့နယ် ၃၇ မြို့နယ်၌ မဲရပေါင်း ၄၁၀၇ ရှိ၊ မဲဆန္ဒရှင် စုစုပေါင်း ၄၃၀၅၄၀၃ ဦး ရှိသည့်အနက် ၃၃၈၃၀၈၃ ဦး မဲပေးခဲ့ကြသဖြင့် မဲပေးမှုရာခိုင်နှုန်း ၇၈.၅၈ ရာခိုင်နှုန်း ရှိခဲ့ပြီး အောက်ဖော်ပြပါ နိုင်ငံရေးပါတီ ၁၆ ပါတီကိုယ်စားပြု လွှတ်တော်ကိုယ်စားလှယ်လောင်းများနှင့် တစ်သီးပုဂ္ဂလ လွှတ်တော်ကိုယ်စားလှယ်လောင်းများ ပါဝင်ယှဉ်ပြိုင်ခဲ့ကြသည်-

- (က) အမျိုးသားဒီမိုကရေစီအဖွဲ့ချုပ်ပါတီ၊
- (ခ) ပြည်ထောင်စုကြံ့ခိုင်ရေးနှင့်ဖွံ့ဖြိုးရေးပါတီ၊
- (ဂ) ပြည်ထောင်စုကောင်းကျိုးဆောင်ပါတီ၊
- (ဃ) တိုင်းရင်းသားစည်းလုံးညီညွတ်ရေးပါတီ၊
- (င) ချင်းအမျိုးသားဒီမိုကရေစီအဖွဲ့ချုပ်ပါတီ၊
- (စ) ညီညွတ်သောတိုင်းရင်းသားလူမျိုးများဒီမိုကရေစီပါတီ၊
- (ဆ) ပြည်သူ့ရှေ့ဆောင်ပါတီ၊
- (ဇ) တိုင်းလိုင်(ရှမ်းနီ)အမျိုးသားများဖွံ့ဖြိုးတိုးတက်ရေးပါတီ၊
- (ဈ) ရှမ်းနီ(တိုင်းလျန်)သွေးစည်းညီညွတ်ရေးပါတီ၊
- (ည) မြန်မာနိုင်ငံတောင်သူလယ်သမားဖွံ့ဖြိုးတိုးတက်ရေးပါတီ၊
- (ဋ) အမျိုးသားနိုင်ငံရေးဒီမိုကရက်တစ်ပါတီ၊
- (ဌ) နာဂအမျိုးသားပါတီ၊
- (ဍ) ဇီမီဒီမိုကရေစီအဖွဲ့ချုပ်ပါတီ၊
- (ဎ) အခြေခံလူတန်းစားဘဝမြင့်မားရေးပါတီ၊
- (ဏ) အမျိုးသားတိုးတက်ရေးပါတီ၊
- (တ) ပြည်သူ့ပါတီ၊
- (ထ) တစ်သီးပုဂ္ဂလ။

၃။ စစ်ဆေးရာတွင် ပြည်ထောင်စုရွေးကောက်ပွဲကော်မရှင်သည် သက်ဆိုင်ရာ လွှတ်တော်ရွေးကောက်ပွဲဥပဒေပုဒ်မ ၅၃ အရ ပြည်ထောင်စုရွေးကောက်ပွဲကော်မရှင်အဖွဲ့ဝင်များ၊ သက်ဆိုင်ရာ မြို့နယ်အလိုက် ယခင် ရွေးကောက်ပွဲကော်မရှင်အဖွဲ့ခွဲများ၊ မြို့နယ်ရဲတပ်ဖွဲ့မှူး၊ မြို့နယ်လူဝင်မှုကြီးကြပ်ရေးနှင့် ပြည်သူ့အင်အားဦးစီးဌာနဦးစီးမှူး၊ မြို့နယ်အုပ်ချုပ်ရေးမှူးများ၊ သက်ဆိုင်ရာ နိုင်ငံရေးပါတီများမှ ကိုယ်စားလှယ်များနှင့်အတူ မြေပြင်ဖွင့်ဖောက်စစ်ဆေးမှုများ ဆောင်ရွက်ခဲ့ပါသည်။

၄။ မဲဆန္ဒရှင်စာရင်းစစ်ဆေးချက်များအရ စစ်ကိုင်းတိုင်းဒေသကြီးအတွင်းရှိ မြို့နယ် ၃၇ မြို့နယ်တွင် ယခင်ရွေးကောက်ပွဲကော်မရှင်က ထုတ်ပြန်ခဲ့သည့် မဲဆန္ဒရှင်စာရင်းမှာ ၄၃၀၅၄၀၃ ဦး၊ အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန၏ ၂၀၂၀ ပြည့်နှစ်၊ နိုဝင်ဘာလစာရင်းအရ အသက် ၁၈ နှစ်ပြည့်ပြီး ဆန္ဒမဲပေးပိုင်ခွင့်ရှိသူများမှာ ၃၄၅၆၄၂၉ ဦးဖြစ်သည်။ မဲဆန္ဒရှင်စာရင်းများတွင် နိုင်ငံသား၊ ဧည့်နိုင်ငံသား၊ နိုင်ငံသားပြုခွင့်ရသူ၊ လက်မှတ်မရှိသူများမှာ ၃၃၈၃၀၈၃ ဦး၊ နိုင်ငံသားစိစစ်ရေးကတ်ပြားအမှတ်တစ်ခုတည်းဖြင့် မဲစာရင်းတွင် ၃ ကြိမ်နှင့်အထက်ပါဝင်နေသူများမှာ ၃၉၂၀ ဦး၊ ၂ ကြိမ် ပါဝင်နေသူများမှာ ၄၆၀၉၁၆ ဦးဖြစ်သည်။

၅။ မြေပြင်စစ်ဆေးချက်များအရ အဆိုပါ ၃၇ မြို့နယ်တွင် မဲရပေါင်း ၄၁၀၇ ရှိ၊ စုစုပေါင်း ထုတ်ယူရရှိခဲ့သော ဆန္ဒမဲလက်မှတ်အရေအတွက်မှာ ၄၈၃၄၀၅၂ ဖြစ်ပြီး မဲပေးအသုံးပြုခဲ့သော လက်မှတ်ဖြတ်ပိုင်းများမှာ ၃၃၅၈၆၅၉၊ ကျန်ရှိမည့်အရေအတွက်မှာ ၁၄၇၅၃၉၃၊ မြေပြင်လက်ကျန် ၁၄၁၀၂၂၀ ဖြစ်ကြောင်း စိစစ်တွေ့ရှိရသည်။ ကွာခြားချက်အနေဖြင့် ကျန်ရှိရမည့် အရေအတွက်ထက် လျော့နည်းသော မဲလက်မှတ်အရေအတွက် ၁၂၉၅၄၅ ဖြစ်ပြီး၊ အပိုတွေ့ရှိရသော မဲလက်မှတ်အရေအတွက်မှာ ၆၄၃၇၂ ဖြစ်သည်။ မြို့နယ်အလိုက် ဆန္ဒမဲလက်မှတ်များ လျော့နည်းပျောက်ဆုံးခြင်း၊ တရားမဝင်အပိုရရှိနေခြင်းတို့ကို တွေ့ရှိရသည်။

၆။ မြို့နယ်အလိုက် မဲဆန္ဒရှင်စာရင်းများနှင့် ပြည်သူ့လွှတ်တော်ဆန္ဒမဲလက်မှတ်များ မြေပြင် စစ်ဆေးတွေ့ရှိချက်များမှာ အောက်ပါအတိုင်းဖြစ်သည်-

### မြို့နယ်အလိုက် မဲဆန္ဒရှင်စာရင်းများ စိစစ်တွေ့ရှိမှု

စဉ်	မြို့နယ်	မဲရပေါင်း	မြို့နယ်ကော်မရှင်စာရင်း	လဝကစာရင်း	နိုင်ငံသားစိစစ်ရေးကတ်မရှိဘဲ မဲစာရင်းတွင် ပါဝင်နေသူများ	နိုင်ငံသားစိစစ်ရေးကတ်တစ်ခုတည်းဖြင့် မဲစာရင်း ၃ ကြိမ်နှင့်အထက် ပါဝင်နေသူများ	နိုင်ငံသားစိစစ်ရေးကတ်တစ်ခုတည်းဖြင့် မဲစာရင်း ၂ ကြိမ် ပါဝင်နေသူများ
၁	ပုလဲ	၁၆၁	၁၂၆၇၄၀	၇၇၄၄၃	၅၇၉၆	၈၃၇	၁၃၀၅၀
၂	ကနီ	၁၂၁	၁၁၇၂၁	၈၄၀၄၈	၈၅၄၈	၆၃၈	၁၀၉၇၄
၃	ချောင်းဦး	၈၆	၈၉၂၅	၇၅၆၈၀	၈၄၁၅	၆၃၅	၉၆၁၆
၄	ဆားလင်းကြီး	၉၆	၁၀၉၂၁၉	၈၀၈၆၅	၆၇၂၈	၄၆၉	၉၆၃၀
၅	အရာတော်	၁၂၃	၁၄၃၃၆၆	၁၁၁၈၁၂	၁၇၀၈၂	၁၀၄၆	၁၅၆၅၆
၆	ဘုတလင်	၁၀၀	၁၁၈၃၃၆	၇၆၂၄၀	၈၂၂၉	၈၇၆	၁၂၇၃၀
၇	မုံရွာ	၁၉၁	၂၉၃၃၇၆	၁၉၉၇၉၁	၂၆၁၆၈	၂၉၈၈	၃၄၁၀၀
၈	ယင်းမာပင်	၁၀၀	၁၂၃၆၀၆	၁၀၀၁၉၁	၄၄၅၉	၆၂၁	၁၂၄၅၆

၉	စစ်ကိုင်း	၁၆၃	၂၄၇၉၉၈	၂၀၁၁၃၆	၄၁၇၉	၄၀၄၂	၃၅၅၆၈
၁၀	မြင်းမူ	၆၆	၉၅၈၀၅	၆၀၂၄၃	၄၂၈၅	၇၅၅	၁၀၂၉၀
၁၁	မြောက်	၇၆	၈၉၈၄၁	၆၆၈၁၁	၄၂၀၅	၇၁၂	၉၄၇၄
၁၂	ရေဦး	၉၀	၁၀၄၆၈၄	၈၆၀၀၇	၂၆၁၃	၆၅၄	၁၁၂၁၂
၁၃	တန့်ဆည်	၁၁၆	၁၄၆၄၉၈	၁၄၁၇၂၉	၄၄၆၃	၃၈၂	၁၀၃၁၄
၁၄	ကျွန်းလှ	၉၁	၇၇၁၆၄	၅၁၀၅၉	၄၃၁၇	၃၂၃	၆၄၀၄
၁၅	ကန့်ဘလူ	၂၀၄	၂၃၈၀၃၉	၂၈၁၉၆၂	၃၁၆၄၆	၂၄၉၃	၂၉၁၄၀
၁၆	ဝက်လက်	၁၃၄	၁၇၃၅၇၄	၁၂၈၅၅၅	၁၈၇၀၁	၁၂၂၆	၁၆၁၇၆
၁၇	ရွှေဘို	၁၇၁	၂၂၄၅၆၃	၁၆၅၈၅၄	၂၈၀၃၅	၁၈၉၇	၂၄၁၇၂
၁၈	ခင်ဦး	၁၁၂	၁၂၃၁၄၈	၁၃၀၀၇၉	၁၀၀၄၂	၆၇၃	၁၁၉၄၈
၁၉	ဒီပဲယင်း	၁၂၅	၁၂၉၇၅၅	၉၂၇၉၇	၉၁၇၈	၈၃၉	၁၃၈၁၀
၂၀	တမူး	၇၆	၈၄၃၈၄	၆၇၀၅၉	၄၈၃၃	၅၂၁	၈၀၃၆
၂၁	ကောလင်း	၁၃၃	၁၁၄၈၁၇	၁၀၇၀၃၅	၆၀၄၇	၄၄၆	၉၈၄၀
၂၂	ကလေးဝ	၆၉	၄၄၀၅၈	၄၂၇၃၇	၁၀၆၄၅	၁၁၁	၂၆၀၈
၂၃	မင်းကင်း	၁၃၃	၈၈၁၂၀	၇၅၉၁၄	၅၆၁၀	၄၁၃	၇၅၆၈
၂၄	ကလေး	၁၉၅	၂၈၅၄၀၉	၁၈၂၅၀၀	၂၁၅၇၉	၃၃၆၁	၃၆၉၈၀
၂၅	ထီးချိုင့်	၉၂	၉၅၇၆၈	၇၈၄၃၁	၇၄၄၄	၈၉၃	၁၁၂၅၈
၂၆	ဝန်းသို	၅၃	၅၅၈၂၁	၄၀၀၉၅	၁၆၅၈	၁၈၉	၄၄၅၂
၂၇	ဗန်းမောက်	၁၁၁	၇၁၆၆၄	၅၇၄၅၂	၇၂၉	၃၃	၁၉၀၄
၂၈	ပင်လည်ဘူး	၁၂၈	၈၄၂၆၆	၆၆၁၄၃	၅၁၈၁	၇၈၃	၉၉၀၂
၂၉	ကသာ	၁၁၀	၁၂၂၅၂၇	၁၁၁၅၅၅	၁၃၅၄၉	၁၁၇၀	၁၃၇၃၈
၃၀	အင်းတော်	၈၄	၉၂၄၇၃	၉၃၆၅၉	၁၆၅၉	၃၅၄	၈၉၇၈
၃၁	ခန္တီး	၃၄	၃၃၃၈၄	၂၀၁၄၉	၂၈၄၀	၁၆၈	၂၉၄၈
၃၂	ဟုမ္မလင်း	၁၈၃	၁၆၇၇၀၃	၁၂၁၄၀၆	၂၉၄၅၅	၁၆၀၀	၁၇၁၅၈
၃၃	လေရီး	၅၅	၁၀၉၁၉	၉၂၆၂	၃၀၇	၇၀	၁၁၀၈
၃၄	လဟယ်	၁၀၅	၃၃၇၁၃	၃၀၉၉၅	၂၂၁၁	၂၁၂၆	၈၉၀၄
၃၅	နန်းယွန်း	၈၂	၃၁၇၄၄	၃၀၂၀၅	၈၈၂	၄၂၃၀	၇၈၉၈
၃၆	မော်လိုက်	၅၂	၄၀၃၄၈	၃၆၇၆၄	၂၀၈၅	၂၉၁	၄၂၄၄
၃၇	ဖောင်းပြင်	၈၆	၈၆၁၀၇	၇၂၅၆၆	၁၃၆၈၁	၃၅၅	၆၆၇၂
	စုစုပေါင်း	၄၁၀၇	၄၃၀၅၄၀၃	၃၄၅၆၄၂၉	၃၃၈၃၀၈၃	၃၉၂၀	၄၆၀၉၁၆

### မြို့နယ်အလိုက် ပြည်သူ့လွှတ်တော်ဆန္ဒမဲလက်မှတ်များ မြေပြင်စစ်ဆေးတွေ့ရှိချက်

စဉ်	မြို့နယ်	မဲရပေါင်း	ထုတ်ယူရရှိ	အသုံးပြု	ကျန်ရစ်မည့် မဲလက်မှတ်	မြေပြင်လက်ကျန်	ကွာခြားချက်	
							ပျောက်ဆုံး	ပို
၁	ပုလဲ	၁၆၁	၁၄၄၈၇၀	၁၀၁၁၁၄	၄၃၇၅၆	၄၁၉၂၈	၂၅၁၅	၆၈၇
၂	ကနီ	၁၂၁	၁၃၄၄၇၇	၈၈၁၄၆	၄၆၃၃၁	၄၄၈၉၄	၁၄၄၇	၁၀
၃	ချောင်းဦး	၈၆	၁၀၀၂၄၉	၇၄၅၀၇	၂၅၇၄၂	၂၄၂၀၀	၁၇၅၅	၂၁၃
၄	ဆားလင်းကြီး	၉၆	၁၂၁၃၈၉	၈၉၅၈၅	၃၁၈၀၄	၃၀၇၈၂	၁၄၂၁	၃၉၉
၅	အရာတော်	၁၂၃	၁၅၉၈၃၄	၁၁၃၄၈၉	၄၆၃၄၅	၄၀၅၅၂	၆၀၁၂	၂၁၉
၆	ဘုတလင်	၁၀၀	၁၃၅၃၇၂	၈၄၅၈၉	၅၀၇၈၃	၄၅၅၁၉	၅၉၈၄	၇၂၀
၇	မုံရွာ	၁၉၁	၃၁၉၉၇၂	၂၃၇၁၇၈	၈၂၇၉၄	၇၄၂၁၄	၁၁၉၁၈	၃၃၃၈
၈	ယင်းမာပင်	၁၀၀	၁၃၈၅၅၈	၉၆၄၇၉	၄၂၀၇၉	၃၉၈၁၃	၃၅၄၇	၁၂၈၁
၉	စစ်ကိုင်း	၁၆၃	၂၄၅၅၇၆	၁၉၉၄၆၀	၇၃၁၁၆	၇၀၈၄၆	၂၉၅၀	၆၈၀
၁၀	မြင်းမူ	၆၆	၁၀၆၉၁၆	၇၈၈၇၂	၂၈၀၄၄	၂၇၆၁၉	၄၇၇	၅၂
၁၁	မြောက်	၇၆	၁၀၂၃၅၂	၇၄၅၈၆	၂၇၇၆၆	၂၇၂၇၄	၅၂၀	၂၈
၁၂	ရေဦး	၉၀	၁၁၈၅၄၆	၈၃၆၁၄	၃၄၉၃၂	၃၄၅၁၉	၉၉၇	၅၈၄
၁၃	တန့်ဆည်	၁၁၆	၁၆၃၂၈၂	၁၁၄၉၃၃	၄၈၃၄၉	၄၇၇၂၆	၁၆၂၈	၁၀၀၅
၁၄	ကျွန်းလှ	၉၁	၈၈၄၂၇	၅၉၆၈၁	၂၈၇၄၆	၂၇၂၄၃	၁၉၇၉	၄၇၆
၁၅	ကန့်ဘလူ	၂၀၄	၂၆၄၂၀၀	၁၈၀၂၂၆	၈၃၉၇၄	၈၀၇၃၇	၄၇၉၂	၁၅၅၅





☆ စာမျက်နှာ ၁၆ မှ

၉။ အထက်ပါ မဲစာရင်းများ အရေအတွက်များပြားစွာ မဲရုံတိုင်း၌ မှားယွင်းမှုများဖြစ်ပေါ်ရခြင်းသည် မတော်တဆဖြစ်ပေါ်ခဲ့သော မှားယွင်းမှုမျိုးမဟုတ်ဘဲ ကြိုတင်ကြံစည်ဆောင်ရွက်ခဲ့ခြင်းကြောင့်သာ ဖြစ်ကြောင်း စိစစ်တွေ့ရှိရသည်။ ထို့ပြင် မဲစာရင်းကောက်ယူခြင်း၊ မဲဆွယ်စည်းရုံးခြင်း၊ ရွေးကောက်ပွဲဆိုင်ရာ စေ့စပ်ညှိနှိုင်းရေးကော်မတီများဖွဲ့စည်းခြင်း၊ ကြိုတင်ဆန္ဒမဲပေးခြင်း၊ ရွေးကောက်ပွဲနေ့ ဆန္ဒမဲပေးခြင်း စသည့် ရွေးကောက်ပွဲဆိုင်ရာ လုပ်ငန်းဆောင်ရွက်မှုအဆင့်ဆင့်တွင် ဝင်ရောက်စွက်ဖက်၍ မလျော်ငြာဇာအသုံးပြု၍ မသမာမှုများ ဆောင်ရွက်ခဲ့ကြောင်း တွေ့ရှိရသည့်အပြင် ယခင် ပြည်ထောင်စုရွေးကောက်ပွဲကော်မရှင် အနေဖြင့်လည်း တရားဝင်အပ်နှင်းထားသော လုပ်ပိုင်ခွင့်ကို အလွဲသုံးစားပြုကာ ဥပဒေ၊ နည်းဥပဒေများကို ကျော်လွန်ဖောက်ဖျက်ဆောင်ရွက်ခဲ့ကြောင်း တွေ့ရှိရသည်။

၁၀။ သို့ဖြစ်၍ ၂၀၂၀ ပြည့်နှစ် နိုဝင်ဘာလ ၈ ရက်နေ့တွင် ကျင်းပပြုလုပ်သည့် ပါတီစုံဒီမိုကရေစီ အထွေထွေ

ရွေးကောက်ပွဲနှင့်စပ်လျဉ်း၍ စစ်ကိုင်းတိုင်းဒေသကြီး မြို့နယ် ၃၇ မြို့နယ်၏ မဲစာရင်းများနှင့် မဲပေးခဲ့မှုအခြေ အနေများကို စစ်ဆေးခဲ့ရာတွင် NLD ပါတီသည် ရွေးကောက်ပွဲတွင် ယင်းတို့ ပါတီတစ်ခုတည်းသာ အနိုင် ရရှိပြီး အစိုးရအဖွဲ့ ဖွဲ့စည်းနိုင်ရေးအတွက် ပြိုင်ဘက်ပါတီများနှင့် လွှတ်တော်ကိုယ်စားလှယ်လောင်းများ၏ မဲဆွယ်စည်းရုံးရေး အပါအဝင် ရွေးကောက်ပွဲဆိုင်ရာ လုပ်ငန်းဆောင်ရွက်မှုများအားလုံးကို COVID-19 ရောဂါကာကွယ်ထိန်းချုပ်ရေးဆိုင်ရာ ကန့်သတ်ချက်/ တားမြစ်ချက်ကို အလွဲသုံး၍လည်းကောင်း၊ အုပ်ချုပ် ရေးအာဏာကို အလွဲသုံး၍လည်းကောင်း ကန့်သတ်ထိန်းချုပ်ခဲ့ပြီး နိုင်ငံတော်အာဏာကို မတရားရယူနိုင်ရန် ကြိုတင်ကြံစည်ဆောင်ရွက်ခဲ့ကြောင်း စိစစ်တွေ့ရှိရသည်။ အထက်ပါ စိစစ်ချက်များအရ သက်ဆိုင်ရာ လွှတ်တော်ရွေးကောက်ပွဲဥပဒေ/နည်းဥပဒေများနှင့် ညီညွတ်မှုမရှိသည်ကို စစ်ဆေးတွေ့ရှိရသဖြင့် ရွေးကောက်ပွဲသည် လွတ်လပ်၍ တရားမျှတမှုမရှိကြောင်း သတင်းထုတ်ပြန်အပ်ပါသည်။

ပြည်ထောင်စုရွေးကောက်ပွဲကော်မရှင်



အမျိုးသားဒီမိုကရေစီအဖွဲ့ချုပ်ပါတီ(NLD)မှ မင်းကင်းမြို့ပေါ်ရှိ ရပ်ကွက်များတွင် မဲဆွယ်စည်းရုံးရေးကာလအတွင်း ဆန်၊ ဆီ၊ ပဲ ပေးဝေနေမှုမှတ်တမ်းဓာတ်ပုံများ။



စစ်ကိုင်းတိုင်းဒေသကြီး ဆန္ဒမဲလက်မှတ် မြေပြင်စစ်ဆေးမှု မှတ်တမ်းဓာတ်ပုံများ။



# KIA အဖွဲ့ထံတွင် စစ်အခြေခံနှင့် ဖောက်ခွဲရေးသင်တန်းတက်ရောက်ခဲ့သူအား လက်ပစ်ဗုံးများ၊ အကြမ်းဖက်ရာတွင်အသုံးပြုသည့်ပစ္စည်းများနှင့်အတူ ဖမ်းဆီးရမိ

နေပြည်တော် ဇွန် ၇

နိုင်ငံတော်က အကြမ်းဖက်အဖွဲ့အစည်းများအဖြစ်ကြေညာထားသော CRPH အနေဖြင့် နိုင်ငံတော်တည်ငြိမ်အေးချမ်းမှုကို ပျက်ပြားထိခိုက်စေရန် ရည်ရွယ်၍ အများပြည်သူလူထု သွားလာလှုပ်ရှားလျက်ရှိသည့် နေရာများအား မိုင်းထောင်တိုက်ခိုက်ခြင်း၊ ကလေးသူငယ်များ၏ ပညာရေးကို ထိခိုက်စေရန် စာသင်ကျောင်းများအား မီးရှို့ဖျက်ဆီးခြင်း၊ မိုင်းထောင်တိုက်ခိုက်ခြင်းများကို လူသားချင်းစာနာ ထောက်ထားမှု မရှိဘဲ ဆောင်ရွက်လျက်ရှိသည်။ ထိုသို့အကြမ်းဖက်မှုဖြစ်စဉ်များကို ပြုလုပ်ရန်ရည်ရွယ်ချက်ဖြင့် တိုင်းရင်းသားလက်နက်ကိုင်အဖွဲ့များထံတွင် စစ်အခြေခံနှင့် ဖောက်ခွဲရေးသင်တန်းတက်ရောက်ခဲ့သည့် ထူးဝေလင်း(၂၃)နှစ်(၁၁)ဦးညီညီခင်အား ဇွန် ၅ ရက် ညပိုင်းက မင်္ဂလာဒုံ မြို့နယ် ထောက်ကြွန့်စစ်သင်တန်းအနီး၌ ဖမ်းဆီးရမိခဲ့သည်။

ဖမ်းဆီးရမိတရားခံ ထူးဝေလင်း၏ ထွက်ဆိုချက်အရ ၎င်းနေထိုင်ရာ စမ်းချောင်းမြို့နယ် လင်းလွန်းတောင်ရပ်ကွက် ဗားကရာလမ်း မူလဥယျာဉ်တိုက်အတွင်းရှိ အေးစေတီကျောင်းတိုက်အား ဆက်လက်ရှာဖွေခဲ့ရာ M-67 အမျိုးအစား လက်ပစ်ဗုံး သုံးလုံး၊ ဖိုက်ဘာဦးထုပ် ၇၀ လုံး၊ Hand Speaker လေးလုံးတို့အား ယင်းနေထိုင်ပင် သိမ်းဆည်းရမိ



တရားခံ ထူးဝေလင်း(၂၃)နှစ်



မင်းသုခကျော် (၂၆)နှစ်

ခဲ့ပြီး ၎င်းနှင့်အတူ ဖောက်ခွဲရေးသင်တန်းတက်ရောက်ခဲ့သည့် မင်းသုခကျော်(၂၆)နှစ်(၁၁)ဦးမျိုးမြင့်အား ဇွန် ၆ ရက် ညပိုင်းတွင် မြောက်ဥက္ကလာပ မြို့နယ် (၅)ရပ်ကွက်ရှိ ၎င်း၏ နေအိမ်၌ ထပ်မံဖမ်းဆီးရမိခဲ့သည်။ ၎င်းတို့ နှစ်ဦး၏ ထွက်ဆိုချက်များအရ စစ်အခြေခံနှင့် ဖောက်ခွဲရေးသင်တန်းအား ဧပြီ ၅ ရက်မှ ၂၈ ရက်အထိ မိုင်ဂျာယန်အနီးရှိ KIA စခန်းတွင် သင်တန်းတက်ရောက်ခဲ့ကြောင်း၊ သင်တန်း၏ ရည်ရွယ်ချက်မှာ အကြမ်းဖက်အဖွဲ့အစည်းဖြစ်သော NUG ၏ ကြီးကြပ်မှုဖြင့် အစိုးရဆန့်ကျင်ရေးလုပ်ငန်းများ ဆောင်ရွက်သွားရန်ဖြစ်ကြောင်း သိရသည်။

သင်တန်းတွင် စစ်အခြေခံနှင့်ဖောက်ခွဲဖျက်ဆီးရေး သင်ခန်းစာများ ပို့ချခဲ့ပြီး သင်တန်းဆင်းသည့်ရက်တွင် KIA အဖွဲ့မှ သင်တန်းပို့ချသူများနှင့်အတူ အကြမ်းဖက်အဖွဲ့အစည်းဖြစ်သော CRPH မှ NLD ပါတီဝင် ဦးကျော်စိုးလင်း(မန္တလေးတိုင်းဒေသကြီး ပြည်ကြီးတံခွန်မြို့နယ် ပြည်သူ့လွှတ်တော်ကိုယ်စားလှယ်ဟောင်း)နှင့် NLD ပါတီဝင် ဒေါက်တာမျိုးဝင်း(မွန်ပြည်နယ် ရေးမြို့နယ် ပြည်သူ့လွှတ်တော်ကိုယ်စားလှယ်ဟောင်း)တို့အပါအဝင် လေးဦး တက်ရောက်ခဲ့ပြီး CRPH ဖွဲ့စည်းထားရှိမှု အခြေအနေနှင့် မြို့နယ်အလိုက် PDF အဖွဲ့များဖွဲ့စည်းကာ ပြည်တွင်း၌ နိုင်ငံရေးမငြိမ်မသက်ဖြစ်စေရန်အတွက် အစိုးရရုံးအဆောက်အအုံများအား ပစ်မှတ်ထားတိုက်ခိုက်သွားရန်နှင့် အစိုးရဆန့်ကျင်ရေး လုပ်ငန်းများ ဆောင်ရွက်သွားရန် မှာကြားခဲ့ကြောင်း၊ ပြည်သူ့လူထုမှ တပ်မတော်အပေါ် အထင်အမြင်လွဲမှားစေရေး Social Media အသုံးပြု၍ လုပ်ဆောင်ရန်နှင့် စစ်သင်တန်းတက်ရောက်လိုသည့် လူငယ်များအား စည်းရုံးပြောဆိုကာ ၎င်းတို့ထံ သင်တန်းတက်ရောက်စေရေး ပြောကြားခဲ့ကြောင်း သိရသည်။

နိုင်ငံတော်တည်ငြိမ်အေးချမ်းရေးနှင့် တရားဥပဒေစိုးမိုးရေးကို ထိခိုက်ပျက်ပြားအောင် အဖျက်အမှောင့်လုပ်ငန်းများ လုပ်ဆောင်ရန် ရည်ရွယ်ချက်ဖြင့် တိုင်းရင်းသားလက်နက်ကိုင်အဖွဲ့များထံ စစ်သင်တန်း တက်ရောက်ခဲ့သူ နှစ်ဦးအား ဥပဒေအရ ထိရောက်စွာအရေးယူနိုင်ရေး ဆက်လက်ဆောင်ရွက်သွားမည်ဖြစ်ကြောင်းနှင့် ဆက်စပ် တရားခံများအား ဆက်လက်ဖော်ထုတ်ဖမ်းဆီး အရေးယူဆောင်ရွက်သွားမည်ဖြစ်ကြောင်း သတင်းရရှိသည်။ သတင်းစဉ်

# မန္တလေးတိုင်းဒေသကြီး မိတ္ထီလာမြို့နယ်ရှိ ရွှေအုန်းပင်စားသောက်ဆိုင်ခြံဝင်းအတွင်း၌ မြေအောက်ခန်းအတွင်း ဖောက်ခွဲရေးပစ္စည်းများ ပြုလုပ်ရာမှ ပေါက်ကွဲမှုဖြစ်ပွားကာ အမျိုးသားတစ်ဦးသေဆုံးခဲ့ပြီး ဖောက်ခွဲရေးပစ္စည်းအများအပြားသိမ်းဆည်းရမိ

နေပြည်တော် ဇွန် ၇

မန္တလေးတိုင်းဒေသကြီး မိတ္ထီလာမြို့နယ်ရှိ ရွှေအုန်းပင် စားသောက်ဆိုင်ခြံဝင်းအတွင်း၌ မြေအောက်ခန်းအတွင်း ဖောက်ခွဲရေးပစ္စည်းများ ပြုလုပ်ရာမှ ပေါက်ကွဲမှုဖြစ်ပွားကာ အမျိုးသားတစ်ဦး သေဆုံးခဲ့ပြီး ဖောက်ခွဲရေးပစ္စည်းအများအပြား သိမ်းဆည်းရမိခဲ့ကြောင်း သိရသည်။

သွားရောက်စစ်ဆေး

ဖြစ်စဉ်မှာ ဇွန် ၆ ရက် မွန်းလွဲ ၂ နာရီခွဲခန့်တွင် မိတ္ထီလာမြို့နယ် ကံကောင်းကျေးရွာအနီး မိတ္ထီလာ-မလိုင်-မြင်းခြံ ကားလမ်းဝဲဘက်ရှိ ဦးပြည့်ဖြိုးသူ(ခ) ကိုပန်းချီ (၃၅)နှစ်နှင့် မဝင်းစုကျော်(ခ)မနီနီ(၃၄)နှစ် (၁၁)ဦးစုစုမောင်တို့ပိုင်ဆိုင်သော ရွှေအုန်းပင် စားသောက်ဆိုင် ခြံဝင်းအတွင်းမှ ပေါက်ကွဲမှုဖြစ်ပွားကြောင်း သတင်းအရ လုံခြုံရေးတပ်ဖွဲ့ဝင်များပါဝင်သော ဖူးပေါင်းအဖွဲ့သွားရောက်စစ်ဆေးခဲ့ရာ ပိုင်ရှင်ဖြစ်သူတို့ကို မတွေ့ရှိရဘဲ အလုပ်သမားများဖြစ်ကြသော ကံကောင်းကျေးရွာနေ မတင်တင်မာ(၃၀)နှစ် (၁၁)ဦးအောင်မြင်စိန်ပါ အမျိုးသားငါးဦးနှင့် အမျိုးသမီး ၁၄ ဦးတို့အား တွေ့ရှိခဲ့ပြီး ခြံဝင်းအတွင်း ဆက်လက်ရှာဖွေခဲ့ရာ သံဃာနားနေဆောင်အနီးတွင် အချင်း ၁၅ ပေ၊ အနက် ၅ ပေခန့်ရှိ မြေကျင်းတစ်ခုအနီးမှ လက်လုပ်မိုင်းအပိုင်းအစများ၊ သံတိုသံစများနှင့် ဘောစေ့များကို လည်းကောင်း၊ သံဃာနားနေဆောင်၏ အရှေ့တောင်ဘက် ပေ ၅၀ ခန့်အကွာရှိ ထန်းရွက်မိုး တဲအောက်မှ အလျား ၂၅ ပေ၊ အနံ ၁၀ ပေ၊ အမြင့် ၆ ပေရှိ အုတ်စီဆောက်လုပ်ထားသည့် မြေအောက်ခန်းတစ်ခုကို တွေ့ရှိရသဖြင့် ဝင်ရောက်

စစ်ဆေးခဲ့ရာ အဆိုပါမြေအောက်ခန်းအတွင်း မိတ္ထီလာမြို့နယ် နန်းတော်ကုန်းရပ်ကွက်နေ စိုးရန်နိုင် (၂၇)နှစ် (၁၁)ဦးဦးအောင်အား ဦးခေါင်းပွင့်ဒဏ်ရာများဖြင့် သေဆုံးနေသည်ကို တွေ့ရှိခဲ့ရသဖြင့် အလောင်းအား မိတ္ထီလာမြို့ပြည်သူ့ဆေးရုံသို့ ပို့ဆောင်ပေးခဲ့သည်။

ဆက်လက်၍ လုံခြုံရေးတပ်ဖွဲ့ဝင်များသည် အဆိုပါ မြေအောက်ခန်းအတွင်း အသေးစိတ် ရှာဖွေစစ်ဆေးခဲ့ရာ မြေအောက်ခန်းအတွင်းမှ ပေါက်ကွဲထားသည့် လက်လုပ်မိုင်းအလုံး ၄၀၊ သံပိုက်ဖြင့် ပြုလုပ်ထားသည့် လက်လုပ်မိုင်း ၁၂၇ လုံး၊ ယမ်းကြိုးတပ်ဆင်ပြီး လက်လုပ်မိုင်း ၃၂ လုံး၊ လက်လုပ်မိုင်း ကိုယ်ထည် အလွတ် ၄၆ လုံး၊ လက်လုပ်မိုင်းကိုယ်ထည်အဖုံး ၂၅၄ ခု၊ ဒီဇယ်ရောစပ်ပြီး အမိုးနီးယားနိုက်ထရိုတ် ၅ ပိဿာ၊ ကန့်မှုန့်မျိုးစုံ ၅ ပိဿာ၊ လျှပ်စစ်စနက်တံ ၁၅ ချောင်း၊ ယမ်းကြိုးအချောင်း ၅၀ နှင့် မီးချောင်း နှစ်ချောင်းတို့အား တွေ့ရှိသိမ်းဆည်းရမိခဲ့သဖြင့် လက်လုပ်မိုင်းများအား သက်မဲ့ပြုလုပ် သိမ်းဆည်းခဲ့သည်။

ပေါက်ကွဲမှုဖြစ်စဉ်နှင့် ပတ်သက်၍ စားသောက်ဆိုင်ရှိ အလုပ်သမားများနှင့် ပတ်ဝန်းကျင်ကို ပဏာမစစ်ဆေးခဲ့ရာ စားသောက်ဆိုင်ပိုင်ရှင် ဦးပြည့်ဖြိုးသူ(ခ)ကိုပန်းချီနှင့် ၎င်း၏ဇနီး မဝင်းစုကျော်(ခ)မနီနီတို့ နှစ်ဦးသည် လွန်ခဲ့သော နှစ်လခန့်မှ စ၍ အဆိုပါခြံဝင်းအတွင်းရှိ သံဃာနားနေဆောင်အနီးတွင် ဆိုင်အလုပ်သမားများ၊ ပန်းရန်ဆရာများနှင့် မြေကျင်းတူးပြီး မြေအောက်ခန်းဆောက်လုပ်ခြင်းများ ပြုလုပ်ခဲ့ပြီးနောက် စားသောက်ဆိုင်အတွင်း



သိမ်းဆည်းရမိခဲ့သည့် သက်သေခံပစ္စည်းများကို တွေ့ရစဉ်။

မည်သူ့ကိုမျှဝင်ခွင့်မပြုတော့ဘဲ အမည်မသိအမျိုးသား ငါးဦးသာ ဆိုင်ကယ်နှစ်စီးဖြင့် နေ့စဉ်ဝင်ရောက်၍ အဆိုပါမြေအောက်ခန်းအတွင်း ဆိုင်ရှင်လင်မယားနှင့်အတူ သွားလာနေထိုင်သည်ကိုသာ တွေ့ရှိကြောင်း သိရှိခဲ့ရပြီး ဆိုင်ရှင်ဖြစ်သူ ပြည့်ဖြိုးသူ(ခ)ကိုပန်းချီနှင့် မဝင်းစုကျော်(ခ)မနီနီတို့ နှစ်ဦးသည် ပေါက်ကွဲမှုဖြစ်ပေါ်ပြီး မွန်းလွဲ ၂ နာရီ မိနစ် ၅၀ တွင် 5C-4704 နံပါတ်တပ်ဆင်ထားသော Toyota ယာဉ်ဖြင့် တိမ်းရှောင်သွားကြောင်း သိရသည်။

ဖြစ်စဉ်တွင် အဆိုပါဆိုင်၏ အလုပ်သမား ၁၉ ဦးအား အသေးစိတ်စစ်ဆေးလျက်ရှိပြီး ထွက်ပြေးတိမ်းရှောင်လျက်ရှိသော ဆိုင်ရှင်ဖြစ်သူ ပြည့်ဖြိုးသူ(ခ)ကိုပန်းချီနှင့် မဝင်းစုကျော်(ခ)မနီနီတို့ နှစ်ဦးအား ဖမ်းဆီးရမိနိုင်ရေးအတွက် လိုအပ်သော ပိတ်ဆို့ရာ

ဖွေမှုများဆောင်ရွက်လျက်ရှိကြောင်းနှင့် ယနေ့နံနက် ၉ နာရီခွဲတွင် ဖောက်ခွဲရေးပစ္စည်း အများအပြား သိမ်းဆည်းရမိခဲ့သည့် ရွှေအုန်းပင်စားသောက်ဆိုင် နှင့် ခြံဝင်းအတွင်းရှိ အဆောက်အအုံများအား ဥပဒေနှင့်အညီ ချိပ်ပိတ်သိမ်းဆည်းရန်အတွက် ထပ်မံစစ်ဆေးခဲ့ရာ ခြံဝင်းအတွင်းရှိ ခွေးလှောင်အိမ်အတွင်း ဂျပ်ဖာပုံးဖြင့်ထည့်ထားသော လက်လုပ်မိုင်းပြုလုပ်ရာတွင် အသုံးပြုသည့် သတ္တုပိုက် ၁၉၄ ချောင်း၊ အဆိုပါပိုက်အဖုံးပိတ် ၂၉၉ ခု၊ အနက်ရောင်ဘောင်းဘီ ၅၂ ခု၊ စောင် ၁၂ ခု၊ ခေါင်းစွပ်အဖုံ ၂၀၀၊ စောင်ခြောက်ထည်တို့အား ထပ်မံတွေ့ရှိသိမ်းဆည်းရမိခဲ့ကြောင်း သတင်းရရှိသည်။ သတင်းစဉ်

**မူးယစ်ဆေးအန္တရာယ် ရှောင်ကြဉ်ဖွယ် (၂)**

လူငယ်လူရွယ်တို့သည် စူးစမ်းလိုသောကြောင့်သော်လည်းကောင်း၊ အပေါင်းအသင်းကြောင့်သော်လည်းကောင်း၊ လူမှုရေးကိစ္စအဆင်မပြေသောကြောင့်သော်လည်းကောင်း မူးယစ်ဆေးကို စမ်းသပ်သုံးစွဲရာမှ ဆေးစွဲသွားတတ်ပါသည်။

မူးယစ်ဆေးဝါးကြောင့် အောက်ပါရုပ်ပိုင်းဆိုင်ရာ ထိခိုက်မှုများ ဖြစ်ပွားနိုင်ပါသည်။

- ◆ ခုခံအားကျဆင်းမှုရောဂါဖြစ်ခြင်း
- ◆ ဆေးလွန်သဖြင့် မိန်းမောစွာအိပ်ပျော်ခြင်း၊ သတိလစ်မေ့မြောခြင်း၊ အခန့်မသင့်လျှင် အသက်ဆုံးရှုံးခြင်း

- ◆ ထိုနာကျင်နာ၊ အကြောသေရောဂါဖြစ်ခြင်း
- ◆ တက်ခြင်း
- ◆ နှလုံးအတွင်းသားရောင်ရမ်းခြင်း
- ◆ ဆေးထိုးအုပ်ကို မျှသုံးခြင်းကြောင့် အိပ်ချ်အိုင်ဗွီ၊ အသည်းရောင်အသားဝါဘီနှင့် စီရောဂါအပါအဝင် သွေးမှတစ်ဆင့် ကူးစက်သော ရောဂါများဖြစ်ပေါ်ခြင်း
- ◆ ခန္ဓာကိုယ်အနံ့အပြားတွင် အနာစိမ်းများပေါက်၍ သွေးဆိပ်တက်ခြင်း

မူးယစ်ဆေးဝါးသည် လူညွန့်တုံးသည်အထိ ဖြစ်စေနိုင်ပါသည်။  
မူးယစ်ဆေးဝါးကို စတင်အသုံးမပြုမီအောင် သတိပြုရှောင်ကြဉ်ကြပါ။

ကျန်းမာရေးနှင့်အားကစားဝန်ကြီးဌာန

# ဇွန် ၇ ရက် ည ၈ နာရီ ထုတ်ပြန်ချက်အရ ကိုဗစ်-၁၉ ရောဂါပိုးရှိ လူနာသစ် ၁၃၉ ဦး တွေ့ရှိ

COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း  
(၇-၆-၂၀၂၁) ရက်နေ့၊ ည (၈:၀၀)နာရီ

ဓာတ်ခွဲခန်းများနှင့် တိုင်းဒေသကြီး/ ပြည်နယ်များတွင် ဓာတ်ခွဲခန်းသစ်မှအခြေအနေ  
(၇-၆-၂၀၂၁) ရက်နေ့၊ ည (၈:၀၀) နာရီ

(၆-၆-၂၀၂၁) ရက်နေ့၊ ည (၈:၀၀) နာရီမှ (၇-၆-၂၀၂၁) ရက်နေ့၊ ည (၈:၀၀) နာရီအတွင်း ဓာတ်ခွဲခန်းမှ စုစုပေါင်း (၂,၂၁၆) ခုအား စစ်ဆေးပြီးစီးခဲ့ရာ COVID-19 ရောဂါ ဓာတ်ခွဲအတည်ပြုလူနာသစ် (၁၃၉) ဦး တွေ့ရှိရပါသည်။ သို့ဖြစ်ပါ၍ ယနေ့အထိ ဓာတ်ခွဲခန်းမှ စုစုပေါင်း (၂,၆၃၃,၀၂၃) ခုအား စစ်ဆေးခဲ့ပြီး COVID-19 ဓာတ်ခွဲအတည်ပြုလူနာ စုစုပေါင်း (၁၄၄,၄၅၆) ဦး ရှိပြီဖြစ်ပါသည်။

ယနေ့တွင် ဆေးရုံဆင်းခွင့်ရရှိသူ (၇၃) ဦး ဖြစ်သဖြင့် ယနေ့အထိ စုစုပေါင်း (၁၃၂,၅၂၅) ဦး ဆေးရုံမှ ဆင်းခွင့်ရရှိပြီး ဖြစ်ပါသည်။ COVID-19 ရောဂါဖြင့် ထပ်မံသေဆုံးသူ (၂)ဦး ရှိသဖြင့် ယနေ့အထိ သေဆုံးသူ စုစုပေါင်း (၃,၂၂၇) ဦးရှိပါသည်။

- \*\* ပြည်သူ့လူထုအနေဖြင့် COVID-19 ရောဂါ ကူးစက်ပြန့်ပွားမှုကို ထိန်းချုပ်နိုင်ရေးအတွက် -
- နေအိမ်ပြင်ပသို့ သွားရောက်ရန်ရှိပါက ပါးစပ်နှင့် နှာခေါင်းစည်း (Mask)ကို မဖြစ်မနေ စနစ်တကျ တပ်ဆင်ခြင်း၊ လက်ကိုကြောခဏဆေးကြောခြင်း၊ တစ်ဦးနှင့်တစ်ဦး ခပ်ခွာခွာနေထိုင်ခြင်းတို့ကို အထူးဂရုပြု ပူးပေါင်းဆောင်ရွက်ကြပါရန်၊
- ကျန်းမာရေးနှင့်အားကစားဝန်ကြီးဌာနမှ ထုတ်ပြန်ထားသည့် “ရုံးလုပ်ငန်းဌာနများတွင် COVID-19 ရောဂါကာကွယ်ရန်အတွက် ဆောင်ရွက်ရမည့် လုပ်ငန်းလမ်းညွှန်” နှင့် “တစ်ဦးကိုတစ်ဦး အသိပေးခြင်း/ သတိပေးခြင်း မိသားစုစီမံချက်” အတိုင်း COVID-19 ရောဂါ ကာကွယ်ရေးနည်းလမ်းများအား အသိပေးခြင်းနှင့် သတိပေးခြင်းတို့ကို လူတိုင်း၊ မိသားစုတိုင်းမှ တက်ကြွစွာ ပူးပေါင်းပါဝင်ဆောင်ရွက် ကြပါရန် မေတ္တာရပ်ခံပါသည်။

ကျန်းမာရေးနှင့် အားကစားဝန်ကြီးဌာန

ဓာတ်ခွဲခန်းအမည်	စစ်ဆေးခဲ့သည့် ဓာတ်ခွဲခန်းစုစုပေါင်း	ပိုးတွေ့ လူနာသစ်
ကျန်းမာရေးနှင့်အားကစားဝန်ကြီးဌာန ဓာတ်ခွဲခန်းများ	(၄၅၉) ခု	(၁၂) ဦး
ရန်ကင်းမြို့ အမှတ် (၁) တပ်မတော်ဆေးရုံကြီး (ခုတင် ၁၀၀၀)	(၄၈၉) ခု	-
နေပြည်တော် အမှတ် (၂) တပ်မတော်ဆေးရုံကြီး (ခုတင် ၁၀၀၀)	(၁၄) ခု	-
မြင်ဦးလွင်မြို့ အမှတ် (၁) တပ်မတော်ဆေးရုံကြီး (ခုတင် ၇၀၀)	(၁၈) ခု	-
စစ်တွေမြို့ အမှတ် (၁၇) တပ်မတော်ဆေးရုံကြီး (ခုတင် ၁၀၀)	(၁၆) ခု	-
ပုဂံလီကဆေးရုံနှင့် ဓာတ်ခွဲခန်းများ	(၆၁၁) ခု	(၂၃) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၂၁၈) ခု	(၃၃) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ် ပြည်သူ့ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၃၉၁) ခု	(၇၁) ဦး
<b>စုစုပေါင်း</b>	<b>(၂,၂၁၆) ခု</b>	<b>(၁၃၉) ဦး</b>

## ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၃၄၂၁၀၈၉၆	၂၈၂၂၇၄၁	၆၁၂၃၇၀
၂။	အိန္ဒိယ	၂၈၉၁၇၀၉၉	၂၇၁၅၉၁၈၀	၃၄၉၂၉၃
၃။	ဘရာဇီး	၁၆၉၄၇၀၆၂	၁၅၃၄၂၈၆	၄၇၃၄၉၅
၄။	ပြင်သစ်	၅၇၁၂၇၅၃	၅၄၀၉၁၁၀	၁၀၉၉၉၈
၅။	တူရကီ	၅၂၈၇၉၈၀	၅၁၆၀၇၇၄	၄၈၁၆၄
၆။	ရုရှား	၅၁၃၅၈၆၆	၄၇၄၃၂၀၂	၁၂၄၁၁၇
၇။	ဗြိတိန်	၄၅၁၆၈၉၂	၄၂၇၅၀၉၃	၁၂၇၈၄၀
၈။	အီတလီ	၄၂၃၂၄၂၈	၃၉၁၃၆၃၃	၁၂၆၅၂၃
၉။	အာဂျင်တီးနား	၃၉၅၅၄၃၉	၃၅၉၀၃၃	၈၁၂၁၄
၁၀။	ဂျာမနီ	၃၇၀၉၂၆၈	၃၅၄၂၇၀၀	၈၉၈၇၂

## အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အင်ဒိုနီးရှား	၁၈၆၃၀၃၁	၁၇၁၁၅၆၅	၅၁၈၀၃
၂။	ဖိလစ်ပိုင်	၁၂၇၆၀၀၄	၁၁၉၅၁၈၁	၂၁၉၆၉
၃။	မလေးရှား	၆၂၂၀၈၆	၅၃၄၃၅၇	၃၄၆၀
၄။	ထိုင်း	၁၇၉၈၈၆	၁၂၉၁၅၁၆	၁၂၆၉
၅။	မြန်မာ	၁၄၄၄၅၆	၁၃၂၅၅	၃၂၇
၆။	စင်ကာပူ	၆၂၂၁၀	၆၁၆၃၅	၃၃
၇။	ကမ္ဘောဒီးယား	၃၄၈၃၃	၂၈၀၉၂	၂၆၆
၈။	ဗီယက်နမ်	၈၉၈၃	၃၅၀၉	၅၃
၉။	လာအို	၁၉၆၈	၁၇၂၀	၃
၁၀။	ဘရူနိုင်း	၂၄၄	၂၃၁	၃

ငှက်ဖျားရောဂါမဖြစ်အောင် ဘာတွေ့သိထားဖို့လိုသလဲ?

- ငှက်ဖျားရောဂါပိုးသည် အဆင်ပြေစေရန်အတွက် လူ့ခန္ဓာကိုယ်ထဲသို့ ဝင်ရောက်ကာ ငှက်ဖျားရောဂါပိုး ဖြန့်ပွားစေပါသည်။ မိုးတွင်း ကာလမှာ ဖြန့်ပွားမှုများပြားလှပါသည်။ တောတောင်အတွင်းဝင်ရောက်အလုပ်လုပ်သူများနှင့် ရွှေ့ပြောင်း လုပ်သား များမှာ ဖြန့်ပွားမှုများပြားပါသည်။
- ငှက်ဖျားရောဂါသည် စိမ့်စမ်းစေသောကြောင့် ငှက်ဖျားရောဂါပိုးဝင်ခြင်း၊ လှံ (လှံပေ) မထူးစက်နိုင်ပါ။

ငှက်ဖျားရောဂါပိုးသည် ဆောင်သည့် ငှက်ဖျားရောဂါပိုးအလေ့အထများ

- အနောက်တောင်အာရှ ဘက်တမ်း (၁)လခန့် အထိရှည်ကြာနိုင်၍ ပင်လယ်ကမ်းခြေဒေသများ၊ တောတောင် ထူထပ်သောဒေသများ၊ လယ်ကွင်းများ၊ ရေကြည်ရေသန့်ရှိသောဒေသများ၊ ရေမြောင်းများနှင့် ရေတံခါးစမ်း ရေချိုးရုံများစီ ရေစိမ့်စားရခြင်းတို့ကြောင့် ဝင်ရောက်ပျံ့နှံ့ခြင်း ဖြစ်နိုင်ပါသည်။

ငှက်ဖျားရောဂါမရှိ လက္ခဏာတွေက ဘာတွေလဲ?

- အဓိကလက္ခဏာတွေကတော့ ချမ်းသာနီနီဖြစ်ခြင်း၊ ကိုယ်ပူခြင်း၊ ချွေးထွက်ခြင်း၊ ခေါင်းကိုက်ခြင်း၊ မူးဝေခြင်း၊ အစားအသောက်ပျက်ပြီးအနပ်ဖြစ်ခြင်း၊ ချွေးအားနည်းပြီးဖြူရောင်လာခြင်း၊ ဘေးလုံးကြီးခြင်းစသည်တို့ကိုလည်း ခံစားရနိုင်ပါသည်။ ဧကန်တမ်းဖြင့် (၂-၄)နာရီအတွင်း ထိရောက်စွာကုသမှုမရှိမီက သတိလစ်ခြင်း၊ တက်ခြင်း၊ ကယောင်ကတမ်းဖြစ်ခြင်း၊ အဆင်ပြေစေရန်အတွက် ကိုယ်တွင်းအင်္ဂါများပျက်စီးခြင်းစသည့် ပြင်းထန်ငှက်ဖျားရောဂါ လက္ခဏာများ ဆက်လက်ဖြစ်ပေါ်လာပြီး အသက်သေဆုံးသည့်အထိ ဖြစ်နိုင်ပါသည်။
- ငှက်ဖျားရောဂါပိုး သံသယရှိပြီဆိုရင်တော့ တတ်နိုင်သမျှစောစီးစွာ နီးစပ်ရာသူများအပြင် ဧကန်တမ်း ငှက်ဖျားရောဂါပိုး (ခါးမဟုတ်) ကျန်းမာရေးဌာနများမှ အဆင့်မြင့်ဆေးကုသမှုရယူခြင်းဖြစ်ပါသည်။ စစ်ဆေးခံရပြီး ငှက်ဖျားရောဂါပိုးဝင်ခြင်းအခွင့်အလမ်းထက် ငှက်ဖျားရောဂါပိုးဝင်ခြင်းကို ဧကန်တမ်းထက် ငှက်ဖျားရောဂါပိုးဝင်ခြင်းကို အဆင့်မြင့်ဆေးကုသမှု ဖြစ်ပါသည်။
- ငှက်ဖျားရောဂါပိုးဝင်ခြင်းကို အချိန်မီမှန်မှန်သောက်ဖို့နဲ့ အညွှန်းအတိုင်းကုန်ဆောင်သောက်ပေးမှသာ လူနာသေဆုံးခြင်း ဖယ်တန်းကွင်းကို ထပ်မံမကူးစက်နိုင်မှာဖြစ်သလို ငှက်ဖျားရောဂါပိုးဝင်ခြင်းမူကိုလည်း ကာကွယ်နိုင်မှာဖြစ်ပါသည်။

ငှက်ဖျားရောဂါမဖြစ်အောင် ဘာလဲသိကာကွယ်ဆောင်ရွက်ရမလဲ?

- ✓ မြင်ကိုင်မခံရအောင် ဂရုပြုနေထိုင်ပါ။ ယယ်နေရာအိပ်အိပ်၊ ယယ်အချိန်အိပ်အိပ် မြင်ထောင်နဲ့ အိပ်ပါ။ အထူးသဖြင့် ငှက်ဖျားရောဂါဖြစ်ပွားလေ့ရှိတဲ့ဒေသတွေမှာ ဆေးမိမိမြင်ထောင်နဲ့ အိပ်ပါ။
- ✓ မြင်ပေါက်ပွားရာနေရာများမရှိအောင် ဝတ်ဝန်းကျင်သန့်ရှင်းရေးကို အထူးဂရုပြု ဆောင်ရွက်ပါ။



ငှက်ဖျားရောဂါပိုးသည် ဆောင်ထားသော အနောက်တောင်အာရှ ငှက်ဖျားရောဂါပိုးကို ချွေးရေ အမြန်ဆုံးစစ်ဆေးပါ။  
Reference: MoHS, National Malaria Control Program, (July 2021).



သားအိမ်ကို နှုတ်ထုတ် ပေးပေးစေရန်  
အားကစားကုသမှု များကုသမှု  
ညှိမျှမျှသည့် သေဆုံးမှု လျှော့ချရေး  
COVID-19 ထုတ်ပြန်ချက်  
ကျန်းမာရေးနှင့် အားကစားဝန်ကြီးဌာန  
ဆေးကုသမှု ဝန်ကြီးဌာန

# ဆွေမျိုးချစ်မှ မျိုးချစ်

## ပီမိုးနင်း

ဥတကာနန္ဒ သင်္ဂဟာဟူသော ဘုရားဟော ဒေသနာရှိသည့်အတိုင်း ထိုတရားတော်၏ ထူးမြတ်ခြင်းကို ဗုဒ္ဓဘာသာ မြန်မာလူမျိုးဟူသမျှ ကောင်းစွာသိကြလေသည်။

သို့ပင် သိကြငြားသော်လည်း အများအားဖြင့် မြန်မာလူမျိုးများသည် ဥတိသင်္ဂဟ - ဆွေမျိုး သားချင်းတို့ကို ကူညီရိုင်းပင်းဖို့ မဆိုထားဘိ။ ဆွေမျိုးသားချင်းများ ချမ်းသာမှာကိုပင် စိုးရိမ် တတ်ကြလေသည်။ အကြောင်းမူကား အများ အားဖြင့် ဆွေမျိုးပေါက်ဖော်များအထဲတွင် ငါသာ ထိပ်တန်းဖြစ်ရမည်။ မည်သူမျှ ငါ့ကို လွှမ်းမိုးခြင်း မပြုရ။ ငါသည် ငါ၏အမျိုးစဉ် နေမင်း၊ လမင်းပမာ တစ်ဦးတည်း ထွန်းလင်းတောက်ပသူ ဖြစ်ရမည် ဟူသော စိတ်မျိုးရှိသူတွေ များကြလေသည်။

နိုင်”ဟု ပြောတတ်ကြပေလိမ့်မည်။ ထိုစကားအတိုင်း သိကြား မ,သော်လည်း မချမ်းသာနိုင်သူများလည်း အမှန်ရှိကြပေမည်။ ထိုကဲ့သို့ မ၍ မဖြစ်သောသူများကား တစ်သက်လုံး ပေးကမ်း၍နေမှ ကျေနပ်ကြ၏။ နေ့စဉ်ပေးကမ်း၍ ကျွေးမွေးသော်လည်း မပေးမကမ်းနိုင်သော တစ်နေ့ ဌ်ကျေးဇူးမဲ့စကားကို ပြောတတ်ကြ၍ ရန်လိုတတ်ကြ လေသည်။ ဆင်းရဲစုတ်ပဲ့ ညံ့ဖျင်းသောဆွေမျိုးများ သည် ဆွေမျိုးတိုင်းမှာ ရှိမည်ကား အမှန်ဖြစ်လေ သည်။

သို့သော်လည်း ဆွေမျိုးစုတစ်စု၌ ပါရှိသော ဆင်းရဲသူဟူသမျှသည် သိကြား မ၍ မဖြစ်သော ထိုလူမျိုးသာ ရှိသည်မဟုတ်။ ယုံယုံကြည်ကြည်နှင့် အကြံကောင်း ဉာဏ်ကောင်းကိုပေးကာ အဟုတ်

ဆင်းရဲသောဆွေမျိုးများကို မကြည့်လိုသူတို့သည် ဆင်းရဲသောဆွေမျိုးများအပေါ်၌ အပြစ်ကို ရှာတတ် ကြလေသည်။

လူမျိုး၏ စည်းလုံးခြင်း၊ လူမျိုး၏ ညီညွတ်ခြင်း၊ လူမျိုး၏ တိုးတက်ခြင်း၊ လူမျိုး၏အားသည် ဆွေမျိုး စုများ၏ ကူညီရိုင်းပင်းခြင်း၌ တည်လေသည်။

သံကြီးတစ်ခုလုံး၏အားသည် ကွင်းဆက်တစ်ခု ခိုင်သလောက်သာ ခိုင်နိုင်၏။ လူမျိုးတစ်မျိုးလုံး၏ အားသည် အမျိုးစု၏ အားရှိသလောက်သာ ရှိနိုင်လေ သည်။

အမျိုးစုဟူသမျှသည် မိမိ၏အမျိုးဟူသမျှ ကြီးပွားနိုင်သမျှ ကြီးပွားအောင် ဂရုစိုက်ကြချေက မြန်မာလူမျိုးဟူသမျှ၏ အမျိုးအဆွေဟူသမျှသည် ကြီးပွားချမ်းသာရမည်သာတည်း။

“အရေးကြီးတော့ .. သွေးနီရော” ဟူသော စကား ရှိလေရာ တကယ့်အားကိုးရာသည် အားရှိသော ဆွေမျိုးသားချင်းများသာဖြစ်၍ မည်သူမဆို သူစိမ်း များကို ကြည့်ရှုထောက်ပံ့ခြင်းမပြုမီ မိမိ၏ဆွေမျိုးစု၌ မည်သူဖြင့် ငါကြည့်ရှုရလျှင် ကြီးပွားဖြစ်ထွန်း လိမ့်မည်ဟူ၍ ရှာကြံကာ မိမိ၏သားချင်းပေါက်ဖော် သွေးစပ်သူများကို ရှေးဦးပထမ ကူညီရိုင်းပင်းသင့် ကြလေသည်။

သို့မှသာ အတူအလှည့်၏ အကျိုးဖြင့် ဆွေမျိုး၏ အားသည် တိုးတက်နိုင်လေသည်။ မြန်မာလူမျိုး ဟူသမျှ မိမိ၏ ဆွေမျိုးအင်အားကို တိုးအောင် ကြိုးစားကြချေက တစ်မျိုးလုံး၏ အင်အားသည် သိသိသာသာတိုးရမည် မဟုတ်ပါလော။

ဂျပန်ပြည်၌ မစ်ဆွီအမျိုးစုသည် နှစ်ပေါင်း သုံးရာကျော်အခါမှစ၍ ကြီးပွားပြီးလာလေရာ ယခုတိုင် မပျက်မစီး ကြီးကျယ်၍နေသဖြင့် ကမ္ဘာ တစ်ဝန်းလုံးပင် ၎င်းတို့၏အကြောင်းကို သိကြလေ သည်။

မျိုးချစ်စိတ်၊ အမျိုးသားကို စောင့်ရှောက်ခြင်း ဟူသော စကားအရ ထိထိရောက်ရောက် ကျင့်လိုက် မည်သူမဆို မိမိနှင့်သွေးစပ်ရာကို ကူညီ၍ ရိုင်းပင်းဖို့ သာ လိုလေသည်။

သွေးနီစပ်သူထက် သူစိမ်းကို ပိုမိုခင်မင်သည် ဟူသောစကားသည် မဟုတ်မမှန်၊ အချို့အဝက်သာ မှန်လေသည်။ တကယ့်အရေးကြုံသည့်အခါ ဆွေမျိုး အရင်းအချာအတွက်သာ အကုန်အကျ အနစ်အနာ ခံလေ့ရှိကြလေသည်။ ဆွေမျိုးရင်းချာအတွက် အနစ်နာမခံသူများသည် သူစိမ်းအတွက် ခံကြရမည် မဟုတ်ပေ။

သို့ဖြစ်လေရာ ဆွေမျိုးရင်းချာကို မချစ်သူသည် မျိုးချစ်စိတ်ရှိပါသည်ဟု အဘယ်မျှပင် ပြောစေကာမူ မျိုးချစ်တကယ်မဖြစ်နိုင်။ အတုအယောင်မျှသာ ဖြစ်ဖို့ ရှိလေသည်။ အကြောင်းမူကား ဆွေမျိုးရင်းချာကိုမျှ မချစ်နိုင်သူသည် ဆွေမျိုးမတော်သော အမျိုးသား အပေါ်၌ အဘယ်မှာ ချစ်နိုင်ပါမည်နည်း။ ထိုလူမျိုး သည် အဘယ်သို့လျှင် မျိုးချစ်စိတ်ရှိသူ ဖြစ်နိုင်ပါမည် နည်း။

ဘားမားဂျာနယ်၊ ဒုတိယတွဲ အမှတ် ၇၊ ၈-၁၉၃၇။



ဆရာကြီးပီမိုးနင်း (၁၈၈၃-၁၉၄၀)

ဆရာကြီးပီမိုးနင်းသည် စစ်ကြိုခေတ်ကာလ တစ်လျှောက်လုံးတွင် ထင်ရှားကျော်ကြားခဲ့သော စာရေးဆရာကြီးတစ်ဦးဖြစ်သည်။ ပီမိုးနင်းသည် ကာလပေါ်ဝတ္ထုခေတ်ကို ပျိုးထောင်ပေးခဲ့သော ပုဂ္ဂိုလ်တစ်ဦးဖြစ်သည်သာမက မြန်မာစာပေတွင် လင်္ကာစပ်မနေသော စကားပြေအရေးအသားမျိုး ခေတ်စားတွင်ကျယ်လာအောင် လမ်းသစ်ထွင် မျိုးစေ့ချခဲ့သော ပုဂ္ဂိုလ်ကြီးတစ်ဦးလည်း ဖြစ် သည်။ ဆရာကြီးသည်ခေတ်မီသော အတွေး အခေါ်သစ်များကို မြန်မာစာပေတစ်ရပ်သတ်အား ဦးစွာမိတ်ဆက်ပေးခဲ့သော ပုဂ္ဂိုလ်တစ်ဦးလည်း ဖြစ်သည်။

ဆရာကြီးပီမိုးနင်း အမည်ဖြင့် ထင်ပေါ် ကျော်ကြားခဲ့သော သတင်းစာဆရာ ဦးကျော်ညွန့် ကို ၁၈၈၃ ခုနှစ်တွင် သုံးဆယ်မြို့ ရွာမရပ်၌ အဖ ဦးရွှေခမ်း၊ အမိ ဒေါ်စိန်နုတို့က ဖွားမြင်ခဲ့သည်။ ငယ်နာမည်မှာ မိုးနင်းဖြစ်ပြီး ဇာတာအမည်မှာ မောင်ကျော်ညွန့် ဖြစ်သည်။

ဆရာကြီးပီမိုးနင်းသည် ဟံသာဝတီသတင်း စာတိုက်၊ သူရိယသတင်းစာတိုက်၊ မြန်မာ့အလင်း သတင်းစာတိုက်၊ ပညာအလင်းသတင်းစာတိုက် တို့တွင် လုပ်ကိုင်ခဲ့ပြီး ဒဂုန်မဂ္ဂဇင်း၊ လန်ဒန်အက် မဂ္ဂဇင်း၊ ကဝိမျက်မှန်မဂ္ဂဇင်း၊ ကဝိတံခွန်မဂ္ဂဇင်း၊ ဗြိတိသျှဘားမားမဂ္ဂဇင်း၊ တက္ကသိုလ်မဂ္ဂဇင်း၊ သူရိယသတင်းစာ၊ မြန်မာ့အလင်းသတင်းစာ၊ သစ္စာဝါဒီသတင်းစာ၊ ဗန္ဓုလသတင်းစာ၊ ဗန္ဓုလ ဂျာနယ်၊ ဒီးဒုတ်ဂျာနယ်တို့တွင် ဝတ္ထုများ၊ ဆောင်းပါးများ ရေးသားသည်။

ဆရာကြီးသည် ‘မောင်ကျော်’ ကလောင် အမည်ဖြင့် ရှေးဦးကာလက ထင်ရှားခဲ့ပြီးနောက် ‘ပိုက်ဆံကြီး’ ဖြင့် ထင်ရှားခဲ့သည်။ နောက်ပိုင်းတွင် ပီမိုးနင်းအမည်ဖြင့် ထင်ရှားသည်။ “ခင်ထား၊ ပင်လယ်ကူးဓာတ်ပုံ၊ ဘီအေမောင်တင့်နှင့် ကချေသည်မယ်မြင့်၊ နေရီရီပွဲစားကြီးသားအဖနှင့် မြမြ၊ ဘားမားဒေး၊ နေညိုညို၊ တကိုယ်တော်၊ ချစ်ပန်းနွယ်၊ သဲမြညာ၊ သင်းတို့အကြံ” ဝတ္ထုများ ရေးသားခဲ့သည့်အပြင် စိတ်ပညာ၊ တက္ကဗေဒ၊ ဒဿနိကဗေဒ၊ တက်ကျမ်းများ အပါအဝင် နိုင်ငံရေးရာဆောင်းပါးများ၊ စာပေ ဆောင်းပါးများ၊ လူမှုရေးဆောင်းပါးများ၊ အင်္ဂလိပ် ဘာသာသင်အထောက်အကူပြု ဆောင်းပါးများ ရေးသားခဲ့သည်။

ဆရာကြီးသည် ၁၉၄၀ ပြည့်နှစ် ဇန်နဝါရီလ ၆ ရက်နေ့တွင် ရန်ကုန်ဆေးရုံကြီး၌ ကွယ်လွန် သည်။

**“အရေးကြီးတော့ .. သွေးနီရော” ဟူသော စကားရှိ လေရာ တကယ့်အားကိုးရာသည် အားရှိသော ဆွေမျိုးသားချင်းများသာဖြစ်၍ မည်သူမဆို သူစိမ်းများကို ကြည့်ရှုထောက်ပံ့ခြင်းမပြုမီ မိမိ၏ဆွေမျိုးစု၌ မည်သူဖြင့် ငါကြည့်ရှုရလျှင် ကြီးပွားဖြစ်ထွန်းလိမ့်မည်ဟူ၍ ရှာကြံကာ မိမိ၏သားချင်းပေါက်ဖော် သွေးစပ်သူများကို ရှေးဦးပထမ ကူညီရိုင်းပင်းသင့်။**

ထိုကဲ့သို့ တစ်ဦးတည်း ကြီးကျယ်၍ နေသော အခါ၌ကား ထိုမင်္ဂလာတရားကို သတိမမေ့တတ်ကြ ပေ။ သို့ပင် သတိမမေ့သဖြင့် ဆင်းရဲသော ဆွေမျိုး များ၏ ဆင်းရဲသောကလေးသူငယ်များကို အိမ်သို့ ခေါ်ကာ ကျွန်လိုခိုင်းပြီး အကြွင်းအကျန်ကို ကျွေးမွေးတတ်ကြလေသည်။ ထိုကဲ့သို့ ခိုင်းစေ၊ ကျွေးမွေးခြင်းကို ဥတကာနန္ဒ သင်္ဂဟာဟူသော ပုဒ်နှင့် ညီလှပြီဟု မှတ်ထင်ကြလေသလား မသိရ ပေ။

အချို့ မိမိ၏အမျိုးကိုမကြည့်၊ ဂုဏ်ပကာသန အတွက်ကား အကြီးအကျယ် ပေးကမ်းလှူဒါန်း တတ်ကြ၏။ ဂုဏ်အသရေရှိ၍ အစိုးရအရာရှိ၊ လူကြီးလူကောင်းများက ဘာအရေးညာအရေးဟု စာကလေးများနှင့် လာရောက်ပြောသည့်အခါ ငါးရာ ပက်ခန့်၊ တစ်ထောင် ပက်ခန့် ပေးလှူနိုင် သော်လည်း ဆင်းရဲသောဆွေမျိုးများကိုမူကား ရေ့ ..... ငါးဆယ်ရင်း၊ ရေ့ ..... တစ်ရာရင်း ဟု ပေးစွန့်လေ့မရှိကြပေ။ ချေးငှားခြင်းကိုလည်း မယုံကြည်၍ မပြုကြပေ။

၎င်းတို့အား တစ်စုံတစ်ယောက်က ထိုအပြစ် ကို ပြောချေက “လူ့စွဲ တစ်အိမ်ထောင်ကို လူချမ်း သာ ဆယ်အိမ်ထောင် ဝိုင်းမသော်လည်း မပြောင်

တကယ် လုပ်ကိုင်ကြစည် ကြီးကျယ်စေလိုသော စိတ်နှင့် ကူညီစောင့်မက ကြီးပွားနိုင်သော သူဆင်းရဲ တွေလည်း ရှိကြပေမည်။ တစ်မျိုးလုံး အကုန်အစင် အလှေးအညံ့တွေသာ ဖြစ်ကြမည်မဟုတ်ပေ။ ထိုကဲ့သို့ သဘောထားချေက ပစ္စည်းရှိသော ဆွေမျိုး သည် မိမိ၏မျိုးရိုးကို ရှုတ်ချရာကျဖို့သာ ရှိလေ သည်။

အများအားဖြင့် လူတစ်ယောက်ချမ်းသာသည့် အခါ ရင်းနှီးသောဆွေမျိုးများထဲမှ မိမိနှင့် မတိမ်း မယိမ်း အလားတူအခြေအနေရှိသူများကိုသာ အသိအမှတ်ပြုကြလေသည်။ အချို့လည်း ဂုဏ်ပြိုင်၍ နေကြ၏။ အများအားဖြင့်ကား ဆင်းရဲသောဆွေမျိုး များကို ဆွေမျိုးမတော်လိုကြဘဲ မိမိထက်သာသော သူစိမ်းလူကုန်ထဲများနှင့် စပ်ကာ ဟပ်ကာ ဆွေမျိုး ဖွဲ့တတ်ကြလေသည်။ ဆင်းရဲသော ဆွေမျိုးများကို ကား ဆွေမျိုးဟူ၍ ပြောရမှာပင် ရှက်တတ်ကြလေ သည်။

(Charity Begins at Home) ဟူသော စကား ရှိ၏။ ကောင်းမှုကို နီးစပ်ရာ၌ စ၍ပြုရမည်။ ရင်းနှီးသူ တို့အပေါ်၌ မကောင်းသူသည် လူကောင်းစင်စစ် မဖြစ်နိုင်ပေ။ ထိုလူမျိုးသည်လည်း အများအားဖြင့် ကြာမြင့်စွာ ကောင်းစားလေ့မရှိပေ။ အများအားဖြင့်

### သန်လျင်မြို့နယ်၌ နှာခေါင်းစည်းတပ်ဆင်ရေး လူထုလှုပ်ရှားမှုပြုလုပ်



ရန်ကုန် ဇွန် ၇  
ရန်ကုန်တောင်ပိုင်းခရိုင် သန်လျင် မြို့နယ် ကိုဗစ်-၁၉ စည်းကမ်း ထိန်းသိမ်းရေးအဖွဲ့က သန်လျင်

အတွက် နှာခေါင်းစည်းများ ဝေငှခြင်းနှင့် အသိပညာပေး ခြင်းများကို ယနေ့နံနက် ၈ နာရီခွဲ က သန်လျင် - သီလဝါသွား ကျိုက်ခေါက်ဘုရား လမ်းမကြီး၌ ပြုလုပ်သည်။  
ထိုသို့ ဆောင်ရွက်ရာတွင် မြို့နယ် ကိုဗစ်-၁၉ရောဂါ စည်းကမ်းထိန်းသိမ်းရေးအဖွဲ့ သန်လျင်မြို့နယ်စီမံအုပ်ချုပ်ရေး ကောင်စီဥက္ကဋ္ဌဦးထွန်းထွန်းလေး နှင့် မြို့နယ်စီမံအုပ်ချုပ်ရေးအဖွဲ့ ဝန်ထမ်းများ၊ မြို့နယ်အဆင့်ဌာန ဆိုင်ရာများ၊ မြို့နယ်ရဲတပ်ဖွဲ့၊ မီးသတ်တပ်ဖွဲ့၊ ကြက်ခြေနီတပ်ဖွဲ့ နှင့် လူမှုရေးအသင်းအဖွဲ့များက

### မင်္ဂလာဒုံမြို့နယ်၌ ပါဠိပထမပြန်စာမေးပွဲ ကျင်းပ



ရန်ကုန် ဇွန် ၇  
သာသနာရေးနှင့် ယဉ်ကျေးမှုဝန်ကြီးဌာန သာသနာရေးဦးစီးဌာနက ကြီးမှူးကျင်းပသည့် ၂၀၂၁ ခုနှစ် ပါဠိပထမပြန်စာမေးပွဲကို ဇွန် ၇ ရက် မွန်းတည့် ၁၂ နာရီမှ မွန်းလွဲ ၃ နာရီအထိ ဖြေဆိုတော်မူခဲ့ သည်။

ရန်ကုန်မြောက်ပိုင်းခရိုင် မင်္ဂလာဒုံမြို့နယ် ပြည်တော်သာ ရပ်ကွက်ရှိ မြို့နယ်ကျက်သရေဆောင် သာသနာ့ဗိမာန်တော်ကြီး ပျဉ်းမပင်အာယုဒီယပျိုးဥယျာဉ်စာသင်တိုက်နှင့် မြို့နယ်သာသနာ့ နဂါဟ ဆန်လှူအသင်းဓမ္မာရုံတို့၌ စာဖြေနေရာ သုံးနေရာခွဲ၍ ပထမကြိမ်တန်း၊ ပထမလတ်တန်းအတွက် ဒွေးမာတိကာဘာသာ၊ ပထမငယ်တန်းအတွက် ဘိက္ခုပါတိမောက်ဘာသာနှင့် အခြေပြု မူလတန်းအတွက် ဝိနည်းဘာသာတို့တွင် သံဃာ အပါး ၅၉၀၊ သီလရှင် ဆရာလေး ၂၆၂ ပါး၊ လူပုဂ္ဂိုလ် အမျိုးသား အမျိုးသမီး ၁၆ ဦးတို့သည် ဇွန် ၁၃ ရက်အထိ ဖြေဆိုကြမည်ဖြစ်ပြီး ကိုဗစ်-၁၉ ရောဂါ စည်းကမ်းချက်များနှင့်အညီ ပြုလုပ်ဆောင်ရွက်သွားမည် ဖြစ်ကြောင်း အဆိုပါစာဖြေဌာနများမှ သိရသည်။

ဆက်ကပ်  
ပါဠိပထမပြန်စာမေးပွဲဖြေဆိုရာသို့ မြို့နယ်သံဃာ့နာယက ဆရာတော်ကြီးများ၊ ဩဝါဒါစရိယဆရာတော်များ၊ စာမေးပွဲကြီးကြပ် ဥက္ကဋ္ဌဆရာတော်၊ အဖွဲ့ဝင်ဆရာတော်များ၊ မြို့နယ်စီမံအုပ်ချုပ်ရေးအဖွဲ့ ဥက္ကဋ္ဌနှင့် အဖွဲ့ဝင်များ၊ မြို့နယ်လဝကဦးစီးမှူး၊ မြို့နယ်သာသနာရေး မှူးနှင့် သက်ဆိုင်ရာတာဝန်ရှိသူများက ကြီးကြပ်ဆောင်ရွက်ကြ ကြောင်း သိရသည်။  
ဉာဏ်ဟိန်း

### ကော့မှူးမြို့နယ်၌ နှာခေါင်းစည်းတပ်ဆင်ရေး နေ့စဉ် အရှိန်အဟုန်မြှင့်ဆောင်ရွက်

ရန်ကုန် ဇွန် ၇  
ကိုဗစ်-၁၉ရောဂါ ကူးစက်ပြန့်ပွားမှုမရှိစေ ရေးအတွက် နေအိမ်ပြင်ပသို့ ထွက်ခွာတိုင်း နှာခေါင်းစည်းတပ်ဆင်သည့် အလေ့အကျင့် ကောင်းများရရှိစေရန် ရည်ရွယ်၍ ယနေ့ နံနက် ၈ နာရီက ရန်ကုန်တောင်ပိုင်းခရိုင် ကော့မှူးမြို့နယ်အတွင်း လူစည်ကားရာ နေရာများဖြစ်သော ဗိုလ်ချုပ်လမ်းမကြီးပေါ် ၌ အဖွဲ့များခွဲ၍ နှာခေါင်းစည်း တပ်ဆင်

ဘဲ သွားလာနေသူများအား နှာခေါင်းစည်း များ အခမဲ့ဖြန့်ဝေပေးပြီး အသိပညာပေးမှုများ အရှိန်အဟုန်မြှင့် ဆောင်ရွက်နေကြောင်း သိရသည်။  
ထိုသို့ ဆောင်ရွက်ရာတွင် မြို့နယ် ကိုဗစ်-၁၉ အရေးပေါ်တုံ့ပြန်ရေး ကော်မတီဝင်များ၊ မြို့နယ်စည်ပင်သာယာရေး အဖွဲ့မှ အမှုဆောင်အရာရှိ ဦးမိုးကျော်နှင့် ဝန်ထမ်းများ၊ မြို့နယ်ရဲတပ်ဖွဲ့ဝင်များ၊ မြို့နယ်

အထွေထွေအုပ်ချုပ်ရေးဦးစီးဌာနမှ ဝန်ထမ်း များ၊ ယာဉ်ထိန်းရဲတပ်ဖွဲ့ဝင်များ၊ ပြန်ကြား ရေးနှင့် ပြည်သူ့ဆက်ဆံရေးဦးစီးဌာနမှ ဝန်ထမ်းများ၊ မီးသတ်တပ်ဖွဲ့ဝင်များ၊ ကျန်းမာ ရေးဦးစီးဌာနမှ ဝန်ထမ်းများ၊ ပရဟိတအဖွဲ့ များ ပူးပေါင်း၍ ကားများ၊ ဆိုင်ကယ်များ၊ အနွေးယာဉ်များနှင့် လမ်းသွားလမ်းလာများ တွင် နှာခေါင်းစည်းတပ်ဆင်ဘဲ ဖြတ်သန်း သွားလာပါက နှာခေါင်းစည်း အခမဲ့တပ်ဆင် ပေးခြင်းနှင့် အသိပညာပေးမှုများ ဆောင်ရွက်နေကြောင်း သိရသည်။  
ကျော်သူရ(ပြန်/ဆက်)  
○

### ကွန်ဟိန်းမြို့၌ ကိုဗစ်-၁၉ရောဂါကာကွယ်ဆေး ထိုးနှံပေး

ကွန်ဟိန်း ဇွန် ၇  
ရှမ်းပြည်နယ်(တောင်ပိုင်း)ကွန်ဟိန်းမြို့၌ ကိုဗစ်-၁၉ရောဂါကာကွယ် ဆေး ဆက်လက်ထိုးနှံပေးလျက်ရှိရာ ကိုဗစ်-၁၉ရောဂါကာကွယ်ဆေး မထိုးနှံရသေးသည့် ဝန်ထမ်းများအား မြို့နယ်အထွေထွေအုပ်ချုပ်ရေး ဦးစီးဌာနရုံး အစည်းအဝေးခန်းမ၌ ယနေ့နံနက် ၁၁ နာရီက ပထမ အကြိမ် စတင်ထိုးနှံပေးလျက်ရှိကြောင်း သိရသည်။  
ယင်းသို့ ကာကွယ်ဆေးထိုးနှံပေးခြင်းကို မြို့နယ်စီမံအုပ်ချုပ်ရေး ကောင်စီဥက္ကဋ္ဌဦးဝင်းနိုင်နှင့် တာဝန်ရှိသူများက ကြီးကြပ်၍ စစ်ပျူဟာအဖွဲ့ (အခြေချ)ကွန်ဟိန်းဆေးတပ်ဖွဲ့မှ ကိုဗစ်-၁၉ရောဂါ ကာကွယ်ဆေး ထိုးနှံခြင်းလုပ်ငန်းများကို စနစ်တကျဆောင်ရွက်ပေးခဲ့ကြောင်း၊ ထိုနေ့ တွင် ၅၃ ဦး လာရောက်ထိုးနှံခဲ့ကြောင်း သိရသည်။ မြို့နယ်(ပြန်/ဆက်)

### အသက်တစ်နှစ်ခွဲအောက်ကလေးများအား လစဉ် ပုံမှန်ကာကွယ်ဆေး ထိုးနှံတိုက်ကျွေး

နောင်ချို ဇွန် ၇  
ရှမ်းပြည်နယ်(မြောက်ပိုင်း) နောင်ချိုမြို့၌ အသက်တစ်နှစ်ခွဲအောက် ကလေးငယ်များအား လစဉ် ပုံမှန်ကာကွယ်ဆေးထိုးခြင်း၊ ပိုလီယို ကာကွယ်ဆေး အစက်ချတိုက်ကျွေးခြင်း၊ ပေါင်ချိန်ခြင်းများကို ယနေ့ နံနက်ပိုင်းက နောင်ချိုမြို့ မိခင်နှင့်ကလေး ကျန်းမာရေးဌာန၌ ဆောင်ရွက်ခဲ့သည်။  
ထွေးငယ်(ပြန်/ဆက်)

### ကိုဗစ်-၁၉ ရောဂါကြိုတင်ကာကွယ်ရေး စည်းဝေး

ခင်ဦး ဇွန် ၇  
စစ်ကိုင်းတိုင်းဒေသကြီး ခင်ဦးမြို့နယ်တွင် ကိုဗစ်-၁၉ ရောဂါ ထိန်းချုပ်ရေးနှင့် အရေးပေါ်တုံ့ပြန်ရေးကော်မတီ လုပ်ငန်းညှိနှိုင်းအစည်း အဝေးကို ယနေ့ မွန်းလွဲ ၁ နာရီက မြို့နယ်အထွေထွေအုပ်ချုပ်ရေး ဦးစီးဌာန အစည်းအဝေးခန်းမ၌ ကျင်းပသည်။  
ရှေးဦးစွာ ကိုဗစ်-၁၉ ရောဂါ ထိန်းချုပ်ရေးနှင့် အရေးပေါ်တုံ့ပြန်ရေး ကော်မတီဥက္ကဋ္ဌ မြို့နယ်စီမံအုပ်ချုပ်ရေးကောင်စီ ဥက္ကဋ္ဌ ဦးအောင်မြင့်စိုး က မြို့နယ်အတွင်း ကိုဗစ်-၁၉ ရောဂါ ကာကွယ်ထိန်းချုပ်ရေးအတွက် မြို့ဝင်စစ်ဆေးရေးဂိတ်များထားရှိရန်နှင့် လုပ်ငန်းစဉ်များကို ရှင်းလင်း ဆွေးနွေးပြောကြားသည်။ ထို့နောက် မြို့နယ်ပြည်သူ့ကျန်းမာရေးဦးစီးမှူး ဒေါက်တာစန်းယုကိုက ကိုဗစ်-၁၉ ရောဂါဖြစ်ပွားမှုအခြေအနေများကို ရှင်းလင်းဆွေးနွေးခဲ့သည်။  
အဆိုပါလုပ်ငန်းညှိနှိုင်းအစည်းအဝေးသို့ မြို့နယ်စီမံအုပ်ချုပ်ရေးကောင်စီ အဖွဲ့ဝင်များ၊ ကိုဗစ်-၁၉ ရောဂါထိန်းချုပ်ရေးနှင့် အရေးပေါ်တုံ့ပြန်ရေး ကော်မတီဝင်များ၊ မြို့နယ်ဌာနဆိုင်ရာများ၊ ရပ်ကွက်စီမံအုပ်ချုပ်ရေး ကောင်စီဥက္ကဋ္ဌများနှင့် မြို့နယ်ကြက်ခြေနီအသင်းဥက္ကဋ္ဌတို့ တက်ရောက် ခဲ့ကြောင်း သိရသည်။  
စိုးဝေအောင်(ခင်ဦး)

### မင်းလှမြို့၌ ကလေးငယ်များနှင့် ကိုယ်ဝန်ဆောင်မိခင်များအား ပုံမှန်ကာကွယ်ဆေးထိုးနှံပေး

အထက်မင်းလှ ဇွန် ၇  
မကွေးတိုင်းဒေသကြီး မင်းလှမြို့နယ် ပြည်သူ့ ကျန်းမာရေးဦးစီးဌာနမှ အသက်နှစ်လမှ တစ်နှစ် ခွဲအထိ ကလေးငယ်များနှင့် ကိုယ်ဝန်ဆောင် မိခင်များအား ကျန်းမာရေးစောင့်ရှောက်မှု အနေဖြင့် လစဉ် ပုံမှန်ကာကွယ်ဆေးထိုးနှံ တိုက်ကျွေးခြင်းလုပ်ငန်းများကို ယနေ့ နံနက် ၈ နာရီက တောင်ရပ်ကွက် မိခင်နှင့်ကလေး စောင့်ရှောက်ရေးအသင်းရုံးတွင် ဆောင်ရွက် သည်။  
ထိုသို့ ကာကွယ်ဆေးထိုးနှံပေးရာတွင် မြို့နယ်ပြည်သူ့ကျန်းမာရေးဦးစီးဌာနမှ ကျန်းမာ ရေး ဝန်ထမ်းများက အသက်နှစ်လမှ တစ်နှစ်ခွဲ အထိ ကလေးငယ်များအား အသက်အရွယ် အလိုက် ဘီစီဂျီဆုံဆုံ၊ ကြက်ညှာ၊ မေးခိုင်၊ အသည်းရောင်အသားဝါဘီ၊ ဦးနှောက် အမြှေး ရောင်၊ (ငါးမျိုးစပ်ကာကွယ်ဆေး) ဝက်သက်၊ ဂျိုက်သိုး ရောဂါကာကွယ်ဆေးများ ထိုးနှံ တိုက်ကျွေးခဲ့ပြီး ကိုယ်ဝန်ဆောင်မိခင်များ ကိုလည်း ကာကွယ်ဆေးထိုးနှံပေးခဲ့သည်။  
ဇာဇာ(အထက်မင်းလှ)



# ဧရာဝတီတိုင်းဒေသကြီး စီမံအုပ်ချုပ်ရေးကောင်စီဥက္ကဋ္ဌဖလား အမျိုးသမီးဘောလုံးပြိုင်ပွဲ ဗိုလ်လုပွဲနှင့် ဆုပေးပွဲကျင်းပ

ပုသိမ် ဇွန် ၇

၂၀၂၁ ခုနှစ် ဧရာဝတီတိုင်းဒေသကြီး စီမံအုပ်ချုပ်ရေးကောင်စီဥက္ကဋ္ဌဖလား အသက် ၂၅ နှစ်နှင့်အောက် အမျိုးသမီးဘောလုံးပြိုင်ပွဲ ဗိုလ်လုပွဲကို ဧရာဝတီတိုင်းအားကစားကွင်း (ကျောက်တိုင်ကွင်း)၌ ယနေ့ညနေပိုင်းက ပုသိမ်ခရိုင်အသင်းနှင့် ဟင်္သာတခရိုင်အသင်းတို့ ယှဉ်ပြိုင်ကစားကြရာ ပုသိမ်ခရိုင်အသင်းက သုံးဂိုး-ဂိုးမရှိဖြင့် အနိုင်ရရှိခဲ့ကြောင်း သိရသည်။

ဘောလုံးပြိုင်ပွဲ ဗိုလ်လုပွဲအပြီးတွင် ဆုပေးပွဲအခမ်းအနားကို ဆက်လက်ကျင်းပရာ တိုင်းဒေသကြီး စီမံအုပ်ချုပ်ရေးကောင်စီ အဖွဲ့ဝင် (၁) ဗိုလ်မှူးကြီးကျော်စွာလှိုင်က ပြိုင်ပွဲဝင်အသင်းသားများအနက် အကောင်းဆုံးအားကစားသမားဆုကို တစ်ဦးလျှင် ငွေကျပ် တစ်သိန်းစီဖြင့် ဂိုး-အိတ်ကိုင်ခိုင်(လပတ္တ)၊ ခင်မိုးဝင်း(ပုသိမ်)၊ နန်းစန်းစန်းထွေး(မအူပင်)၊ ဝေဝေမာ

(ဟင်္သာတ)နှင့် ပွဲစဉ်တစ်လျှောက် အကောင်းဆုံးအားကစားသမား ပန်းအိဖြူ(ပုသိမ်)တို့အား အသီးသီး ဆုချီးမြှင့်သည်။

ထို့နောက် တိုင်းဒေသကြီး စီမံအုပ်ချုပ်ရေးကောင်စီ အတွင်းရေးမှူး ဦးဝေဇင်ထွန်း၊ အဖွဲ့ဝင်(၃) ဦးအုန်းမြင့်၊ အဖွဲ့ဝင်(၄) ဦးမောင်မောင်သန်း၊ အဖွဲ့ဝင်(၅) ရဲမှူးကြီးတင်ဇော်ထွန်းနှင့် အား/ကာ ညွှန်ကြားရေးမှူးတို့က ဒုတိယဆုရရှိသော ဟင်္သာတခရိုင်အသင်းနှင့် ဆုရအသင်းများအား ဆုများအသီးသီး ချီးမြှင့်ပေးခဲ့ကြသည်။

ယင်းနောက် တိုင်းဒေသကြီးစီမံအုပ်ချုပ်ရေးကောင်စီဥက္ကဋ္ဌ ဦးရဲမြင့်က ပုသိမ်ခရိုင်အသင်းအား တံခွန်စိုက်ဆုဖလားချီးမြှင့်ပြီး အဖွဲ့ဝင်များနှင့်အတူ စုပေါင်းမှတ်တမ်းတင်ဓာတ်ပုံရိုက်ခဲ့ကြကြောင်း သိရသည်။



## မွန်ပြည်နယ် စီမံအုပ်ချုပ်ရေးကောင်စီဥက္ကဋ္ဌ အိမ်ထောင်စုလူဦးရေစာရင်းနှင့် နိုင်ငံသားစိစစ်ရေးကတ်ပြားပေးအပ်ပွဲ တက်ရောက်

မော်လမြိုင် ဇွန် ၇

မွန်ပြည်နယ် စီမံအုပ်ချုပ်ရေးကောင်စီဥက္ကဋ္ဌ ဦးဇော်လင်းထွန်းနှင့် ကောင်စီဝင်များ၊ ပြည်နယ်ဥပဒေချုပ်၊ ဌာနဆိုင်ရာ တာဝန်ရှိသူများသည် ယနေ့နံနက် ၁၁ နာရီက ချောင်းဆုံမြို့နယ် ကျွန်းသာယာခန်းမတွင် ပြုလုပ်သည့် (ပန်းခင်းစီမံချက်)ဖြင့် ဆောင်ရွက်သော အိမ်ထောင်စုလူဦးရေစာရင်းနှင့် နိုင်ငံသားစိစစ်ရေးကတ်ပြားပေးအပ်ပွဲ အခမ်းအနားသို့ တက်ရောက်သည်။

ပြည်နယ် စီမံအုပ်ချုပ်ရေးကောင်စီဥက္ကဋ္ဌက ပန်းခင်းစီမံချက်တွင် ကျန်ရှိသည့် ကျေးရွာများ

တစ်ခုမကျန်၊ တစ်ဦးမကျန် စိစစ်ပြီး ကွင်းဆင်းဆောင်ရွက်ပေးမည်ဖြစ်ကြောင်း၊ ယခုလုပ်ငန်းအောင်မြင်ရန် အဓိက အရာကျသည်မှာ သက်ဆိုင်ရာ ရပ်ကွက်နှင့် ကျေးရွာအုပ်ချုပ်ရေးမှူးများဖြစ်ကြောင်း စသည်ဖြင့် ပြောကြားသည်။

အခမ်းအနားတွင် ချောင်းဆုံမြို့နယ်အတွင်းရှိ ကျေးရွာအုပ်စု ရှစ်အုပ်စုမှ လူဦးရေ ၈၈၀ တို့အား နိုင်ငံသားစိစစ်ရေးကတ်ပြားနှင့် အိမ်ထောင်စုလူဦးရေစာရင်းများ ပေးအပ်ခဲ့သည်။

ဝေလင်း(ပြန်/ဆက်)

ဆရာကြီး ကာတွန်းမောင်စိန်၏ ကာတွန်းလက်ရာများကို မူရင်းအတိုင်း ဖော်ပြပါသည်။  
စာတည်း

ဖောပယ်ဌာန်ပျော့ ခါးရင်  
အခွံကိုပါ ခါးရင်ဖျား အခွံဖျား  
အိမ်ထဲမှာ ခါးရင်ဖျားအိမ်ထဲမှာ  
ခါးရင်ဖျားအိမ်ထဲမှာ အိမ်ထဲမှာ  
ဝေဖျား-ပစ်ချင်စိတ်  
ပေါက်လာမယ်

## မြစ်ကြီးနား-မန္တလေးကားလမ်း ဟိုပင်မြို့ထွက်ရှိ ဝက်ကုန်းတံတား ပြန်လည်ဖွင့်လှစ်



ဟိုပင် ဇွန် ၇

ကချင်ပြည်နယ် မိုးညှင်းခရိုင် ဟိုပင်မြို့အထွက် မိုင်းခွဲဖျက်ဆီးခြင်းခံခဲ့ရသော မြစ်ကြီးနား-မန္တလေးကားလမ်း ဝက်ကုန်းတံတားကို အသစ်ပြန်လည် တည်ဆောက်ပြီးစီးသွားပြီဖြစ်၍ ဇွန် ၆ ရက် မွန်းလွဲပိုင်းမှစတင်၍ တန် ၂၀ အောက်ယာဉ်များကို ဖြတ်သန်းခွင့်ပြုထားပြီဖြစ်သည်။

အဆိုပါ ဝက်ကုန်းတံတားအသစ်ကို ဖျက်ဆီးခံခဲ့ရသော တံတားဟောင်းနှင့်ကပ်လျက် ပြန်လည် တည်ဆောက်ထားပြီး သံပေါင်ဘေလီတံတား ဖြစ်သည်။

“တန် ၂၀ အောက် ကားတွေကို ဒီကနေ့ ဖြတ်ခွင့်

ပေးလိုက်ပြီး ဆီဘောက်ဆာကား၊ ကုန်ကားကြီးတွေကိုတော့ ဖြတ်ခွင့်မပေးသေးဘူး။ အဲဒီလိုကားကြီးတွေကိုတော့ သံလမ်းဟိုဘက် ကွင်းလမ်းကပဲ မောင်းခိုင်းထားပါတယ်။ တံတားကြီးပြီးလို့ လိုရာခရီးကို စိတ်ချမ်းချမ်းသာသာနဲ့ သွားလာနိုင်တာကို မြင်ရတော့ အတိုင်းမသိ ဝမ်းသာပီတိဖြစ်ရတာပေါ့ဗျာ”ဟု ဟိုပင်ဒေသခံတစ်ဦးက ပြောကြားသည်။

အဆိုပါ မြစ်ကြီးနား-မန္တလေး ကားလမ်းပိုင်းပေါ်ရှိ ဟိုပင်မြို့အထွက် ဝက်ကုန်းတံတားသည် မေ ၂၄ ရက် ညပိုင်းက မိုင်းခွဲဖျက်ဆီးခံခဲ့ရသည်ဟု သိရသည်။

ခင်မောင်ဆွေ(မော်လူး)

ကမ္ဘာ့အပူချိန် လျော့ချဖို့ အိုဇုန်းလွှာကာကွယ်မှုနဲ့အတူ ဆက်လက်ဆောင်ရွက်ဖို့

တေး

တောင်

ပျက်

ပြုန်း

မြေ

ဆီ

သုဉ်း

၏

အများသိစေရန်ကြေညာခြင်း

ဦးအောင်မျိုးထွန်း (၁၂/၈၁၆(နိုင်)၀၅၉၆၄၄) ၏ လွှဲအပ်ညွှန်ကြားချက်အရ အောက်ပါအတိုင်း အသိပေးကြေညာအပ်ပါသည်။

ရန်ကုန်မြို့၊ ကမာရွတ်မြို့နယ်၊ (၁၀)ရပ်ကွက်၊ သံလွင်လမ်း၊ အမှတ်(၇၇/အေ)ရှိ Taw Win ACM Construction Co.,Ltd Y.C.D.C (LC-891) ကုမ္ပဏီ လုပ်ငန်းတွင် (၉-၁၁-၂၀၂၀)ရက်မှစ၍ တာဝန်ထမ်းဆောင်လျက်ရှိသော ဦးဟိန်းကိုကိုဦး (၉/၁၁၈(နိုင်)၀၀၆၂၃၃)သည် ကုမ္ပဏီမှပေးအပ်ထားသော တာဝန်များကို ကျေပွန်စွာထမ်းဆောင်ခြင်းမရှိဘဲ ကုမ္ပဏီပိုင်ငွေအချို့ကို ယူဆောင်ပြီး (၂၀-၅-၂၀၂၀)ရက်မှစ၍ ကုမ္ပဏီ၏ တာဝန်ရှိသူအဆင့်ဆင့်သို့ ဆက်သွယ်အကြောင်းကြားခြင်းမရှိဘဲ အကြောင်းမဲ့ပျက်ကွက်နေသဖြင့် ကုမ္ပဏီ ၏ တာဝန်ရှိသူများမှ နည်းလမ်းအမျိုးမျိုးဖြင့် အကြိမ်ကြိမ်ဆက်သွယ်ခဲ့သော်လည်း ယနေ့အချိန်အထိ ကုမ္ပဏီသို့ ပြန်လည်ဆက်သွယ်ခြင်းမရှိပါ။ သို့ပါ၍ ဤကြေညာ ပါသည့်နေ့မှစ၍ (၇) ရက်အတွင်း Taw Win ACM Construction Co.,Ltd ၏ တာဝန်ရှိသူအဖြစ် အမြန်ဆုံး လာရောက်ဆက်သွယ်ဖြေရှင်းပေးပါရန်နှင့် လာရောက် ဖြေရှင်းခြင်းမရှိပါက တည်ဆဲတရားဥပဒေနှင့်အညီ အရေးယူဆောင်ရွက်သွားမည် ဖြစ်ကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ

ဒေါ်မေခိုင်အောင် (LL.B)

တရားလွှတ်တော်ရှေ့နေ (စဉ်-၁၂၉၃၂)

အမှတ်(၆၂)၊ ရွှေလောင်းလမ်း၊ လင်းလွန်း/တောင်ရပ်ကွက်၊

စမ်းချောင်းမြို့နယ်၊ ရန်ကုန်မြို့၊ ဖုန်း-၀၉-၅၀၂၀၃၁၈

ကန့်ကွက်နိုင်ပါသည်

ရန်ကုန်မြို့၊ မြောက်ဥက္ကလာပမြို့နယ်၊ ရွှေပေါက်မြို့သစ်၊ (၁၂)ရပ်ကွက်၊ အောင်ရွှေစင်လမ်း၊ မြေကွက်အမှတ်(၁၃၆၆)ဟုခေါ်တွင်သော အလျားပေ ၂၀x အနံပေ ၆၀ အကျယ်အဝန်းရှိ ဦးသန်းမြင့် အမည်ပေါက် နှစ်(၆၀)ရက်မြေအမျိုးအစားနှင့် ယင်းမြေကွက်ပေါ်ရှိ နေအိမ်အဆောက်အအုံအပါအဝင် အကျိုးခံစားခွင့်အရပ်ရပ်တို့ကို အရပ်ကတိစာချုပ်အောက်အောက်ဖြင့် ဝယ်ယူထားပြီး ယခုလက်ဝယ်ရှိ ပိုင်ဆိုင်သူ ဦးသန်းမြင့်(၁၄/၀၀၀၀၀(နိုင်)၂၀၀၅၄၄)ထံမှ ကျွန်ုပ်၏မိတ်ဆွေက ဝယ်ယူရန်အတွက် အိမ်နှင့်မြေကွက်တစ်ခုစီ၏ စရန်ငွေတစ်စိတ်တစ်ဒေသကို ပေးချေထားပြီးဖြစ်ပါသဖြင့် ကန့်ကွက်လိုသူများရှိပါက ဤကြေညာပါသည့်ရက်မှစ၍ (၇)ရက်အတွင်း နိုင်ငံလုံးသော စာရွက်စာတမ်းမှရင်းများနှင့်တကွ ကျွန်ုပ်ထံသို့ လာရောက်ကန့်ကွက်နိုင်ပါသည်။ သတ်မှတ်ရက်အတွင်း ကန့်ကွက်မည့်သူမရှိပါက အရောင်းအဝယ်ကို တရားဝင် ဆက်လက်ဆောင်ရွက်သွားမည်ဖြစ်ကြောင်း အများသိစေရန်ကြေညာအပ်ပါသည်။

လွှဲအပ်ညွှန်ကြားချက်အရ

ဒေါ်နန်းစိန် (LL.B, D.M.L., J.D. (101)) IP LAW (WIPO, SWITZERLAND)

တရားလွှတ်တော်ရှေ့နေ (စဉ်-၁၇၀၄၂)

အမှတ်-၅၅၇/၅၆၇၊ အခန်း(၉၀၃)၊ ၉-လွှာ၊ (MAC Tower)

ဗဟာမုလလမ်းမြစ်လမ်းနှင့် ကုန်သည်လမ်းထောင့်၊ ကောက်တံတားမြို့နယ်၊

ရန်ကုန်မြို့၊ ဖုန်း-၀၉-၇၉၉၄၇၅၈၆၀

ကန့်ကွက်နိုင်ပါသည်

ရန်ကုန်မြို့၊ စမ်းချောင်းမြို့နယ်၊ မုန်လက်ဆောင်း(တောင်)ရပ်ကွက်၊ ဝဇ္ဇမာလမ်း အမှတ်(၆၃)၊ မြေဦးထပ်ထပ်ရှိ အခန်းအမှတ်(၁)၊ အကျယ်အဝန်း (၁၂၅' x ၅၀') အကျယ် ရှိတိုက်ခန်းနှင့် ယင်းတိုက်ခန်းရှိအကျိုးခံစားခွင့်အရပ်ရပ်အားလုံးတို့ကို လက်ဝယ်ထား ပိုင်ဆိုင်၍ လွှဲပြောင်းရောင်းချခြင်းနှင့်ပိုင်ဆိုင်မှုပြောင်းရွှေ့ခြင်းအခွင့်အလမ်းကို ပေးအပ်ခဲ့ပါသည်။ (၁၂/၂၀၀၀၀(နိုင်)၀၀၂၀၅၂)ထံမှ ကျွန်ုပ်၏မိတ်ဆွေများက အပိုင်လွှဲပြောင်းဝယ်ယူရန် စရန်ငွေတစ်စိတ်ပေးချေထားပြီးဖြစ်ပါသည်။ ကန့်ကွက်လိုသူများရှိပါက ဤကြေညာပါသည့် ရက်မှစ၍ (၇)ရက်အတွင်း ပိုင်ဆိုင်မှုအထောက်အထား(မှရင်း)များဖြင့် ကျွန်ုပ်ထံလာရောက် ကန့်ကွက်နိုင်ပါသည်။ ထိုရက်ထက် ကျော်လွန်ပါက အရောင်းအဝယ်ကို ဖွင့်ပြီးဆုံးသည့်အထိ ဥပဒေနှင့်အညီဆက်လက်ဆောင်ရွက်သွားမည်ဖြစ်ကြောင်း အများသိစေရန်ကြေညာ အပ်ပါသည်။

လွှဲအပ်ညွှန်ကြားချက်အရ

ဒေါ်ဟန်သိန်း LL.B, WIPO (Switzerland)

တရားလွှတ်တော်ရှေ့နေ (စဉ်-၁၃၃၆၅)

အမှတ်(၄၃)၊ ၆-လွှာ၊ မြင်တော်သာလမ်း (၃/တောင်)ရပ်ကွက်၊ သာကောတမြို့နယ်၊

ရန်ကုန်မြို့၊ ဖုန်း- ၀၉-၅၅၅၄၄၃၆၀၀၊ ၀၉၄.၂၀၀၀၃၅၄၄

"နှစ်(၆၀)ပြည့် မင်္ဂလာအထိမ်းအမှတ် ထာဝရဆေးပဒေသာပင်လှူဒါန်း"

ရန်ကုန်တိုင်းဒေသကြီး၊ မရမ်း ကုန်းမြို့နယ်၊ ကမ္ဘာအေးကုန်း မြေ၊ မဟာနာယက ကျောင်း တော်ကြီးတွင် သီတင်း သုံးတော် မူလျက်ရှိသော နိုင်ငံတော် သံဃမဟာ နာယက ဆရာတော်ကြီးများ၏ ဆေးပဒေသာပင် အတွက် နှစ်ဖက်သော မိဘများအား အမှူးထား၍ ဒဂုံမြို့သစ် (မြောက်ပိုင်း)မြို့နယ်၊ (၄၅) ရပ်ကွက်၊ ဗန္ဓုလလမ်း၊ အမှတ် (၆၁)နေ ဦးညွန့်နိုင် (သစ်တော)နှင့် ဇနီး သီဟသူဓမ္မသိင်္ဂီ ဒေါ်သန်းလှိုင် တို့၏ ၆-၆-၁၉၆၁ မှ ၆-၆-၂၀၂၁ အထိ နှစ်(၆၀)ပြည့် မင်္ဂလာအထိမ်းအမှတ် ထာဝရ အမှတ်တရအဖြစ် အလှူတော် ငွေကျပ်(၁၀၈) သိန်းတိတိကို သီဟသူဓမ္မသိင်္ဂီ ဒေါ်သန်းလှိုင်မှ ပေးအပ်လှူဒါန်းရာ သာသနာရေးနှင့် ဝိနိစ္ဆယရေးရာဌာနခွဲ ညွှန်ကြားရေးမှူး ဦးသန်းအေးအောင်နှင့် ရန်ကုန်တိုင်းဒေသကြီး၊ သာသနာရေးမှူးရုံး၊ ညွှန်ကြားရေးမှူး ဦးထွန်းမြင့်ဦးတို့က လက်ခံရယူခဲ့ပါသည်။



Advertisement for 'Tobacco Free Myanmar' featuring illustrations of people and a large red prohibition sign over a cigarette. Text includes 'သတိပြုရန်' (Caution) and 'ထေးစိမ်း၊ ဆေးရွက်၊ ကင်းစင်မှ ရောဂါဘယ ကင်းစေရ' (Eliminate tobacco, betel nut, and opium to prevent disease). It also features the slogan 'Towards Tobacco Free Myanmar'.

Advertisement for 'Tobacco Free Home' featuring illustrations of a family and a person smoking. Text includes 'သတိပြုရန်' (Caution) and 'ထေးစိမ်း၊ ဆေးရွက်၊ ကင်းစင်မှ လူ့ဘဝ ဖွယ်သာရ' (Eliminate tobacco, betel nut, and opium to save human life). It also features the slogan 'TOBACCO FREE HOME'.

မိုးတွင်းကာလအတွင်း မိုးကြိုးအန္တရာယ်ကို ဘယ်လိုကာကွယ်ကြမလဲ?

- မိုးကြိုးပစ်ခံရပါက ပြင်းထန်စွာခတ်ရာ ရရှိနိုင်ပြီး အသက်ဆုံးရှုံးသည်အထိ ဖြစ်နိုင်ပါသည်။
- မိုးကြိုးနှင့် မိုးကြိုးမုန်တိုင်းအန္တရာယ်ရှိနိုင်ကြောင်း မိုးလေဝသသတင်းကြေညာချက်ရှိပါက လွင်တီးခေါင်ပြင်များတွင် အလုပ်လုပ်ခြင်း၊ ခရီးသွားခြင်းနှင့် လူစုလူဝေးပြုလုပ်ခြင်းတို့ကို ရှောင်ကြဉ်ပါ။

လျှပ်စီးလက်၍ မိုးထစ်ချွန်းနေစဉ် လွင်တီးပြင်တွင်ရှိနေပါက လိုက်နာရန်-

- အနီးပတ်ဝန်းကျင်ရှိ လုံခြုံစိတ်ချရတဲ့အဆောက်အအုံအတွင်းသို့ ချက်ချင်းဝင်ရောက်ပါ။
- အကယ်၍ နီးစပ်ရာတွင် လုံခြုံစိတ်ချရတဲ့ အဆောက်အအုံမရှိပါက မြေထောက်နှစ်ဖက် ကိုစု၍ ဆောင့်ကြောင့်ထိုင်ချပါ။ ဦးခေါင်းကို ဒူးပေါ်သို့မောက်ချပြီး လက်နှစ်ဖက်ဖြင့် နားကို အုပ်ထားပါ။ မြေကြီးနှင့် ထိတွေ့ နိုင်မှု အနည်းဆုံးဖြစ်အောင် နေပါ။
- တစ်ဦးနှင့် တစ်ဦး ပူးကပ်နေထိုင်ခြင်း မပြုရပါ။
- မြေပြင်ပေါ်သို့လှဲလှဲချခြင်း၊ အပင်မြင့်များအောက်တွင်နေခြင်း၊ မြင့်မားသောအဆောက်အအုံ၏ အုတ်နံရံများကို ဦးခြင်း၊ ရေကူးကန်များနှင့် ရေကန်များအနီး နေထိုင်ခြင်း မပြုပါနှင့်။
- ရေထဲတွင်ရောက်ရှိနေပါကကုန်းပေါ် သို့တက်ပြီး အဆောက်အအုံအတွင်းသို့ချက်ချင်းဝင်ပါ။

လျှပ်စီးလက်၍ မိုးထစ်ချွန်းနေစဉ် နေအိမ်အတွင်းရှိနေပါက လိုက်နာရန်-

- တီဇွဲ၊ ကွန်ပျူတာ၊ အဝတ်လျှော်စက်၊ မီးဖို စသည့် လျှပ်စစ်ပစ္စည်းများကို မီးပလပ် ဖြတ်ထားပါ။ ရေဒီယိုမုန်တိုင်း၊ ဖုန်းပြောခြင်း(အထူးသဖြင့် ကြိုးဖုန်း) ရှောင်ကြဉ်ပါ။
- ပြတင်းပေါက်များ၊ တံခါးပေါက်များ၊ ဆင်ဝင်များအနီးနေထိုင်ခြင်း၊ ကွန်ကရစ်ခင်းများပေါ်တွင် လဲလျောင်းခြင်းတို့ကို ရှောင်ကြဉ်ပါ။



လွင်တီးခေါင်ပြင်တွင်ရှိစဉ် မိုးကြိုးအန္တရာယ်မှ ကာကွယ်ရန် နေထိုင်ရမည့်ပုံစံများ

**မိုးကြိုးပစ်ခံရသောလူနာအား အရေးပေါ်ကယ်ဆယ်နည်းများပြုလုပ်ပြီး ဆေးစု/ဆေးခန်းများသို့ အမြန်ဆုံးပို့ဆောင်ပါ။**

ရည်ညွှန်းကိုးကား- US CDC.Lighting.(accessed as of 5-6-2020)

















# ရန်ကုန်မြို့နှင့် ရောဝတီတိုင်းဒေသကြီးတို့၌ ရေလမ်းကြောင်းမှ ခရီးသွားပို့ဆောင်ရေးနှင့် ကုန်စည်များ စီးဆင်းလျက်ရှိ

ရန်ကုန် ဇွန် ၇

မြန်မာနိုင်ငံတွင် စီးပွားရေးအချက်အချာကျရာ ရန်ကုန်မြို့မှ ရောဝတီတိုင်းဒေသကြီးသို့ ရေလမ်းကြောင်းမှ ခရီးသွားပို့ဆောင်ရေးနှင့် ကုန်ပစ္စည်းများဖြစ်သော စားသောက်ကုန်နှင့် လူသုံးကုန်ပစ္စည်းများ နေ့စဉ် အဆင်ပြေချောမွေ့စွာ ပို့ဆောင်လျက် တိုင်းဒေသကြီးနှစ်ခု ကုန်စည်စီးဆင်းလျက်ရှိသည်။



တစ်ချိန်က ရန်ကုန်မြို့ကမ်းနားလမ်း တစ်လျှောက်ဆိပ်ကမ်းတို့တွင် ပြည်တွင်း ရေကြောင်းပို့ဆောင်ရေးနှင့် ကုန်စည် စီးဆင်းမှုမှာ ရေလမ်းကြောင်းကိုသာ အမှီပြုရသောကြောင့် ခရီးသွားကဏ္ဍနှင့် ကုန်စည်ပို့ဆောင်ရေး အထူးစည်ကားခဲ့ပြီး ကုန်းလမ်းပို့ဆောင်ရေးအဆင်ပြေချောမွေ့လာချိန်တွင် အချိန်တိုအတွင်း ရောဝတီတိုင်းဒေသကြီးသို့ သွားလာနိုင်သောကြောင့် ရေကြောင်းလမ်းထက် ကုန်းလမ်းခရီးကို အသုံးပြုမှုများလာရာ ရန်ကုန်ဆိပ်ကမ်း ကမ်းနားလမ်း တစ်လျှောက် ရေယာဉ်သွားလာမှုလျော့ကျသွားသော်လည်း မြစ်ချောင်းပေါများသော ရောဝတီတိုင်းဒေသကြီးအတွင်း ရေလမ်းကြောင်းမှ ကုန်စည်နှင့်ခရီးသွား ပို့ဆောင်ရေးကဏ္ဍမှာ ယနေ့တိုင် အသက်ဝင်လျက်ရှိသည်။

“ရန်ကုန်မြို့ကနေ ရောဝတီတိုင်းဒေသကြီးကို စားသောက်ကုန်မျိုးစုံနဲ့ စာမျက်နှာ ၁၀ ကော်လံ ၁ သို့ ၀

## ကြေးမုံ ယနေ့ ဖတ်စရာ

အိန္ဒိယနိုင်ငံ၌ ကိုဗစ်-၁၉ ရောဂါကူးစက်ခံရသူ ၂၈ ဒသမ ၉ သန်းကျော်ရှိလာ

စာမျက်နှာ » ၁၃

မြို့နယ်အချို့၌ စာသင်ကျောင်း၊ ကျေးလက်ဆေးပေးခန်းနှင့် ဝန်ထမ်းအိမ်ရာ တို့အား အကြမ်းဖက်သူများနှင့် လက်နက်ကိုင်သောင်းကျန်းသူများက မီးရှို့ဖျက်ဆီး

စာမျက်နှာ » ၁၄

မန္တလေးတိုင်းဒေသကြီး မိတ္ထီလာမြို့နယ်ရှိ ရွှေအုန်းပင်စားသောက်ဆိုင်ခြံဝင်းအတွင်း၌ မြေအောက်ခန်းအတွင်း ဖောက်ခွဲရေးပစ္စည်းများ ပြုလုပ်ရာမှ ပေါက်ကွဲမှုဖြစ်ပွားကာ အမျိုးသားတစ်ဦးသေဆုံးခဲ့ပြီး ဖောက်ခွဲရေး ပစ္စည်းအများအပြား သိမ်းဆည်းရမိ

စာမျက်နှာ » ၁၉

ဇွန် ၇ ရက် ည ၈ နာရီ ထုတ်ပြန်ချက်အရ ကိုဗစ်-၁၉ ရောဂါပိုးရှိ လူနာသစ် ၁၃၉ ဦး တွေ့ရှိ

စာမျက်နှာ » ၂၀

## မန်စီးတီးအသင်း ကွင်းလယ်ကစားသမား ကီဗင်ဒီဘရိုင်း ပီအက်ဖ်အေတစ်နှစ်တာ အကောင်းဆုံးကစားသမားဆု ဆွတ်ခူး

မန်စီးတီးအသင်း ကွင်းလယ်ကစားသမား ကီဗင်ဒီဘရိုင်းဟာ ပရော်ဖက်ရှင်နယ်ဘောလုံးသမားများအဖွဲ့(ပီအက်ဖ်အေ)က ပေးအပ်ချီးမြှင့်တဲ့တစ်နှစ်တာအကောင်းဆုံးကစားသမားဆုကို ရယူဆွတ်ခူးနိုင်ခဲ့ပြီး ယခုရရှိခဲ့တဲ့ တစ်နှစ်တာအကောင်းဆုံးကစားသမားဆုဟာ ကီဗင်ဒီဘရိုင်းအတွက် နှစ်နှစ်ဆက်တိုက်ရရှိခဲ့ခြင်းလည်း ဖြစ်ပါတယ်။

ကွင်းလယ်ကစားသမား ကီဗင်ဒီဘရိုင်းရဲ့ မန်စီးတီးအသင်းကစားဖော် ဖီးလ်ဖိုဒန်ကလည်း ပီအက်ဖ်အေ တစ်နှစ်တာအကောင်းဆုံး လူငယ်ကစားသမားဆုကို ရရှိခဲ့တယ်လို့ သိရပါတယ်။

စာမျက်နှာ ၁၀ ကော်လံ ၃ သို့ \*



## ၂၀၂၂ ကမ္ဘာ့ဖလား(အာရှဇုန်) ခြေစစ်ပွဲ အုပ်စု(F)တွင် ဂျပန် ရာနှုန်းပြည့်နိုင်ပွဲရပြီး အုပ်စုဒုတိယနေရာအတွက် သုံးသင်းမျှော်လင့်ချက်ရှိနေ

ရန်ကုန် ဇွန် ၇

၂၀၂၂ ကမ္ဘာ့ဖလား(အာရှဇုန်)နှင့် ၂၀၂၃ အာရှဖလားခြေစစ်ပွဲ ဒုတိယအဆင့် အုပ်စု (F) လက်ကျန်ပွဲများကို ဇွန် ၇ ရက်က ဆက်လက်ကျင်းပရာ ဂျပန်အသင်း ရာနှုန်းပြည့်နိုင်ပွဲရပြီး အုပ်စုဒုတိယနေရာအတွက် သုံးသင်းမျှော်လင့်ချက်ရှိနေသည်။

အုပ်စုလက်ကျန်ပွဲများတွင် ဂျပန်အသင်းက တာဂျစ်ကစ္စတန်အသင်းကို လေးဂိုး-တစ်ဂိုး၊ မွန်ဂိုလီးယားအသင်းက ကာဂျစ္စတန်အသင်းကို တစ်ဂိုး-ဂိုးမရှိဖြင့် အနိုင်ရခဲ့သည်။ ဂျပန်အသင်းသည် အုပ်စုပွဲများတွင် ပထမဆုံးဂိုးပေးခဲ့သော်လည်း တာဂျစ်ကစ္စတန်ကို ဂိုးပြတ်အနိုင်ရခဲ့ပြီး ခုနစ်ပွဲဆက်တိုက် အနိုင်ရခဲ့သည်။

ကာဂျစ္စတန်အသင်းသည် မွန်ဂိုလီးယားကို မထင်မှတ်ဘဲ အရေးနိမ့်ခဲ့သဖြင့် အုပ်စုဒုတိယနေရာအတွက် ဖိအားများသွားပြီး လက်ကျန်နှစ်ပွဲစလုံး အနိုင်ကစားရတော့မည်ဖြစ်သည်။

မျှော်လင့်နိုင်

မွန်ဂိုလီးယားအသင်းသည် အုပ်စုနောက်ဆုံးပွဲတွင် နိုင်ပွဲရခဲ့သဖြင့် မြန်မာအသင်းနှင့် ရမှတ်ခြောက်မှတ်စီ တူညီသွားခဲ့သည်။ ဇွန် ၇ ရက်ပွဲစဉ်များအပြီးတွင် အုပ်စု(F)၌ ဂျပန်အသင်းက ခုနစ်ပွဲကစား ၂၁ မှတ်ဖြင့် အုပ်စုပထမနေရာတွင် ဆက်လက်ရပ်တည်နိုင်ခဲ့ပြီး တာဂျစ်ကစ္စတန်အသင်းက ခုနစ်ပွဲကစား ရမှတ် ၁၀ မှတ်၊ ကာဂျစ္စတန်အသင်းက ခြောက်ပွဲကစား ခုနစ်မှတ်၊ စာမျက်နှာ ၁၀ ကော်လံ ၃ သို့ \*